

स्टेट ब्रीफ

नहीं होगी पांच को आयोग की परीक्षा

देहरादून : उत्तराखंड अधीनस्थ सेवा चयन आयोग (यूकेएसएसएससी) ने पांच अक्टूबर को होने वाली अपनी परीक्षा को अचानक स्थगित कर दिया है। आयोग के अधिकारियों ने गुरुवार को बताया कि पांच अक्टूबर को होने वाली परीक्षा को स्थगित करने का निर्णय बुधवार रात लिया गया। इस दिन सहकारी निरीक्षक वर्ग दो और सहायक विकास अधिकारी, सहकारिता के लिए परीक्षा होनी थी। अभ्यर्थियों द्वारा इस संबंध में किए गए अनुरोध और आयोग द्वारा परीक्षा की तैयारियों को और पुख्ता किया गया है। इससे पहले, आयोग अध्यक्ष गणेश सिंह मर्तोलिएया ने कहा था कि विभिन्न सरकारी विभागों के पदों के लिए परीक्षाएं पहले से तय तारीखों पर ही होगी।

न्यायालय की निगरानी में कराई जाए जांच

देहरादून : उत्तरकाशी के पत्रकार राजीव की संदिग्ध परिस्थितियों में हुई मौत के मामले में एसआईटी गठित हो चुकी है। हालांकि परिजनों और पत्रकार संगठनों का कहना है कि केवल एसआईटी की जांच पर भरोसा नहीं किया जा सकता है। स्टेट प्रेस क्लब उत्तराखंड और श्रमजीवी पत्रकार यूनियन ने गुरुवार को जारी संयुक्त बयान में कहा कि पत्रकार की मौत ने कई गंभीर सवाल खड़े कर दिए हैं इसलिए इस प्रकरण की जांच न्यायालय की निगरानी में कराई जानी चाहिए, ताकि सच सामने आ सके और परिजनों को न्याय मिल सके। संगठन के विश्वजीत सिंह नेगी ने कहा कि पत्रकार लोकतंत्र की नींव हैं और उनकी सुरक्षा खतरे में होना समाज के लिए चिंता का विषय है।

राजभवन में योग-ध्यान केंद्र का शुभारंभ

देहरादून : राज्यपाल गुरमीत सिंह ने गुरुवार को राजभवन परिसर में योग-ध्यान केंद्र का शुभारंभ करते कहा कि योग और ध्यान स्वस्थ जीवन की कुंजी हैं और इसे दैनिक जीवनचर्या का अभिन्न हिस्सा बनाया जाना चाहिए। योग से मन, मस्तिष्क और शरीर सभी को संतुलन मिलता है। यह न केवल शारीरिक और मानसिक स्वास्थ्य के लिए उपयोगी है, बल्कि यह जीवन को सकारात्मक दिशा देता है। कहा कि आज की भागदौड़ भरी जिंदगी में योग सभी के लिए आवश्यक है। योग-ध्यान से तनाव, चिंता और अनेक रोगों का समाधान संभव है। विश्वास जताया कि राजभवन में प्रारम्भ हुए इस योग-ध्यान केंद्र से पूरे प्रदेश में स्वास्थ्य, संतुलन और सकारात्मकता का संदेश जाएगा। राज्यपाल ने आह्वान किया कि नियमित रूप से इस केंद्र का लाभ लिया जाए।

हरिद्वार में करंट से दो हाथियों की मौत, दो किसान गिरफ्तार

संवाददाता, हरिद्वार

अमृत विचार: हरिद्वार वन प्रभाग की खानपुर रेंज के रायघाटी क्षेत्र में एक खेत में मृत मिले हाथी की प्रथमदृष्टया बिजली का करंट लगने से मौत की आशंका के मद्देनजर दो किसानों को गिरफ्तार किया गया है।

अधिकारियों ने बताया कि 29 सितंबर को रेंज की शाह मंसूर बीट में मृत मिले हाथी की मौत की सही वजह का पता लगाने के लिए उसके शव का पोस्टमार्टम कराया जा रहा है। खानपुर रेंज में ही हाथी की मौत की तीन दिनों में

चारों धामों के पवित्र कपाट बंद होने की तिथि घोषित

केदारनाथ धाम के कपाट 23 अक्टूबर , बदरीनाथ धाम के 25 नवंबर , गंगोत्री व यमुनोत्री धाम के 22 व 23 अक्टूबर को बंद होंगे कपाट

मुख्य संवाददाता, देहरादून

अमृत विचार: 11वें ज्योतिर्लिंग श्री केदारनाथ धाम के कपाट आगामी 23 अक्टूबर (भैया दूज) पर प्रातः 8:30 बजे तो श्री बदरीनाथ धाम के कपाट 25 नवंबर को अपराह्न 2:56 बजे शीतकाल के लिए बंद हो जाएंगे।

विजयादशमी पर श्री बदरीनाथ मंदिर परिसर में आयोजित धार्मिक समारोह में रावल अमरनाथ नंबूदरी ने कपाट बंद की तिथि की घोषणा की। इससे पहले धर्माधिकारी राधाकृष्ण थपलियाल तथा वेदपाठी रविंद्र भट्ट, अमित बंदोलिया ने पंचांग गणना पत्रचात तिथि का विनिरचय किया। बीकेटीसी अध्यक्ष हेमंत द्विवेदी ने वर्ष 2026 के लिए हक हकूकधारियों को पगड़ी भेंट की तथा सभी थोंको के पदाधिकारियों को भी सम्मानित किया।

अध्यक्ष द्विवेदी ने कहा कि आपदा के बाद दूसरे चरण की यात्रा हेतु अभी एक माह का समय शेष है। मानसून की आपदा के बावजूद



बदरीनाथ मंदिर परिसर में गुरुवार को आयोजित पंचांग गणना समारोह में मौजूद श्री बदरी केदारनाथ मंदिर समिति (बीकेटीसी) के अध्यक्ष हेमंत द्विवेदी, पदाधिकारी और मर्कटेश्वर मंदिर मक्कूमद में मौजूद हकहकूकधारी।

● बदरीनाथ मंदिर परिसर में आयोजित पंचांग गणना समारोह में कपाट बंद होने की तिथि की हुई घोषणा

अभी तक 1420357 से अधिक तीर्थयात्रियों ने श्री बदरीनाथ धाम तथा 1602420 से अधिक भक्तों ने केदारनाथ धाम के दर्शन किए हैं। इस तरह दोनों धामों में 3022777 से अधिक तीर्थयात्रियों ने दर्शन कर लिए हैं।

कहा कि यह गर्व का विषय है कि राष्ट्र निर्माण को समर्पित

राष्ट्रीय सेवक संघ के आज सो वर्ष पूरे हुए हैं।

वहीं, आज 2 अक्टूबर राष्ट्रपिता महात्मा गांधी, लाल बहादुर शास्त्री की जयंती है। प्रधानमंत्री नरेंद्र मोदी के मार्गदर्शन एवं मुख्यमंत्री पुष्कर सिंह धामी के दिशा निर्देश में देश में स्वच्छ भारत मिशन चल रहा है प्रदेश सरकार ने स्वच्छता पखवाड़ा आयोजित किया है।

समारोह को बीकेटीसी उपाध्यक्ष ऋषि प्रसाद सती तथा वरिष्ठ तीर्थ पुरोहित एवं बीकेटीसी सदस्य श्रीनिवास पोस्ती ने भी संबोधित

गांधी-शास्त्री ने शांति एवं सादगी का रास्ता दिखाया

संवाददाता, देहरादून

अमृत विचार: राज्यपाल गुरमीत सिंह ने गुरुवार को राजभवन में राष्ट्रपिता महात्मा गांधी और पूर्व प्रधानमंत्री लाल बहादुर शास्त्री की जयंती के अवसर पर उनके चित्रों पर पुष्प अर्पित कर श्रद्धांजलि दी।

इस अवसर पर प्रार्थना सभा आयोजित की गयी। राज्यपाल ने इस अवसर पर कहा कि, महात्मा गांधी ने सम्पूर्ण विश्व के लिए सत्य और अहिंसा का मार्ग प्रशस्त किया है। लाल बहादुर शास्त्री की सादगी और सरलता से परिपूर्ण जीवन शैली हम सभी के लिए प्रेरणास्रोत है। इस अवसर पर सचिव, राज्यपाल रविनाथ रामन, विधि परामर्शी केके शुक्ल, वित्त नियंत्रक तृप्ति श्रीवास्तव मौजूद रहे। वहीं, मुख्यमंत्री पुष्कर सिंह धामी ने गांधी जयंती पर गांधी पार्क, देहरादून में उनकी प्रतिमा पर माल्यार्पण कर श्रद्धांजलि अर्पित की। सीएम ने कहा कि महात्मा गांधी ने अपने



श्रद्धांजलि देते राज्यपाल गुरमीत सिंह।

सत्य, अहिंसा और त्याग के मार्ग से पूरे विश्व को शांति और एकता का संदेश दिया।

उनका जीवन दर्शन आज भी समाज को नई दिशा देने वाला है। कहा कि, पूर्व प्रधानमंत्री लाल बहादुर शास्त्री ने ‘जय जवान जय किसान’ का नारा देकर राष्ट्र को स्वाभिमान और एकजुटता के साथ मजबूती से खड़े होने का रास्ता दिखाया। उन्होंने सार्वजनिक जीवन में सादगी, सत्यनिष्ठा, लगन, नैतिकता व राष्ट्र के प्रति समर्पण की जो अदभुत मिसाल कायम की, वह हम सबके लिए प्रेरणादायी है।

● मुख्यमंत्री ने परेड ग्राउंड में दशहरा महोत्सव को किया संबोधित

मुख्य संवाददाता, देहरादून

अमृत विचार: मुख्यमंत्री पुष्कर सिंह धामी ने कहा कि, दशहरा पर्व हमारी सांस्कृतिक धरोहर का अमूल्य हिस्सा होने के साथ हमें मानव जीवन में धर्म, सत्य और मर्यादा के महत्व का बोध भी कराता है। यह हमें रावण जैसे अहंकारी और अधर्मी के अंत और भगवान श्रीराम के आदर्श जीवन के गुणों का स्मरण कराता है। यह पर्व हमें हर वर्ष यह भी याद दिलाता है कि अभी भी समाज में कई ‘रावणों’ का संहार करना बाकी है क्योंकि, समय बदल गया है, लेकिन रावण आज भी अलग-अलग रूपों में हमारे बीच मौजूद है।

विजयादशमी पर्व पर परेड ग्राउंड में आयोजित दशहरा महोत्सव को संबोधित करते हुए मुख्यमंत्री ने कहा कि, दशहरा पर्व हमें संदेश देता है कि अधर्म, अन्याय और अहंकार चाहे कितना भी बड़ा क्यों न हो, अंततः उसकी

21 नवंबर से शुरू होगी पंच पूजा, 24 को मां लक्ष्मी को चढ़ेगा कढ़ाई भोग

बीकेटीसी मीडिया प्रभारी डॉ. गौड़ ने बताया कि श्री केदारनाथ धाम तथा श्री यमुनोत्री धाम के कपाट 23 अक्टूबर तथा श्री गंगोत्री धाम के कपाट 22 अक्टूबर को, द्वितीय केदार मंत्राेश्वर के कपाट 18 नवंबर तथा तृतीय केदार तुंगनाथ के कपाट 6 नवंबर को शीतकाल हेतु बंद हो रहे हैं। भैयादूज को कपाट बंद होने के बाद बाबा केदार की पंचमुखी देव डोली प्रथम पड़ाव रामपुर रात्रि विश्राम

किया। इस अवसर पर बीकेटीसी उपाध्यक्ष ऋषि प्रसाद सती, मुख्य

कायाधिकारी विजय प्रसाद थपलियाल, मीडिया प्रभारी डा. को पहुंचेगी। 24 अक्टूबर को रामपुर से प्रस्थान कर रात्रि विश्राम श्री विश्वनाथ मंदिर गुप्तकाशी और 25 अक्टूबर गुप्तकाशी से शीतकालीन गद्दीस्थल श्री औंकारेश्वर मंदिर ऊखीमठ पहुंचेगी। 25 नवंबर को श्री बदरीनाथ धाम के कपाट बंद होंगे। पंचपूजाओं के पहले दिन 21 नवंबर को भगवान गणेश की पूजा होगी। शाम को इसी दिन भगवान गणेश के कपाट बंद होंगे। 22 नवंबर को

आदि केदारेश्वर मंदिर तथा शंकराचार्य मंदिर के कपाट बंद होंगे। 23 नवंबर को खड़ा पुस्तक पूजन तथा वेद ऋचाओं का वाचन बंद होगा। 24 नवंबर मां लक्ष्मी जी को कढ़ाई भोग चढ़ेगा। 26 नवंबर को श्री कुबेर एवं उद्वव जी सहित रावल सहित आदि गुरु शंकराचार्य की गद्दी शीतकालीन प्रवास पांडुकेश्वर तथा श्री नृसिंह मंदिर जोशीमठ को प्रस्थान करेंगे।

हरीश गौड़ सहित हकहकूकधारी एवं तीर्थ पुरोहित मौजूद रहे।

समाज में कई ‘रावणों’ का संहार करना बाकी: धामी



परेड ग्राउंड में दशहरा महोत्सव के दौरान तलवार का प्रदर्शन करते मुख्यमंत्री पुष्कर सिंह धामी। ● अमृत विचार

हार निश्चित है। रावण के पास अपार बल, सोने की लंका और शक्तिशाली सेना थी, लेकिन वह अपने अहंकार और अधर्म के कारण पराजित हुआ। यह त्योहार हमें सिखाता है कि अहंकार की ज्वाला स्वयं उस व्यक्ति का नाश करती है, जिसके भीतर अहंकार होता है। कहा कि आज हमें यहां सिर्फ पुतला दहन नहीं करना है, बल्कि इस त्योहार से प्रेरणा लेकर हम सभी को अपने अंदर की

बुराईयों का त्याग कर सत्य, धर्म और मानवता की राह पर चलने का संकल्प भी लेना है। दुनिया भर के करोड़ों सनातन प्रेमियों की आस्था के केंद्र भगवान श्रीराम ने सदगुण और धर्म के महत्व को रेखांकित करने के लिए ही इस संसार में जन्म लिया। उनके द्वारा स्थापित मानव मूल्यों ने न केवल सनातन भारतीय संस्कृति को आकार दिया, बल्कि सम्पूर्ण मानवता को प्रेरित करने का कार्य भी किया। उनका

आदर्श जीवन हमें यह सिखाता है कि जीवन में कितनी भी विपरीत परिस्थितियां क्यों न हों, हमें अपने सिद्धांतों और वचनों का पालन अवश्य करना चाहिए।

मुख्यमंत्री ने कहा कि जीएसटी के क्षेत्र में केंद्र सरकार द्वारा किए गए सकारात्मक निर्णय से उत्तराखंड सहित पूरे देश के व्यापारियों एवं उपभोक्ताओं को बड़ा लाभ प्राप्त होगा। प्रदेश की जनता की ओर से वे प्रधानमंत्री

सूचना निदेशालय में हुआ राजधानी में थानेदार हुआ सस्पेंड अपने ही थाने में हुई रिपोर्ट दर्ज



श्रद्धांजलि देते डीजी बंशीधर तिवारी।

संकल्प लिया। इस अवसर पर रामधुन का सामूहिक गायन किया गया। कार्यक्रम में अपर निदेशक आशीष त्रिपाठी, उपनिदेशक मनोज श्रीवास्तव, रवि बिजारनिया, अन्य अधिकारी व कार्मिक मौजूद रहे।

संवाददाता, देहरादून

अमृत विचार: देहरादून में राजपुर थाना प्रभारी शैकी कुमार पर शराब के नशे में धुत होकर कई वाहनों को टक्कर मारने का आरोप लगा है। एसएसपी ने मामला संज्ञान में आते ही थानाध्यक्ष कुमार को सस्पेंड कर दिया।

वरिष्ठ पुलिस अधीक्षक (एसएसपी) अजय सिंह ने गुरुवार को बताया कि बुधवार रात करीब साढ़े नौ बजे शराब के नशे में धुत राजपुर थाने के ही थाना प्रभारी शैकी ने एक के बाद एक तीन

वाहनों को टक्कर मार दी। इस घटना का वीडियो वायरल होते ही इसका संज्ञान लेते हुए रात में थाना प्रभारी को निर्लंबित कर दिया गया है। उन्होंने बताया कि मेडिकल कराने के बाद राजपुर थाने में ही उनके खिलाफ मुकदमा दर्ज कर लिया गया है। उनके स्थान पर थाना कालसी के थाना प्रभारी दीपक धारीवाल को नया थाना प्रभारी बनाया गया है। बताया जाता है कि वाहनों को टक्कर मारने के बाद मौके से भागने की कोशिश कर रहे शैकी कुमार को वहां पर मौजूद लोगों ने पहचान लिया और उनका

आन्दोलनकारियों के संघर्ष और बलिदान से बना उत्तराखंड

देहरादून, अमृत विचार: मुख्यमंत्री पुष्कर सिंह धामी ने गुरुवार को देहरादून स्थित शहीद स्थल कचहरी परिसर में राज्य आन्दोलनकारी शहीदों को भावभीनी श्रद्धांजलि अर्पित की। इस अवसर पर मुख्यमंत्री धामी ने शहीदों के चित्रों पर पुष्पांजलि अर्पित कर उनके अदम्य साहस और बलिदान को नमन किया।

मुख्यमंत्री ने इस दौरान अपने संबोधन में कहा कि राज्य आन्दोलनकारियों के संघर्ष और बलिदान से ही उत्तराखंड राज्य का निर्माण संभव हो सका है। उन्होंने कहा कि राज्य सरकार आन्दोलनकारियों और शहीदों के परिजनों के कल्याण हेतु निरंतर सकल्पित है तथा उनके हितों और सम्मान की रक्षा के लिए हर संभव प्रयास करती रहेगी। शहीदों के सपनों के अनुरूप एक समृद्ध और आत्मनिर्भर उत्तराखण्ड का निर्माण ही सच्ची श्रद्धांजलि होगी। इस अवसर पर राज्य आंदोलनकारी और जिला प्रशासन के अधिकारी मौजूद रहे।

यह भी संकल्प लें

सीएम ने कहा कि विजयादशमी पर सभी उत्तराखंडवासी संकल्प लें कि हम प्रधानमंत्री मोदी के आत्मनिर्भर भारत के संकल्प को सफल बनाने में पूरा योगदान देंगे। देश को विवश गुरु के लिए भी सब मिलकर कार्य करेंगे। प्रधानमंत्री ने केदारनाथ धाम से यह संकल्प व्यक्त किया था कि इस सदी का तीसरा दशक उत्तराखंड का दशक होगा, इस संकल्प को पूर्ण करने की जिम्मेदारी केवल सरकार की नहीं, बल्कि पूरे उत्तराखंड की है।

नरेन्द्र मोदी का हृदय से आभार प्रकट करते हैं। दीपावली से पहले लिया गया यह निर्णय प्रदेशवासियों के लिए एक सुखद और लाभकारी तोहफा है। इससे न केवल व्यापारियों को राहत मिलेगी बल्कि उपभोक्ताओं को भी प्रत्यक्ष रूप से फायदा होगा। कहा कि केंद्र सरकार द्वारा समय-समय पर लिए जा रहे ऐसे फैसले देश की अर्थव्यवस्था को सशक्त बनाने और आमजन को सुविधा प्रदान करने की दिशा में महत्वपूर्ण साबित हो रहे हैं।

बदलता मिजाज पिछले साल अधिकांश महीने सूखे की भेंट चढ़े तो मौसम परिवर्तन से आने वाले दिनों में भी जारी रहने वाला है बारिश का दौर

मानसून में टूटा बारिश का रिकॉर्ड, अब अक्टूबर भी हुआ आतुर

संवाददाता, नैनीताल

अमृत विचार: मानसून की लगातार बारिश ने पिछले पांच वर्षों का रिकॉर्ड तोड़ डाला तो अब सूखा रहने वाला अक्टूबर भी रिकॉर्ड तोड़ने को आतुर है। मौसम विशेषज्ञों का कहना है कि जलवायु परिवर्तन के चलते अप्रत्याशित मौसम का असर आने वाले दिनों में भी उत्तराखंड ही नहीं बल्कि देश के कई राज्यों में देखने को मिलेगा। पिछले साल अधिकांश महीने सूखे की भेंट चढ़ गए, जबकि उससे पहले वर्ष 2023 में अल नीनो के प्रभाव से बारिश सामान्य से कम हुई। उससे पहले के वर्षों में भी किसी न किसी कारण वर्षा की मात्रा कमी दर्ज की जाती रही है। इससे पीछे के असल कारण जलवायु परिवर्तन है, जो किसी



न किसी रूप में मौसम पर असर डालता रहा है। जलवायु परिवर्तन से मानसून के साथ पश्चिमी विक्षोभ तो प्रभावित हुआ है, साथ ही ला नीना और अल नीनो जैसे विश्व के मौसम पर असर डालने

वाले कारक भी अछूते नहीं रहे जिनकी संख्या में तेजी आई है।

चार से छह वर्ष के अंतराल में सक्रिय होने वाले ला नीना और अल नीना साल दो साल के अंतराल में विकसित होने लगे हैं।

इनकी संख्या में वृद्धि, किसी भी दशा में भविष्य के मौसम के लिए उचित नहीं ठहराया जा सकता। परिणामस्वरूप वर्षा और ठंड की अवधि बढ़ेगी तो निरंतर कई कई महीने रह जारी रह सकती है और

हरित विरासत को बचाना हमारी जिम्मेदारी: सीएम

संवाददाता, देहरादून

अमृत विचार: मुख्यमंत्री पुष्कर सिंह धामी ने गुरुवार को मुख्यमंत्री कैम्प कार्यालय में वन्यजीव सप्ताह का राज्य में विधिवत शुभारंभ किया। इस अवसर पर उन्होंने वन विभाग की बाइक रैली को हरी झंडी दिखाकर रवाना किया। इस वर्ष वन्यजीव सप्ताह की 74वीं थीम ‘मानव वन्यजीव सह-अस्तित्व’ रखी गई है।

मुख्यमंत्री ने कहा कि वन और वन्यजीव हमारे पारिस्थितिक तंत्र के महत्वपूर्ण अंग हैं जिनके संरक्षण के बिना जीवन संभव नहीं है। मानव और वन्यजीव के बीच सह-अस्तित्व ही प्रकृति की स्थिरता और पर्यावरण संरक्षण की कुंजी है। उत्तराखंड की हरित विरासत को बचाना हमारी जिम्मेदारी है।

मुख्यमंत्री ने इस अवसर पर सभी से अपील की कि वे वन्यजीव संरक्षण के इस अभियान में बढ़-चढ़कर भाग लें और अपनी आने वाली पीढ़ियों के लिए एक स्वच्छ, सुरक्षित और समृद्ध पर्यावरण सुनिश्चित करें।

कार्यक्रम में प्रमुख सचिव वन आर.के. सुधाशु, प्रमुख वन संरक्षक डॉ.क. समीर सिन्हा, प्रमुख वन संरक्षक (वन्यजीव) एवं मुख्य वन्यजीव प्रतिलापक रंजन कुमार मिश्र सहित वन विभाग के अन्य अधिकारी उपस्थित रहे।

सिटी ब्रीफ

ई-रिक्शा सवार व्यक्ति के 20 हजार उड़ाए

हल्द्वानी : रामड़ी जसुवा, मुखानी निवासी लीलाधर सनवाल ने कहा कि 18 सितंबर को वह नैनीताल रोड स्थित एक अस्पताल से घर की ओर आ रहे थे। मुखानी चौराहे से वह ई-रिक्शा में बैठे। कुछ दूर पहुंचते ही एक सवारी ने वाहन को रोका और बीच की सीट पर बैठने की जिद की। लीलाधर का आरोप है कि इस दौरान शांतिर ने उनकी जेब से बीस हजार रुपये निकाल लिए और थूकने का बहाना बनाकर उतर गया। कुछ दूर जाते ही उन्होंने अपनी जेब को चेक किया तो पैसे गायब मिले। मुखानी थानाध्यक्ष दिनेश जोशी ने बताया कि मामले की जांच की जा रही है।

युओयू के कुलपति ने श्रीलंका मुक्त विवि के कुलपति से की भेंट

हल्द्वानी : उत्तराखंड मुक्त विवि के कुलपति प्रो. नवीन चंद्र लोहनी ने श्रीलंका प्रवास के दौरान श्रीलंका मुक्त विवि के कुलपति प्रो. पीएमसी तिलकरत्ने से भेंट की। यह भेंट श्रीलंका में आयोजित दो दिवसीय अंतरराष्ट्रीय सेमिनार के अवसर पर हुई, जिसमें प्रो. लोहनी ने वक्ता के रूप में प्रतिभाग किया और एक सत्र की अध्यक्षता भी की। दोनों समकक्षों के बीच नए आयामों पर विचार-विमर्श हुआ। प्रो. लोहनी ने श्रीलंका मुक्त विवि के कोलंबो स्थित मुख्य परिसर का दौरा कर सुखवर्स्थित और आधुनिक शिक्षण संरचना की सराहना की। श्रीलंका मुक्त विवि 27 अध्ययन केंद्रों के माध्यम से लगभग 48 हजार विद्यार्थियों को उच्च शिक्षा प्रदान कर रहा है।

ट्रायल के बहाने फॉर्च्यूनर को ले भागा, दुर्घटना के बाद हुई कबाड़

संवाददाता, रामनगर

अमृत विचार: कार खरीदने आया एक युवक खुद को ग्राहक बताकर फॉर्च्यूनर कार ट्रायल के नाम पर ले उड़ा। पीछा करने पर पुलिस ने घेराबंदी की तो युवक कार दुर्घटनाग्रस्त कर मौके से फरार हो गया।

जानकारी के अनुसार काशीपुर रोड स्थित शिवलालपुर चुंगी पर हरजिंदर सिंह जोहल का होंडा जोरूम है। कुछ दिन पहले उन्होंने अपनी फॉर्च्यूनर कार बेचने के लिए ओलएक्स ग्रुप पर विज्ञापन डाला था। बुधवार की देर शाम एक युवक उनके जोरूम पहुंचा और कार खरीदने में दिलचस्पी दिखाई। कार देखते ही उसने ट्रायल ड्राइव की मांग की। हरजिंदर सिंह का पुत्र उसके साथ कार में बैठ गया।



बरामद दुर्घटनाग्रस्त कार।

ग्राम चिलकिया पहुंचते ही आरोपी ने किसी बहाने से युवक को कार से उतार दिया और तेज रफ्तार से काशीपुर की ओर फरार हो गया। सूचना मिलते ही पीरूमदारा चौकी

के एसआई गणेश जोशी पुलिस टीम के साथ सक्रिय हो गए और पीछा शुरू किया। ग्राम प्रतापपुर के पास सामने से आ रहे वाहन को बचाने की कोशिश में आरोपी ने कार से नियंत्रण खो दिया और पेड़ से टकरा गया।

टक्कर इतनी जोरदार थी कि कार बुरी तरह क्षतिग्रस्त हो गई, लेकिन आरोपी मौके से फरार होने में सफल रहा। कोतवाली के वरिष्ठ उपनिरीक्षक मोहम्मद यूनुस ने बताया कि आरोपी की तलाश के लिए रामनगर और काशीपुर पुलिस की संयुक्त टीम गठित की गई है। पुलिस सीसीटीवी फुटेज खंगाल रही है। बताया जा रहा है कि आरोपी काशीपुर का रहने वाला है। फिलहाल फॉर्च्यूनर कार पुलिस के कब्जे में है, जबकि चोर का अब तक कोई सुराग नहीं लग पाया है।

संवाददाता, हल्द्वानी

अमृत विचार: सामुदायिक स्वास्थ्य केंद्र हल्द्वचौड़ में स्वस्थ नारी सशक्त परिवार अभियान का समापन हो गया है। वक्ताओं ने कहा कि स्वस्थ स्वास्थ्य ही अच्छे परिवार का आधार है।

सीएमओ डॉ. एचसी पंत ने बताया कि अभियान के दौरान कुल 1,88,199 लोगों की स्वास्थ्य जांच की गई। जिसमें, हाइपरटेंशन की 59,836, डायबिटीज की 56,149, ब्रेस्ट कैंसर की 11,942, ओरल कैंसर की 28,530, सर्वाइकल कैंसर की 669, टीबी की 18,474 जांच की गई। इसके अलावा 12292 किशोरियों की भी जांच की गई। सीएमओ ने कहा कि 592 लोगों को निश्चय मित्र बनाया गया और 194 लोगों के आयुष्मान कार्ड

कबाड़ी वाला ही निकला चोर सीसीटीवी में कैद हो गई करतूत

कार्यालय संवाददाता, हल्द्वानी

अमृत विचार : गली-गली घूमकर कबाड़-कबाड़ की आवाज लगाने वालों से सावधान रहिए क्योंकि एक ऐसा वीडियो वायरल हो रहा है, जिसने बढ़ीपुरा वालों की नींद उड़ा दी है। तीन पहिया मालवाहक रिक्शा लेकर निकला ये कबाड़ी एक नाली पर रखे लोहे के भारी जाल को दिन-दहाड़े उड़ा ले गया। उसकी ये करतूत पास लगे सीसीटीवी में कैद हो गई और अब ये सोशल मीडिया पर वायरल है। पुलिस मामले की जांच कर रही है।

ये घटना कोतवाली क्षेत्र के बढ़ीपुरा में रहने वाले कैलाश



नाली से जाल उठाकर ले जाता शांतिर।

रीलेता के घर के सामने 29 सितंबर की है। क्षेत्रीय पार्षद रवि जोशी के मुताबिक इलाके में बनी नाली पर हाल ही में पुलिया बनाई गई, जिस पर एक लोहे का जाल लगाया

भी सुरक्षा के पुखा किए गए थे। इस दौरान एसडीएम प्रमोद कुमार, सीओ सुमित पांडे, पूरे मेले की निगरानी पर जमे रहे। मेले का शुभारंभ रामनगर विधायक दीवान सिंह बिष्ट ने किया जबकि इस मौके पर ब्लॉक प्रमुख मंजू नेगी, ज्येष्ठ ब्लॉक प्रमुख संजय नेगी के अलावा कई लोग मौजूद रहे। इस दौरान रामलीला कमेटी के अध्यक्ष राजीव अग्रवाल गुर्जर, उपाध्यक्ष अमित अग्रवाल, सचिव प्रदीप कपूर, महा प्रबंधक राजेंद्र मित्तल, सहायक महाप्रबंधक पुनीत अग्रवाल, निर्देशक राजीव अग्रवाल मौनू, राजीव मित्तल, विकास अग्रवाल, पीपूष अग्रवाल, दीपक अग्रवाल सहित कई लोग मौजूद रहे।

भवानी : आदर्श रामलीला कमेटी के तत्वावधान में पिछले नौ दिनों से चल रही रामलीला में दशरहे को रावण वध के साथ ही 40 फीट ऊंचे रावल के पुतले का दहन किया। भारी आतिशबाजी के साथ पुतला धू-धू कर जल उठा। पुतला दहन कार्यक्रम में हजारों स्थानीय लोगों के साथ ही पर्यटक भी मौजूद रहे। लोगों ने बुराई के अन्त व अच्छाई के जीत का जश्न मनाया। वहीं डोला यात्रा विसंजन के साथ दुर्गा महोत्सव भी सम्पन्न हो गया है। इस अवसर पर तरुण जोशी, गौरव जोशी, घनश्याम जोशी, राजेन्द्र कपिल, कंचन बेलवाल मौजूद रहे।

लोहनी ने बताया कि भीड़भाड़ वाले इलाकों में चोर-उचक्कों और जेबकतरों पर नजर रखने के लिए सादी वर्दी में भी पुलिसकर्मियों को तैनात किया गया था।



हल्द्वानी के रामलीला मैदान में बुराई की आग में जलता रावण का पुतला। ● अमृत विचार

यूके के डॉ. खान ने बनभूलपुरा की जानकी से ठगे डेढ़ लाख

कार्यालय संवाददाता, हल्द्वानी

अमृत विचार : खुद को यूनाइटेड किंगडम (यूके) में रहने वाला डॉक्टर बताकर एक जालसाज ने बनभूलपुरा में रहने वाली महिला को झंसे में ले लिया। महीनेभर तक उससे दोस्ती गांठी और फिर एक अचानक उसके लिए यूके से गिफ्ट भेज दिए।

इस लाखों के गिफ्ट को एयरपोर्ट से छुड़ाने के लिए महिला ने अपना खाता खाली कर दिया। जब खाते में कुछ नहीं बचा और जालसाज और रुपयों की मांग करते रहे तो महिला को वही का एहसास हुआ। बनभूलपुरा पुलिस ने मामले में मुकदमा दर्ज कर जांच शुरू कर दी है।

चौधरी कालोनी बरेली रोड गौजाजाली बनभूलपुरा में रहने वाली जानकी ठाकुर पुत्री कल्लू

- एक कॉल कर जालसाज ने पीड़िता से गांठी दोस्ती, फिर ठगा
- यूके से गिफ्ट भेजने का दिया झांसा, ऍट लिए डेढ़ लाख रुपए



ठाकुर ने पुलिस को बताया कि बीती 20 अगस्त की रात उसके पास एक फोन आया।

फोन करने वाले ने खुद को यूके का निवासी और अपना नाम डॉ.खान बताया। व्हाटएप्प पर आई कॉल के बाद जानकी की इस कथित डॉ.खान से लगातार बातें होने लगी। तकरीबन एक माह तक बातें हुई और जानकी की डॉक्टर से दोस्ती हो गई।

डॉ. खान ने फोन किया और कहा, वह उसके लिए यूके से गिफ्ट भेज रहा है। 26 अगस्त को उसका दोबारा फोन आया और बताया कि गिफ्ट छत्रपति शिवाजी एयरपोर्ट मुम्बई पहुंच गया। जिसके बाद

पीड़िता के पास एक और नंबर से फोन आया और उसने कहा, आपका पर्सल आया है और पर्सल छुड़ाने के लिए उसे साढ़े 4 लाख रुपये जमा करने होंगे।

गिफ्ट के लालच में आई जानकी ने थोड़े-थोड़े कर जालसाज के बताए नंबर पर डेढ़ लाख रुपए डाल दिए। जानकी का बैंक खाता खाली हो गया और जब जालसाज ने 3 लाख रुपए और मांगे तो उसे ठगी का एहसास हुआ। जिसके बाद पीड़िता ने साइबर क्राइम सेल में शिकायत दर्ज कराई। बनभूलपुरा थानाध्यक्ष सुशील कुमार ने बताया कि तहरीर के आधार पर मुकदमा दर्ज कर जांच शुरू कर दी गई है।

ड्राई-डे पर शराब बेचते दबोचा गया

हल्द्वानी : राजपुरा चौकी पुलिस ने एक व्यक्ति को भारी मात्रा में देसी शराब बेचते हुए रंगे हाथ गिरफ्तार किया है। आरोपी ड्राई-डे का फायदा उठा कर शराब को ऊंचे दाम पर बेच रहा था। पुलिस के मुताबिक, 2 अक्टूबर को एसआई कृष्ण गिरी के नेतृत्व में टीम गश्त पर थी। राजपुरा में शिव मंदिर गौला गेट बैरियर के पास स्थित द्वितीय ब्लॉक के पास पुलिस पहुंची तो शराब बिक्री की खड़ा कर दिया, ताकि किसी को दिखाई न दे। फिर शांतिर ने इधर-उधर देखा और फटाफट नाली से जाल उठाकर अपने रिक्शे पर रख लिया। आनन-फानन में जाल को एक कट्टे से ढका और फरार हो गया। कोतवाल अमरचंद शर्मा ने बताया कि मामले की जांच की जा रही है।



रामनगर में बच्चों द्वारा पत्थरों पर उकेरे गए वन्य जीवों के चित्र। ● अमृत विचार

बच्चों ने बेजान पत्थरों में वन्य जीवों के उकेरे चित्र रामनगर : बाइल्ड लाइफ आर्ट गैलरी द्वारा आयोजित वन्य प्राणी सप्ताह में स्कूली बच्चों ने बेजान पत्थरों में वन्य जीवों के चित्र उकेरते हुए जान फूंक दी। पहली बार स्टोन पेंटिंग को प्रतियोगिता को शामिल किया गया जिसमें छात्र- छात्राओं ने चित्रकार संजय छिन्वाल के निर्देशन में वन्य जीव संरक्षण का अभिनव संदेश दिया। लीक से हटकर पत्थरों पर छात्र- छात्राओं द्वारा की इस चित्रकारी की सराहना कर रहे हैं। प्रतियोगिता में ग्रेट मिशन स्कूल, एमपीआईसी, रिगोरा प्राइमरी के साथ गांव के 42 बच्चों ने प्रतिभाग किया। वाइल्डलाइफ आर्ट गैलरी के संस्थापक दीप रजवार ने बताया कि चित्रकला अहम माध्यम है जिसके जरिए आप अगली पीढ़ी में वन्य जीव संरक्षण के बीजों को बो सकते हो। इस दौरान रवि बिष्ट, दीप मेलकानी, हिमांशु तिरुवा, हरिशंकर देव, प्रियंका, राजेंद्र, यशोदा मौजूद रहे।

पुतले का नहीं अहंकार का करें दहन

संवाददाता,रामनगर

अमृत विचार: हरिकृपा आश्रम चित्रकूट में चल रहे धर्म सम्मेलन के अंतिम दिन स्वामी हरि चैतन्यपुरी महाराज ने कहा कि केवल रावण-मेघनाथ के पुतलों का दहन नहीं बल्कि अपने अंदर छिपे अहंकार, काम, क्रोध और मोह जैसे रावण का दहन जरूरी है। तभी जगत का कल्याण संभव है। उन्होंने कहा भगवान राम की रावण पर विजय, सत्य की असत्य पर, अच्छाई की बुराई पर, धर्म की अधर्म पर विजय है यह हमेशा होती रही है और होती रहेगी।



धर्म सम्मेलन में हरि चैतन्य पूरी महाराज से प्रसाद ग्रहण करते सांसद अजय भट्ट।

धर्म सम्मेलन के दौरान पूर्व केंद्रीय राज्य मंत्री एवं सांसद अजय भट्ट ने भी कार्यक्रम में पहुंचकर हरि चैतन्य पुरी महाराज का आशीर्वाद भी प्राप्त किया।

महाराज ने कहा कि असत्य, अधर्म, अन्याय व बुराई हो सकता

है कि हमें कुछ समय के लिए फलते फूलते से प्रतीत हों परंतु अंत में विजय सत्य, धर्म व अच्छाई की होगी। हम सभी इन प्रतीकात्मक पर्वों से प्रेरणा व संदेश ग्रहण कर अपने जीवन को दिव्य, मर्यादित, कर्तव्यपरायण, प्रभु भक्तिमय, राष्ट्रीयता व मानवता से ओतप्रोत बनाएं।

उन्होंने कहा कि आज लोगों के धर्म से विमुख होने के कारण ही मानवता की कमी भी दिखाई देने लगी है। हमें समाज को बदलने के लिए लोगों की दृष्टि बदलने की आवश्यकता है। किसी को सुधारने से पहले स्वयं को सुधारना चाहिए।

जयंती पर याद किए गए बापू और शास्त्री

कांग्रेस ने स्वराज आश्रम में अर्पित किए श्रद्धा सुमन, अन्य स्थानों पर भी कार्यक्रम आयोजित किए गए

संवाददाता, हल्द्वानी

अमृत विचार: राष्ट्रपिता महात्मा गांधी व पूर्व प्रधानमंत्री लाल बहादुर शास्त्री की जयंती पर जिला महानगर कांग्रेस कमेटी ने स्वराज आश्रम में दोनों महापुरुषों को श्रद्धांजलि दी।

महानगर अध्यक्ष गोविन्द सिंह बिष्ट ने कहा की महात्मा गांधी ने सत्य और अहिंसा से आजादी की लड़ाई लड़ी, वहीं लाल बहादुर शास्त्री ने ‘जय जवान जय किसान’ का नारा देकर देश को आत्मनिर्भरता की राह दिखाई। कहा कि गांधी का भारत सबका भारत था। वक्ताओं ने कहा कि शास्त्री जी ने किसानों और जवानों को राष्ट्र की रीढ़ कहा था, लेकिन वर्तमान सरकार न किसानों को सुन रही है और न ही युवाओं की। यहां हेमंत बगडवाल, विजय सिजवाली, नरेश अग्रवाल, मधु सांगुड़ी, जया कर्नाटक, राधा आर्य, भगवती जोशी, पुष्पा तिवारी, मंजू बिष्ट, दिनेश सांगुड़ी, नवीन सांगुड़ी कौशलेंद्र भट्ट, गोविंद बिष्ट, गोविंद बगडवाल, संदीप भैंसोड़ा, मनोज श्रीवास्तव, संदीप जोशी, इंंदर सिंह बिष्ट, गणेश टप्पा, ताहिर हुसैन, साद अली, उदित करायत रहे।

वहीं, राष्ट्रपिता महात्मा गांधी की 156वीं जयंती और पूर्व प्रधानमंत्री लाल बहादुर शास्त्री की 121वीं



गांधी जयंती के अवसर पर स्वराज आश्रम में महात्मा गांधी और लाल बहादुर शास्त्री की फोटो पर पुष्प अर्पित कर श्रद्धांजलि देने कांग्रेसी ।

गांधी और शास्त्री को किया याद

हल्द्वानी : राजकीय औद्योगिक प्रशिक्षण संस्थान में महात्मा गांधी और लाल बहादुर शास्त्री की जयंती के अवसर पर एक श्रद्धांजलि कार्यक्रम का आयोजन किया गया। कार्यक्रम के मुख्य अतिथि संयुक्त निदेशक मयंक अग्रवाल ने तिरंगा झंडा फहराया। इसके बाद राष्ट्रपिता महात्मा गांधी और पूर्व प्रधानमंत्री लाल बहादुर शास्त्री के चित्र के समूह्य दीप प्रज्वलित कर पुष्प अर्पित कर श्रद्धांजलि दी। इस दौरान संस्थान के समस्त कर्मचारियों ने भजन गायन के माध्यम से दोनों महान व्यक्तित्वों को याद किया।

सत्य और अहिंसा का संदेश दिया

हल्द्वानी : महात्मा गांधी व लाल बहादुर शास्त्री जयंती पर गंगा समिति कार्यालय परिसर में हुए कार्यक्रम में सभापति प्रताप सिंह एवं कर्मचारियों ने पुष्पांजलि अर्पित की। वक्ताओं ने महात्मा गांधी के सत्य और अहिंसा के संदेश तथा लाल बहादुर शास्त्री के सरल, अनुशासित एवं ईमानदार जीवन पर प्रकाश डाला। कार्यक्रम में स्वच्छता ही सेवा अभियान की शपथ दिलाई गई तथा अधिकारियों एवं कर्मचारियों ने राष्ट्र की उन्नति और समाज की सेवा के लिए समर्पित भाव से कार्य करने का संकल्प लिया। सभी ने उनके आदर्शों को जीवन में आत्मसात करने का संकल्प लिया।

जयंती के पर नैनीताल पुलिस ने दोनों महान विभूतियों को याद किया। एसएसपी पीएन मीणा ने पुलिस बहुरेशीय भवन में महापुरुषों की प्रतिमाओं का अनावरण किया

और माल्यापण कर उन्हें श्रद्धांजलि दी। उन्होंने कहा महात्मा गांधी के जीवन से हमें सत्य और अहिंसा के मार्ग पर चलने की प्रेरणा, जबकि शास्त्री जी के जीवन से मेहनत और

समर्पण की सीख मिलती है। जयंती समारोह को स्वच्छता के प्रतीक दिवस के रूप में भी मनाया गया। एसएसपी ने पर्यावरण मित्रों को उपहार वितरित किए। एसपी सिटी

सेनानियों के परिजनों को किया सम्मानित

संवाददाता, नैनीताल

अमृत विचार: महात्मा गांधी एवं लाल बहादुर शास्त्री जयंती के मौके पर जिलाधिकारी वंदना ने कलेक्ट्रेट सभागार में गांधी जयंती तथा भारत के पूर्व प्रधानमंत्री लाल बहादुर शास्त्री जी की 121वीं जयंती के अवसर पर उनके चित्र पर माल्यापण एवं पुष्प अर्पित कर श्रद्धांजलि दी।

कार्यक्रम के दौरान जिलाधिकारी ने स्वतंत्रता सेनानियों के परिजनों को शॉल ओढ़ाकर सम्मानित किया। उन्होंने अधिकारियों एवं कर्मचारियों के स्वच्छता की शपथ भी दिलाई। इसके उपरांत जिलाधिकारी ने तल्लीताल स्थित राष्ट्रपिता महात्मा गांधी की प्रतिमा पर माल्यापण किया। उन्होंने बाबा साहब भीमराव अंबेडकर, भारतरत्न



सम्मानित स्वतंत्रता संग्राम सेनानियों के परिजनों के साथ डीएम वंदना। ● अमृत विचार

पंडित गोविंद बल्लभ पंत, शहीद मेजर राजेश अधिकारी की प्रतिमा तथा उत्तराखंड राज्य आंदोलन के शहीदों की स्मृति स्मॉल पर भी माल्यापण कर श्रद्धांजलि अर्पित की। इस अवसर पर एडीएम विवेक राय, उप जिलाधिकारी विपिन पंत, उप जिलाधिकारी नवाजिख खलिक सहित जिला प्रशासन के अन्य अधिकारी एवं कर्मचारी मौजूद रहे।

इधर, प्राणी उद्यान में गुरुवार को महात्मा गांधी और पूर्व प्रधानमंत्री लाल बहादुर शास्त्री की जयंती धूमधाम से मनाई गई। वन्य प्राणी समताह का शुभारंभ निदेशक प्राणी उद्यान आकाश गंगवार, डीएफओ स्वाति ने किया। कार्यक्रम का संचालन बायोलॉजिस्ट अनुज कांडपाल ने किया। वन क्षेत्राधिकारी आनंद लाल, जगदीश सिंह रहे।

शहीदों की याद में दिया धरना

संवाददाता,रामनगर

अमृत विचार: रामपुर तिराहा गोलीकांड की 31वीं बरसी के दिन राज्य आंदोलनकारियों एवं विभिन्न संगठनों के कार्यकर्ताओं ने रामनगर के शहीद पार्क में एकत्र होकर उत्तराखंड आंदोलन के शहीदों को अपनी श्रद्धांजलि अर्पित की। उन्होंने रामपुर तिराहा गोलीकांड समेत खटीमा और मसूरी गोलीकांड के दोषियों को भी सजा देने की मांग की। इस दौरान पर्यावरण कार्यकर्ता सोनम वांगचुक एवं लद्दाख के अन्य सभी आंदोलनकारियों को भी रिहा करने के साथ ही लद्दाख को पूर्ण राज्य का दर्जा देने की भी मांग बुलंद की गई। इसके बाद शहीद पार्क से लखनपुर चुंगी तक जुलूस की शक्ल में पहुंचकर विरोध प्रदर्शन किया गया। इस दौरान हुई सभा में राज्य आंदोलनकारी प्रभात ध्यानी ने कहा कि यह बेहद दुखद है कि तीन दशक



रामनगर के शहीद पार्क में प्रदर्शन करते राज्य आंदोलनकारी। ● अमृत विचार

से भी अधिक समय बीत जाने के बावजूद अभी तक रामपुर तिराहा, खटीमा और मसूरी गोलीकांड के दोषियों को सजा नहीं मिली है। उन्होंने कहा कि जैसे उत्तराखंड के लोगों ने अलग राज्य के गठन की मांग के साथ आंदोलन चलाया था वैसे ही आज लद्दाख के लोग पूर्ण राज्य की मांग के साथ आंदोलन कर रहे हैं लेकिन सरकार उनकी सुन नहीं रही। उन्होंने सोनम वांगचुक सहित लद्दाख के सभी आंदोलनकारियों को रिहा करने और लद्दाख को पूर्ण राज्य का

दर्जा दिये जाने की मांग की। शहीदों को श्रद्धांजलि एवं विरोध प्रदर्शन में राज्य सेनानी चंद्रशेखर जोशी, पुष्कर दुर्गापाल, कमला जोशी, योगेश सती, डीडी सती, पान सिंह नेगी, ललित रावत, रईस अहमद, हरीश भट्ट, फैजल खान, हरीश भट्ट, हेम पाठक, पीतांबर दत्त तिवारी, दीप चंद्र तिवारी, रोहित रुहेला, ललित उप्रेती, महिला एकता मंच की ललिता रावत, प्रगतिशील महिला एकता केन्द्र की तुलसी छिवावल, आईसा के सुमित, आसिफ ने भागीदारी की।

मेडिकल कॉलेज में दी श्रद्धांजलि

हल्द्वानी : गांधी और शास्त्री की जयंती पर मेडिकल कॉलेज में विविध कार्यक्रम हुए। संकाय सदस्यों, मेडिकल और नर्सिंग कॉलेज के छात्र-छात्राओं व कर्मचारियों ने राष्ट्रपिता और पूर्व पीएम शास्त्री को श्रद्धांजलि अर्पित की। इस दौरान प्राचार्य डॉ. जीएस तीतिवाल, डॉ. अरुण जोशी (चिकित्सा अधीक्षक) और डॉ. सबिता अहमद (प्राचार्या नर्सिंग कॉलेज) रहे।

समाजसेवियों ने बांटी स्कूलों में सामग्री

हल्द्वानी : गांधी जयंती पर कोटाबाग ब्लॉक के 21 स्कूलों के 510 बच्चों को बिस्किट, चॉकलेट, फ्रूटी व नमकीन निशुल्क वितरित की गई। कार्यक्रम में विद्यालयों के प्रधानाचार्यों व शिक्षकों ने समाजसेवियों को प्रमाण पत्र देकर सम्मानित किया। सामाजिक कार्यकर्ता हेमंत गौनिया, रंजर मुकुल शर्मा, मंडी सचिव दिग्विजय सिंह देव, अमित रस्तोगी, मयंक शर्मा और ईई आरके सक्सेना, अशोक कटारिया, प्रत्युष सिंह, रवि शंकर लोशाली रहे।

महिला कॉलेज में गांधी शास्त्री को दी श्रद्धांजलि

हल्द्वानी : राजकीय महिला डिग्री कॉलेज में गांधी जयंती व लाल बहादुर शास्त्री जयंती पर कार्यक्रम का आयोजन किया गया। इस दौरान दोनों विभूतियों को श्रद्धांजलि देकर उनके कार्यों का स्मरण किया गया। प्राचार्य डॉ. आभा शर्मा, डॉ. श्वेता बिस्नोई, डॉ. ऋतुरात पंत, डॉ. फकीर सिंह रहे।



एसकेएम स्कूल की ओर से सेवालय भ्रमण के दौरान मौजूद शिक्षकाएं व अन्य ।

एसकेएम स्कूल में मनाई गांधी व शास्त्री की जयंती

हल्द्वानी : गांधी जयंती के अवसर पर एसकेएम स्कूल में महात्मा गांधी और लाल बहादुर शास्त्री की तस्वीर पर माल्यापण कर पुष्प अर्पित किये गए। प्रधानाचार्या मोनिका शर्मा और प्रशासक ऋषभ जोशी ने ध्वजारोहण के कार्यक्रम की शुरुआत की। विद्यार्थियों ने देश भक्ति गीत और ‘एभ्यज जन तो तेने कहिए’ व ‘रघुपति राघव राजा राम’ गीत की सुंदर प्रस्तुति दी। इस मौके पर विद्यार्थी और शिक्षक दिव्यांग जनों की सहायता के लिए सेवालय गये जहां पर दिव्यांग जनों की सेवा एवं सहायतार्थ राशन, व अन्य सामग्री भेंट की। प्रबंधक युसी जोशी ने शुभकामनाएं दी। कार्यक्रम में पुष्पा जोशी, भामिनी जोशी आदि मौजूद रहे।

शिदत के साथ याद किए गए गांधी व शास्त्री

रामनगर : कर्बेट टाइगर रिजर्व द्वारा राष्ट्रपिता महात्मा गांधी एवं भारत के पूर्व प्रधानमंत्री लाल बहादुर शास्त्री की जयंती पर उनका भावपूर्ण स्मरण किया गया। इस मौके पर गांधी व शास्त्री की प्रतिमाओं पर कर्बेट टाइगर रिजर्व निदेशक डॉ. साकेत बड़ोला ने माल्यापण कर किया। इस दौरान उपनिदेशक राहुल मिश्रा, पार्क वार्डन अमित ग्वासीकोटी, वरिष्ठ पशु चिकित्सक डॉ. दुष्पंत शर्मा, वन क्षेत्राधिकारी नवीन पांडे (बिजनारी रेंज), ललित आर्य (डॉक्टर टूरिज्म यूनिट), प्रमोद त्रिपाठी (रिसेच यूनिट) सहित स्टाफ उपस्थित रहा।



बुद्ध पार्क में काला दिवस मनाते उत्तराखंड क्रांति दल के पदाधिकारी। ● अमृत विचार

उक्रांद ने मनाया काला दिवस

हल्द्वानी : उत्तराखंड क्रांति दल ने 2 अक्टूबर के दिवस को काला दिवस के रूप मनाते हुए बुद्ध पार्क में धरना, प्रदर्शन किया। उत्तराखंड राज्य आंदोलनकारी शहीदों को श्रद्धासुमन अर्पित करते हुए वक्ताओं ने कहा कि, जिन मूल उद्देश्यों के साथ उत्तराखंड राज्य की लड़ाई लड़ी, वे उद्देश्य अब तक पूरे नहीं हुए हैं जबकि 2 अक्टूबर को राज्य आंदोलनकारियों ने अपना सर्वोच्च बलिदान भी इस राज्य के निर्माण के लिए दिए थे। कहा कि 25 वर्ष बीत जाने के बाद भी शहीदों के सपनों का राज्य आज तक नहीं बन पाया है और राज्य के संघर्षशील लोगों के साथ अत्याच करने वालों को आज तक सजा नहीं हुई। अभी तक बनी ताम्रम सरकारों ने सिर्फ राज्य के निवासियों को आहत ही किया है। यहां उक्रांद जिलाध्यक्ष प्रमोद चौहान, भुवन जोशी, कैप्टन महेश तिवारी, वरिष्ठ पार्टी संस्थापक यूकेटी खड्ग सिंह बगडवाल, प्रदीप कोठारी, सुरेश जोशी, बबी सिंह बिष्ट, महेंद्र नेगी, गोविंद गसियाल शामिल रहे।

रोहिलखण्ड कैंसर इंस्टीट्यूट बरेली

कैंसर की संपूर्ण देखभाल एक ही छत के नीचे

200 BED का Cancer अस्पताल अब आपके शहर में

रेडियोथेरेपी के लिए वैरियन टुबीम एसटीएक्स (लीनियर एक्सलरेटर)

High Definition MLC, SRS, SBRT, IMRT, IGRT, Rapid ARC, RGSC, VMAT, 3D CRT, 6D Couch, 3 Energy Phototherapy, 5 Energy Electron Therapy

- बरेली का एकमात्र PET CT
- पूरे शरीर का रंगीन सीटी, कैंसर की स्टेज जानने के लिए

हमारी सेवाएं

- सर्जिकल ऑन्कोलॉजी, ● रेडिएशन ऑन्कोलॉजी, ● डे केयर कीमो थेरेपी, ● इम्यूनोथेरेपी ● कैंसर आईसीयू,
- फ्रोजन सेवशन और इम्यूनोहिस्टोकेमिस्ट्री ● मैमोग्राफी, ● कैंसर के रेकयाम की ओपीडी, ● टर्मिनल कैंसर मरीजों की देखभाल ● इण्टरवैशनल रेडियोलॉजी

- प्रधानमंत्री आयुष्मान योजना के अन्तर्गत पाँच लाख तक का इलाज मुफ्त
- मुख्यमंत्री राहत कोष योजना द्वारा फ्री में इलाज की सुविधा

Academic Programmes
M.D. Radiation Oncology (4 Seats)
Diploma in Radiotherapy Technician (30 Seats)

अधिक जानकारी के लिए QR कोड स्कैन करें

रोहिलखण्ड मेडिकल कॉलेज एवं हॉस्पिटल कैम्पस, नजदीक सुरेश शर्मा नगर, पीलीभीत बाईपास रोड, बरेली उ.प्र. 243006
हेल्पलाइन: 7891235003, गेट सीटी बुकिंग के लिए +91 9811187117,
आपातकालीन 9258116087

www.rohilkhandcancerinstitute.com Follow us on: /rohilkhand cancer institute

आस्था

नैनीताल में निकली मां दुर्गा की भव्य शोभायात्रा

संवाददाता, नैनीताल

अमृत विचार: सर्वजनित दुर्गा पूजा कमेटी के तत्वावधान में आयोजित नव दुर्गा महोत्सव में दशमी के दिन विधिवत धार्मिक अनुष्ठान संपन्न हुए। जिसके बाद मां दुर्गा का डोला नयना देवी मंदिर से गुरा भ्रमण के लिए निकाला गया। गुरुवार कि सुबह मुख्य पुजारी शुभ चक्रवर्ती ने प्रातः महादशमी पूजन किया। जिसके बाद दर्पण विसर्जन और देवी वरण अनुष्ठान हुए। जिसके बाद डोला नगर भ्रमण के लिए निकला।

मां का डोला मुख्य बाजार से माल रोड होता हुआ तल्लीताल पहुंचेगा जहां वैष्णो मंदिर से तल्लीताल बाजार होते हुए उंडी सड़क पर मूर्ति विजसन किया जाएगा। डोला भ्रमण

आस्था

नव दुर्गा महोत्सव का दशमी के दिन विधिवत धार्मिक अनुष्ठान के साथ समापन

संवाददाता, नैनीताल

अमृत विचार: नैनीताल में आयोजित कार्यक्रम में गरबा करती महिलाएं। ● अमृत विचार

नैनीताल में गुरुवार को समापन पर निकाली गई मां दुर्गा की झांकी और साथ में मौजूद श्रद्धालु। ● अमृत विचार

के दौरान हजारों की तादात में भक्त मौजूद रहे। साथ ही भजन मंडली व छोलिया नृतकों ने बेहतरीन नृत्य प्रस्तुत किया और स्कूली बच्चों की झांकियां भी आकर्षण का केंद्र रही। भ्रमण के दौरान बाजारों में लोगों ने

घरों से अक्षत व फूल बरसाकर दुर्गा मां को नमन किया। महोत्सव में बंगाली और कुमाउनी संस्कृति नृत्य सामगम देखने को मिला। अध्यक्ष बहादुर बिष्ट, त्रिभुवन फर्न्याल, उमेश मिश्रा, राकेश कुमार, भास्कर

बिष्ट, प्रेम कुमार शर्मा, चंदन कुमार दास, विशाल वर्मा, आशीष वर्मा नवीन शर्मा, तृप्ती मजूमदार, डॉली भट्टाचार्य, कमलेश शर्मा, मिथाली रांय, सुना जयसिंघानी, मोमिता मजूमदार व कुमकुम शर्मा रहे।

सिटी ब्रीफ

आईटीएफ मास्टर्स टेनिस टूर्नामेंट 4 से

कालाढूंगी : आर्टिस्टम टेनिस एकेडेमी, चूनाखान, बैलपड़ाव में 4 अक्टूबर से आईटीएफ मास्टर्स टेनिस टूर्नामेंट होगा। निदेशक डीएस रावत जानकारी देते हुए बताया कि टेनिस फेडरेशन, इंग्लैंड (लंदन) आइटीएफ एमटी 200 प्रतियोगिता का आयोजन आर्टिस्टम टेनिस एकेडेमी, चूनाखान बैलपड़ाव में 4 से 10 अक्टूबर 2025 तक होगी। जिसमें लगभग 150 पुरुष व महिला टेनिस खिलाड़ियों के प्रतिभाग करने की संभावना है। अभी 105 पुरुष व 10 महिला खिलाड़ियों का आनलाइन पंजीकरण हो चुका।

टेड़ा गांव में गोशाला जलकर राख

रामनगर : ग्राम टेड़ा गांव में गोशाला में आग लगने से पीड़ित को हजारों रुपए का नुकसान हुआ है। अलबता गोशाला में बंधे पशुओं को सुरक्षित निकाल लिया गया। फायर स्टेशन अधिकारी सुशील कुमार ने बताया कि गुरुवार सुबह सुचना पर फायर स्टेशन की टीम घटना स्थल पर पहुंची। उन्होंने बताया कि हरीश कांडवाल निवासी टेड़ा गांव के गोशाला में आग लग गई। फायर स्टेशन की टीम द्वारा कड़ी मशक्कत कर आग को पूर्ण रूप से बुझाया गया।

पहाड़ में एम्स खोलने की मांग उठी

भीमताल : पर्वतीय क्षेत्रों में स्वास्थ्य सुविधाओं की कमी को लेकर सामाजिक कार्यकर्ता ललित भट्ट, वरिष्ठ कांग्रेस नेता राकेश ब्रजवासी ने सरकार से पहाड़ में अखिल भारतीय आयुर्विज्ञान संस्थान खोलने की मांग उठाई है। स्थानीय जनता का कहना है कि मैदानी क्षेत्रों में अस्पताल होने से पहाड़ के दूरस्थ इलाकों के मरीजों को समय पर उपचार नहीं मिल पाता। ऐसे में आवश्यक है कि सरकार हल्द्वानी के अतिरिक्त पर्वतीय अंचल में भी एक एम्स अथवा उच्च स्तरीय अस्पताल की स्थापना करे, ताकि आमजन को आपदा और आपत्कालीन स्थिति में तुरंत इलाज मिल सके।

मूल निवासी संघ ने जताया आक्रोश

हल्द्वानी : मूल निवासी संघ ने वाल्मिकी पार्क में धरना दे रहे भीम पावर संगठन को समर्थन दिया। संगठन ने कहा कि डॉ. भीमराव आंबेडकर और सीजेआई के खिलाफ अभद्र टिप्पणी करने वालों पर कार्रवाई की जाए। यहां प्रदेश अध्यक्ष दीपक चनियाल, जिला महासचिव गंगा प्रसाद, केंद्रीय महासचिव सुंदरलाल बौद्ध, जिलाध्यक्ष शंकर लाल, आरपी गंगोला, आरआर लोहिया आदि थे।



सेवा भारती की ओर से आयोजित कन्या पूजन के दौरान प्रसाद ग्रहण करती कन्याएं।

कन्या पूजन में 275 कन्याओं ने किया प्रतिभाग
हल्द्वानी, अमृत विचार : राष्ट्रीय स्वयंसेवक संघ के सेवा भारती संस्था की ओर से गुरुवार को कन्या पूजन किया गया। इस दौरान जिले में कुल 15 स्थानों में कन्या पूजन किया गया, जिसमें 275 कन्याएं और 77 कार्यकर्ता शामिल हुए। सेवा भारती प्रत्येक वर्ष विजयादशमी पर कन्या पूजन का कार्यक्रम करता आ रहा है। इस वर्ष भी यह कार्यक्रम जिले के 52 बस्तियों में किया गया। सेवा भारती के जिला मंत्री एडवोकेट सुरेश राणा ने बताया कि सेवा भारती इस कार्यक्रम के माध्यम से सामाजिक समरसता के संदेश के साथ पर्यावरण संरक्षण का संदेश भी देता है।

हाकम व आयोग का फूंक का पुतला

संवाददाता, हल्द्वानी

अमृत विचार: उत्तराखंड अधीनस्थ सेवा चयन आयोग की स्नातक स्तरीय परीक्षा में कथित पेपर लीक और धांधली के विरोध में युवाओं का आक्रोश लगातार बढ़ता जा रहा है। शनिवार को बुद्ध पार्क में युवाओं और छात्र संगठनों ने आयोग व मुख्य आरोपी हाकम सिंह का पुतला दहन कर सरकार के खिलाफ जमकर नारेबाजी की। प्रदर्शन के दौरान युवाओं ने आयोग होश में आओ और परीक्षा माफियाओं का खेल बंद करो जैसे नारे लगाए। छात्रों का कहना था कि आयोग लगातार बेरोजगारों के भविष्य से खिलवाड़ कर रहा है, जिसके खिलाफ अब निर्णायक कड़ाई लड़ी जाएगी। उत्तराखंड युवा एकता मंच के संयोजक पिपूष जोशी ने आयोग के

रावण, मेघनाद व कुंभकरण के पुतलों का दहन

नैनीताल में धू-धू कर जला 55 फीट ऊंचे रावण का पुतला, हर्षोल्लास से मनाया गया दशहरा पर्व

संवाददाता, नैनीताल

अमृत विचार: नगर में विजयादशमी का त्योहार बड़े ही हर्षोल्लास से मनाया गया। यहां लगभग 55 फुट लंबे रावण के पुतले का दहन किया गया। कार्यक्रम में विधायक मुख्य अतिथि, आयुक्त दीपक रावत, पालिका अध्यक्ष डॉक्टर सरस्वती खेतवाल, एमडी कुमार मंडल विनीत तोमर विशिष्ट अतिथि रहे। उन्होंने सबसे पहले राम और लक्ष्मण को तिलक लगाकर कार्यक्रम की शुरुआत की। मल्लीताल स्थित डीएसए मैदान में राम-रावण संवाद के बाद रावण वध का मंचन किया गया। जबकि तल्लीताल में मालरोड तक रावण के पुतले के साथ राम सेना की शोभायात्रा निकाली गई।

श्रीराम सेवक सभा की ओर से आयोजित रामलीला मंचन में विजय दमशी पर सभा भवन में मंचन किया गया। डीएसए मैदान में राम-रावण संवाद के बाद युद्ध का मंचन हुआ। इस बीच रावण,



नैनीताल में गुरुवार को श्री राम सेवक सभा द्वारा आयोजित रामलीला में रावण, कुम्भकरण और मेघनाद के पुतलों का दहन देखने को उमड़ी भारी भीड़। ● सुरेश कांडपाल


मेघनाद और कुंभकरण के पुतले का दहन किया गया।

इधर, तल्लीताल रामलीला समिति की ओर से शाम को

रावण के पुतले और श्रीराम सेना की शोभायात्रा निकाली गई। जिसके बाद रावण के पुतले का दहन किया गया। इसके अलावा

शेर का डांडा तथा सूखाताल में भी रामलीला का मंचन किया गया। यहां श्रीराम सेवक सभा के अध्यक्ष मनोज साह, मुकेश जोशी,

जगदीश बवाड़ी, राजेंद्र बजेठा, कमलेश ढोंडियाल, मिथलेश पांडे, प्रो. ललित तिवारी, नवीन पांडे आदि रहे।



काठगोदाम रामलीला में रावण का पुतला।



काठगोदाम में बनाया गया मेघनाद का पुतला।

अंगद-रावण संवाद और लक्ष्मण शक्ति का मंचन
हल्द्वानी : काठगोदाम रामलीला महोत्सव में बुधवार को अंगद-रावण संवाद और लक्ष्मण शक्ति के रोमांचक प्रसंगों का मंचन किया गया, जिसे देखने के लिए देर रात तक बड़ी संख्या में दर्शक मौजूद रहे। नगर निगम इंटर कॉलेज में आयोजित इस महोत्सव का शुभारंभ जिला पंचायत अध्यक्ष दीपा दरमवाल, पूर्व उपाध्यक्ष आनंद सिंह दरमवाल ने दीप प्रज्वलित कर किया। अंगद-रावण संवाद के दौरान, शांतिदूत अंगद ने रावण को श्रीराम से बेर त्यागने की सलाह दी, जिसे ठुकराए जाने पर उन्होंने दरबार में पैर जमाकर चुनौती दी। जब रावण स्वयं अंगद का पैर हटाने आया, तो अंगद ने कहा, "मेरा पैर क्यों पकड़ते हो? जाकर श्री राम का चरण पकड़ो तो कल्याण होगा। इसके बाद युद्ध की घोषणा हुई। युद्ध में रावण के पुत्र मेघनाद के शक्ति बाण से लक्ष्मण मूर्छित हो गए। हनुमान द्वारा लाई गई संजीवनी बूटी से लक्ष्मण को पुनर्जीवित किया गया।

उत्साह व सम्मान के साथ मनाया गया अंतर्राष्ट्रीय वृद्धजन दिवस

● विशेष योगदान देने वाले सदस्य किए गए सम्मानित

● दर्जा राज्य मंत्री नवीन चंद्र वर्मा रहे मुख्य अतिथि

संवाददाता, हल्द्वानी

अमृत विचार: अंतर्राष्ट्रीय वृद्धजन दिवस पर वरिष्ठ नागरिक जनकल्याण समिति के तत्वावधान में आयोजित समारोह में विशेष योगदान प्रदान करने वाले सदस्यों को सम्मानित किया गया। कार्यक्रम में दर्जा राज्य मंत्री नवीन चंद्र वर्मा मुख्य अतिथि जबकि समिति के पूर्व अध्यक्ष रमेश चंद्र मठपाल विशिष्ट अतिथि रहे। इस अवसर पर समिति के कार्यों में उत्कृष्ट योगदान देने वाले सदस्यों में उर्वादत्त जोशी को नियमित अधिकतम मासिक अंशदान,



कार्यक्रम में उर्वादत्त जोशी को सम्मानित करते समिति के पदाधिकारी। ● अमृत विचार

अंबादत्त डोबीं को मासिक बैठकों में अधिकतम उपस्थिति, विष्णु सिंह रावत एवं देवनाथ गोस्वामी को समिति के कार्यों के प्रति अधिकतम समर्पण भाव से सेवाभाव करने तथा डीके पांडे को अधिकतम सदस्यों को प्रेरित कर समिति की सदस्यता दिलाने हेतु शाल ओझाकर और फूल माला पहनाकर सम्मानित

शूटिंग रेंज में तीन माह बाद पहुंची डमी पिस्टल

हल्द्वानी : गोलापार स्थित इंदिरा गांधी अंतरराष्ट्रीय स्पोर्ट्स कॉम्प्लेक्स की शूटिंग रेंज में तीन माह की प्रतीक्षा के बाद खिलाड़ियों के लिए डमी पिस्टल और जरूरी उपकरण पहुंच गए हैं। खेल विभाग द्वारा अब तक 10 डमी पिस्टल, एयर पिस्टल, राइफल और हवा भरने के सिलिंडर की व्यवस्था की गई है।

उपकरणों की कमी के कारण खिलाड़ियों को प्रशिक्षण में कठिनाई हो रही थी। यहां तक कि शुरुआती चरण में सिर्फ तीन खिलाड़ियों ने ही प्रवेश लिया, जो पानी की बोतलों से निशानेबाजी का अभ्यास कर रहे थे। अब डमी पिस्टल के आने से शुरुआती खिलाड़ियों को सटीक पकड़ और निशाना साधने का अभ्यास मिलेगा। शूटिंग कोच नितिन थापा ने बताया कि नए खिलाड़ियों को पहले डमी पिस्टल से ही अभ्यास कराया जाएगा, जिससे उन्हें मूल तकनीक समझने में आसानी होगी।

55 वर्ष की अभिनय यात्रा में हरीश ने निभाए कई किरदार

संवाददाता, हल्द्वानी

अमृत विचार: रामलीला कमेटी शीशमहल में संरक्षक के रूप में अपनी भूमिका निभा रहे हरीश चंद्र पांडे का नाम इस रामलीला के इतिहास का पर्याय है। अभिनय के प्रति उनकी निष्ठा ऐसी है कि उन्हें मंच पर पूरे 55 वर्ष हो चुके हैं। उन्होंने रामलीला कमेटी में अध्यक्ष और महामंत्री जैसे महत्वपूर्ण पद भी संभाले हैं। हरीश पांडे ने इस दौरान कई यादगार भूमिकाएं निभाई हैं।

1970 में 11 वर्ष की उम्र में भगवान राम के पुत्र लव के अभिनय शुरू कर फिर 14 वर्ष की आयु में 1973 में लक्ष्मण की भूमिका निभाई। सबसे प्रभावशाली दौर 1974 से 1982 के बीच रहा, जब उन्होंने 9 वर्षों में 7 बार प्रभु राम का मुख्य किरदार निभाया। उन्होंने 1985 में विभीषण, 1989 में अंगद का अभिनय किया। 1993 से अब तक वह 16 से अधिक बार राजा दशरथ की भूमिका निभा चुके हैं। पुरुष किरदारों के अलावा उन्होंने सुलोचना, कैकेयी और सूपनखा जैसी स्त्री भूमिकाएं भी



जनक के पात्र के रूप में हरीश चंद्र पांडे।

निभाई। उन्होंने याद करते हुए बताया कि रामलीला से पूर्व 1968 में धार्मिक नाटकों का मंचन होता था, जब उन्होंने अभिमन्यु और राजा हरिश्चंद्र के नाटकों में भी अभिनय किया। उस समय मंच पर बिजली नहीं थी, और रामलीला देखने के लिए ज्योलिकोट और गौलापार जैसे दूर-दराज के क्षेत्रों से भी लोग शीशमहल आया करते थे। 55 वर्षों की उनकी यह यात्रा शीशमहल रामलीला की अमूल्य विरासत है।

श्रीराम-भरत मिलाप की भावुक लीला का मंचन

संवाददाता, हल्द्वानी

अमृत विचार: युवा सामाजिक व सांस्कृतिक समिति दमुवाढूंगा बंदोबस्ती महल की ओर से आयोजित शीशमहल रामलीला में गुरुवार को राम और भरत मिलाप की लीला का सजीव मंचन किया गया। इस अवसर पर मुख्य अतिथि शंकर कोरंगा और कौस्तुबानंद जोशी रहे। समिति के पदाधिकारियों ने स्वागत किया।

निर्देशक नीरज फुलारा ने बताया कि यह लीला दो भाइयों के अटूट प्रेम, त्याग और आदर्श संबंधों का प्रतीक है। अध्यक्ष मनोज तिवारी, मुख्य व्यवस्थापक गिरीश तिवारी, महामंत्री एन.डी. तिवारी, संरक्षक हरीश चंद्र पांडे, उपाध्यक्ष दिनेश फुलारा, सचिन, विक्रम डंगवाल, बालम सिंह बिष्ट, चंद्रशेखर जोशी, हरीश बलुटिया, दीपचंद तिवारी, मोहन चंद्र तिवारी, कैलाश लुटिया आदि रहे।



शीशमहल में रामलीला के दौरान मंचन करते कलाकार। ● अमृत विचार



रामकृष्ण धाम ट्रस्ट आश्रम के दुर्गा पूजा महोत्सव में सिंदूर उत्सव मनाती महिलाएं।

विसर्जन के साथ संपन्न हुआ दुर्गा पूजा महोत्सव
हल्द्वानी, अमृत विचार : श्री रामकृष्ण धाम ट्रस्ट आश्रम द्वारा 27 सितंबर से आरंभ किया गया श्री शी दुर्गा पूजा महोत्सव-2025 का गुरुवार को रानीबाग में विसर्जन के साथ समापन हो गया। पंचमी, षष्ठी, सप्तमी, अष्टमी, नवमी के बाद दशमी के दिन दशमी पूजा सुबह 8:00 बजे से पंडित दिलीप वटवाल के माध्यम से शुरू हुई। दर्पण विसर्जन के बाद हल्द्वानी क्षेत्र की महिलाओं ने माता रानी को पान के पते, सिंदूर, मिठाई अर्पण की और मातृशक्ति द्वारा एक-दूसरे को सिंदूर लगाकर धूमधाम से सिंदूर उत्सव मनाया गया। कपिल देव महाराज के संबोधन और महाप्रसाद भंडारा के बाद श्रद्धालुओं ने मां दुर्गा की मूर्ति लेकर रानीबाग प्रस्थान किया। सैकड़ों महिलाएं और पुरुष भक्त झांकी में शामिल हुए। इस अवसर पर आश्रम के सचिव स्वामी प्रभोदानंद महाराज ने मां दुर्गा की प्रतिमा को विदा कर दुर्गा पूजा कार्यक्रम का समापन किया।

अटल निर्मल नगर पुरस्कार में भीमताल को तीसरा स्थान

भीमताल: नगर पालिका परिषद, भीमताल ने स्वच्छता और नगरीय विकास के क्षेत्र में उत्कृष्ट प्रदर्शन करते हुए एक महत्वपूर्ण उपलब्धि हासिल की है। नगर पालिका परिषद, भीमताल को प्रतिष्ठित 'अटल निर्मल नगर पुरस्कार' में तृतीय स्थान प्राप्त हुआ है। इसके साथ ही, स्वच्छ सर्वेक्षण 2024-25 में भी भीमताल ने उल्लेखनीय प्रदर्शन कर समूचे राज्य में छठा स्थान प्राप्त किया है। इस सम्मान पर अध्यक्ष नगर पालिका परिषद, भीमताल और पूर्व अधिशासी अधिकारी उदयवीर सिंह और अध्यक्ष सीमा टट्टा ने नगर के समस्त नागरिकों, सफाईकर्मियों तथा जनप्रतिनिधियों का आभार व्यक्त करते हुए कहा कि यह नगर की सहभागिता से संभव हुई है।



पालिकाध्यक्ष मो. अकरम को सम्मानित करते सीएम पुष्कर धामी। ● अमृत विचार

आलोक उनियाल, सभासद तनुज दुर्गापाल, सभासद शमीम अहमद, सभासद प्रतिनिधि मुन्तज़िर राजा आदि मौजूद रहे। वहीं नगर पालिका को मिले इस सम्मान के लिए पालिकाध्यक्ष हाजी मो.

अकरम ने मुख्यमंत्री और शहरी विकास निदेशालय के प्रति आभार व्यक्त जताते हुये इसका श्रेय सभासदों व पालिका कर्मियों एवं नगरवासियों को देते हुए सभी के प्रति आभार व्यक्त किया है।



गांधी पार्क में राष्ट्रपिता महात्मा गांधी और लाल बहादुर शास्त्री की जयंती मनाते कांग्रेस कार्यकर्ता । ● अमृत विचार

वन्य जीव जन्तुओं की सुरक्षा को जागरूक किया

नानकमत्ता : गांधी जयंती के उपलक्ष्य में रनसाली रेन्ज के वन क्षेत्राधिकारी ने वन्य जीव जन्तुओं की सुरक्षा को लेकर प्रकाश डाला। तत्राई पूर्वी वन प्रभाग रनसाली रेन्ज के वन क्षेत्राधिकारी महेंद्र सिंह रैकुनी ने कहा कि वन्य जीव जन्तुओं की सुरक्षा करना हम सभी का दायित्व है। कार्यक्रम की अध्यक्षता वन क्षेत्राधिकारी महेंद्र सिंह रैकुनी ने की। इस मौके पर ग्राम प्रधान राज सिंह सरोजा, प्रधान जगदीप सिंह पसहेनी, प्रमोद सिंह हरैया, कुलविंदर सिंह, गुरनाम सिंह, गोपाल सिंह आदि मौजूद रहे।



काशीपुर में स्वच्छता अभियान को लेकर रैली निकालते मेयर व अन्य । ● अमृत विचार

जयंती पर जिले भर में गूंजा...रघुपति राघव राजा राम

श्रद्धापूर्वक मनाई गई महात्मा गांधी व लाल बहादुर शास्त्री की जयंती, कलेक्ट्रेट में महापुरुषों के चित्र पर किए श्रद्धासुमन अर्पित

संवाददाता, रुद्रपुर/बाजपुर

अमृत विचार: राष्ट्रपिता महात्मा गांधी एवं पूर्व प्रधानमंत्री लाल बहादुर शास्त्री की जयंती जनपद में श्रद्धापूर्वक मनाई गई। इस दौरान अपर जिलाधिकारी कौस्तुभ मिश्र ने कलेक्ट्रेट में महात्मा गांधी और लाल बहादुर शास्त्री के चित्रों का अनावरण कर माल्यार्पण व श्रद्धासुमन अर्पित किये। साथ ही गांधी का प्रिय भजन राम धुन रघुपति राघव राजा राम, पीर पराईआदि गीत गाये गए।

गुरुवार को कार्यक्रम के दौरान अपर जिलाधिकारी कौस्तुभ मिश्र ने कहा कि हम लोगों को महापुरुषों से प्रेरणा लेनी चाहिए। जो राह महापुरुषों ने दिखाई है उस पर सभी को चलने का प्रयास करना चाहिए। उपजिलाधिकारी मनीष बिष्ट ने कहा कि महापुरुषों की जीवन शैली से प्रेरणा लेकर अपने आचरण में अहिंसा का भाव जागृत करने का प्रयास करना चाहिए। इस अवसर पर तहसीलदार दिनेश कुटोला, प्रभारी जिला पूर्ति अधिकारी विनोद चंद तिवारी, मुख्य प्रशासनिक अधिकारी गणेश आर्या, देव प्रकाश चक्रवर्ती आदि उपस्थित रहे।

बाजपुर में राष्ट्रपिता महात्मा गांधी और लालबहादुर शास्त्री जयंती पर खंड कार्यालय में ब्लाक प्रमुख सुखमन कौर औलख ने प्रतिमाओं पर माल्यार्पण करने के साथ ही ध्वजारोहण किया। इस मौके पर विधायक प्रतिनिधि जोरावर सिंह भुल्लर, खंड विकास अधिकारी शेखर जोशी आदि मौजूद रहे। पीएमश्री राजकीय कन्या इंटर कॉलेज में शिक्षिकाओं द्वारा महात्मा



कलेक्ट्रेट में महापुरुषों के चित्र पर श्रद्धासुमन अर्पित करते अपर जिलाधिकारी ।

कांग्रेस कार्यकर्ताओं ने किए श्रद्धासुमन अर्पित

रुद्रपुर : कांग्रेस कार्यकर्ताओं ने राष्ट्रपिता महात्मा गांधी और पूर्व प्रधानमंत्री लाल बहादुर शास्त्री की जयंती धूमधाम से मनाई। इससे पूर्व उत्तराखंड प्रदेश महिला कांग्रेस कमेटी की वरिष्ठ उपाध्यक्ष मीना शर्मा समेत कई कांग्रेस कार्यकर्ताओं ने दोनों महापुरुषों की मूर्ति पर माल्यार्पण कर श्रद्धासुमन अर्पित किए। गुरुवार को गांधी पार्क में कांग्रेस कार्यकर्ताओं ने राष्ट्रपिता महात्मा गांधी की प्रिय रामधुन, रघुपति राघव राजा राम, पतित पावन सीताराम, ईश्वर अल्लाह तेरो नाम, सबको सन्मति दे भगवान के गीत गाये। इस अवसर पर जिला कांग्रेस कमेटी के संगठन महामंत्री योगेश चौहान, कांग्रेस सेवादल के अध्यक्ष संजीव रस्तोगी, निगम पार्षद चिराग कालड़ा, सतीश कुमार, बाबू विश्वकर्मा, उमा सरकार, बेबी सिकंदर, सरोज रानी, चंद्रकली कोली, जमुना प्रसाद कोली, छत्रपाल, सुभाष दिवाकर, सुधीर शर्मा, वजीर अहमद, संजीव राठौड़, इरफान खान, आजम खान आदि उपस्थित रहे।



बाजपुर के पीएमश्री राजकीय कन्या इंटर कॉलेज में माल्यार्पण करती शिक्षिकाएं।

गांधी व लाल बहादुर शास्त्री की प्रतिमा पर माल्यार्पण किया। विद्यालय में स्वच्छता कार्यक्रम किया गया। राउमा विद्यालय रहेटा में महात्मा गांधी, लाल बहादुर शास्त्री की जयंती पर विद्यालय

प्रांगण देशभक्ति, आत्मचिंतन एवं नैतिक प्रेरणा की भावनाओं से अभिभूत रहा। कार्यक्रम का शुभारंभ प्रधानाचार्य धूम बहादुर सिंह चौहान द्वारा दोनों महान विभूतियों के चित्रों पर माल्यार्पण अर्पित कर किया।



दिनेशपुर में जयंती मनाते भाजपा जनाप्रतिनिधि व कार्यकर्ता । ● अमृत विचार

महापुरुषों की बंदौलत देश को मिली आजादी: पांडेय

दिनेशपुर : राष्ट्रपिता महात्मा गांधी व पूर्व प्रधानमंत्री पं. लाल बहादुर शास्त्री की जयंती श्रद्धापूर्वक मनाई गई। विधायक अरविंद पांडेय व भाजपा आर्थिक प्रकोष्ठ के प्रदेश सहसंयोजक भारत भूषण चुध ने राष्ट्रपिता गांधी व पूर्व प्रधानमंत्री शास्त्री के चित्र पर माल्यार्पण कर श्रद्धा सुमन अर्पित किए। गुरुवार को पूर्व दर्जा राज्य मंत्री विजय मंडल के आवास में आयोजित कार्यक्रम में विधायक पांडेय ने कहा कि राष्ट्रपिता गांधी ने अंग्रेजों भारत छोड़ो आन्दोलन में अहम भूमिका निभाई। वहीं पूर्व प्रधानमंत्री शास्त्री ने जय जवान जय किसान का नारा दिया था और वह किसानों के मसीहा थे। चुध ने कहा कि आज के दिन राष्ट्रीय स्वयंसेवक संघ का शताब्दी सन् 1925 में डॉ केशव राव बलिराम हेडगेवार ने आरएसएस की स्थापना की थी। उस समय मात्र पांच स्वयंसेवक थे। जबकि आज करोड़ों में संख्या है। कार्यक्रम के अध्यक्षता भाजपा मंडल अध्यक्ष विश्वजीत मंडल व संचालन प्रकाश सिंह कोश्यारी ने किया। इस मौके पर भाजयुमो नेता योगेश पानू, पूर्व उप प्रधान गोपाल सिंह ठटोला, जिपस प्रतिनिधि नरेंद्र कोरंगा उर्फ नम्मू, जिला उपाध्यक्ष हिमांशु सरकार, सुंदर राणा, सरिता गोस्वामी, दीपा पणोला, सूरज मेहता, विकास राय, सुंदर राणा, भावेश चटर्जी, गिरिशर्मा आदि मौजूद रहे।



दिनेशपुर में श्रद्धा सुमन अर्पित करती नपं अध्यक्ष मनजीत कौर व ईओ मोहम्मद यामीनी ।

काशीपुर में घर को साफ रखने की शपथ ली

संवाददाता, काशीपुर

अमृत विचार: नगर निगम में राष्ट्रपिता महात्मा गांधी एवं पूर्व प्रधानमंत्री लाल बहादुर शास्त्री की जयंती पर स्वच्छता एवं सेवा पखवाड़े के तहत अपने राष्ट्र, शहर, गांव एवं गली और घर को साफ स्वच्छ और सुंदर रखने की शपथ ली गई। इस दौरान मेयर दीपक बाली के नेतृत्व में सफाई अभियान शुरू किया गया। यहां मेयर दीपक बाली, नगर आयुक्त रविंद्र सिंह बिष्ट, सहायक नगर आयुक्त कमल मेहता, पीसीयू चेयरमैन राम मेहरोत्रा, ब्लॉक प्रमुख चंद्रप्रभा, भाजपा अल्पसंख्यक मोर्चा के प्रदेश अध्यक्ष इंतजार हुसैन, भाजपा के वरिष्ठ नेता ईश्वर चंद्र गुप्ता, मंडल अध्यक्ष अर्जुन सिंह, मोहन बिष्ट,



काशीपुर में राष्ट्रपिता महात्मा गांधी व पूर्व प्रधानमंत्री शास्त्री की जयंती मनाते कांग्रेसी ।

विपिन अरोड़ा, चौधरी समरपाल सिंह मौजूद रहे। इधर कार्यालय आयुक्त गन्ना विकास एवं चीनी उद्योग विभाग में राष्ट्रपिता महात्मा गांधी और पूर्व प्रधानमंत्री लाल बहादुर शास्त्री की जयंती धूमधाम से मनाई गई। गन्ना एवं चीनी आयुक्त त्रिलोक सिंह मर्तोलिया सहित विभाग के सभी अधिकारियों

उदयरज हिंदू इंटर कॉलेज में गांधी व शास्त्री की जयंती पर प्रधानाचार्य बृजेश कुमार गुप्ता समेत शिक्षक शिक्षिकाओं ने उनके चित्र पर माल्यार्पण एवं पुष्प अर्पित कर श्रद्धांजलि अर्पित की। वहां पर उप प्रधानाचार्य मेजर मुनीश कांत शर्मा, मनोज कुमार शर्मा, सुनील कुमार उपाध्याय, विजय पाल सिंह चौहान, पंकज कुमार अग्रवाल, रणधीर सिंह, दीपक शर्मा, बलजीत सिंह आदि मौजूद रहे। उधर कांग्रेस नवचेतना भवन में महात्मा गांधी एवं लाल बहादुर शास्त्री की जयंती के उपलक्ष्य में महानगर कांग्रेस कमेटी द्वारा एक श्रद्धांजलि कार्यक्रम का आयोजन किया गया। वहां पर प्रदेश कांग्रेस महासचिव अनुपम शर्मा, कांग्रेस महानगर अध्यक्ष मुशर्रफ हुसैन मौजूद रहे।



शांतिपुरी में आयोजित गांधी जयंती समारोह का शुभारंभ करते अतिथि । ● अमृत विचार

शांतिपुरी में हुई निबंध और चित्रकला प्रतियोगिता

शांतिपुरी: उत्तर प्रदेश गांधी स्मारक निधि उच्च प्राथमिक विद्यालय शांतिपुरी में गुरुवार को महात्मा गांधी व पूर्व प्रधानमंत्री लाल बहादुर शास्त्री की जयंती धूमधाम से मनाई। कार्यक्रम का शुभारंभ मुख्य अतिथि ब्लॉक प्रमुख रीना गौतम एवं पूर्व विधायक राजेश शुक्ला ने संयुक्त रूप से दीप प्रज्वलित कर किया। उन्होंने विद्यालय में आयोजित निबंध एवं चित्रकला प्रतियोगिता में विजयी प्रतिभागियों को पुरस्कृत किया। विद्यालय को हर संभव सहयोग का आश्वासन दिया। समारोह में सभी ने गांधी और शास्त्री जी के जीवन पर आधारित सांस्कृतिक प्रस्तुतियां देकर बच्ची का मन मोह लिया। कार्यक्रम में सैनिक संगठन अध्यक्ष दिगंबर प्रसाद जोशी, पूर्व जिला पंचायत सदस्य विनोद कोरंगा, गांधी स्मारक निधि प्रबंधक राज किरण तिवारी, विद्यालय प्रबंधक नंदन सिंह बिष्ट, पूर्व मंडी चेयरमैन कमलेंद्र सेमवाल, ग्राम प्रधान कविता तिवारी, प्रधान बटुली देवी, मोहन प्रसाद आदि मौजूद रहे।

मुजफ्फरनगर कांड के शहीदों को श्रद्धांजलि

संवाददाता, रुद्रपुर

अमृत विचार: उत्तराखंड क्रांति दल ने 2 अक्टूबर को रुद्रपुर में रामपुर तिराहा मुजफ्फरनगर कांड के शहीदों को श्रद्धांजलि दी गयी। वहीं राष्ट्रपिता महात्मा गांधी और पूर्व प्रधानमंत्री लाल बहादुर शास्त्री की जयंती पर उन्हें याद कर नमन किया गया।

गुरुवार को के अंबेडकर पार्क में जिलाध्यक्ष जीवन सिंह नेगी के नेतृत्व में कार्यक्रम आयोजित हुआ। इस दौरान वरिष्ठ राज्य आंदोलनकारी एवं यूकेडी के जिला संरक्षक आनंद सिंह असगोला और जिला संरक्षक राजेंद्र जोशी ने कहा कि आज का दिन उत्तराखंड के इतिहास में काला दिवस के रूप में जाना जाता है। कारण जिस कारण पृथक राज्य की मांग की गई थी और जिसमें कई शहीद हुए, लेकिन



अंबेडकर पार्क में कार्यक्रम को संबोधित करते वक्ता । ● अमृत विचार

विजयादशमी पर राष्ट्रपिता महात्मा गांधी और पूर्व प्रधानमंत्री लाल बहादुर शास्त्री की जयंती पर उन्हें याद कर नमन किया। साथ ही राज्य आंदोलन के शहीदों को श्रद्धांजलि दी। इस अवसर पर भानू मेहरा, आनंद सिंह चमियाल, ठाकुर सिंह बिष्ट, दौलत सिंह रावत, मुकुल रावत, अनिल बोरा, भूपेंद्र मेहरा, बबिता देवी, विवेक तिवारी सहित कई लोग मौजूद रहे।

कार्यक्रम

विद्यालय प्रबंधक ने स्वच्छता की शपथ दिलायी, छात्र-छात्राओं ने भाषण, गीत प्रस्तुत किया

खटीमा के स्कूलों में मनाई गई जयंती, हुए कार्यक्रम

संवाददाता, खटीमा

अमृत विचार: राष्ट्रपिता महात्मा गांधी और पूर्व प्रधानमंत्री लाल बहादुर शास्त्री की जयंती पर स्कूलों में भी कार्यक्रम आयोजित हुए। पीलीभीत रोड स्थित कांग्रेस कार्यालय पर राष्ट्रपिता महात्मा गांधी और लाल बहादुर शास्त्री के चित्र पर पुष्प अर्पित कर उन्हें याद किया गया। इस अवसर पर कांग्रेस पीसीसी सदस्य उमेश सिंह राठौर, जिलाध्यक्ष युवा कांग्रेस नरेंद्र आर्या, जिलाध्यक्ष महिला कांग्रेस रेखा सोनकर, ब्लॉक अध्यक्ष विनोद चंद, विजय शंकर यादव, नासिर खान, अख्यब, पंकज बिष्ट आदि उपस्थित रहे। हिंद पब्लिक स्कूल में प्रबंधक



गांधी और शास्त्री जयंती पर ध्वजारोहण करते हिंद पब्लिक स्कूल के प्रबंधक नीरज कुमार और शिक्षक शिक्षिकाएं।

नीरज कुमार, प्रशासिका मंजू खन्ना, प्रधानाचार्य बीसी जोशी, उप प्रधानाचार्य पूजा जोशी ने संयुक्त रूप से झंडा रोहण किया और महात्मा गांधी और शास्त्री को श्रद्धा सुमन अर्पित किया। शिक्षक

शिक्षिकाओं ने गांधीजी का प्रिय भजन “ रघुपति राघव राजा राम” गाकर किया कार्यक्रम का समापन किया। इस अवसर पर उपासना बिष्ट, रौली सक्सेना, पूजा पांडे, गीता कन्याल, रंजीत मेहरा, पुष्पा

धामी, रजत भटनागर, गौरव सिंह, टीडी पचोली, योगेश गुप्ता, राधिका पोखरिया, पूजा गुलाटी, ममता बिष्ट, शशि कश्यप, दीपा नेगी, कविता चंद, कविता बिष्ट, निक्ता राय, विनीता पाठक, ओशीन बोरा

ब्रीफ न्यूज

महिला से झपट्टी चेन भीड़ ने कर दी धुनाई

रुद्रपुर: बुधवार की देर रात्रि महिला की सोने की चेन तोड़ कर भाग रहे एक अभियुक्त को भीड़ ने दबोच लिया और धुनाई करने के बाद पुलिस के सुपुर्द कर दिया, जबकि दूसरा साथी फरार होने में सफल रहा। पुलिस ने मामले की जांच शुरू कर दी है। जानकारी के अनुसार बुधवार की देर शाम एक महिला श्मशान घाट रोड से पैदल जा रही थी। इस बीच बाइक पर सवार दो युवक आये और झपट्टा मार कर महिला के गले से सोने की चेन लूट ली। जब महिला ने शोर मचाया तो आरोपी युवक भागने की कोशिश करने लगे। बावजूद भीड़ होने के कारण बाइक फिसली तो भीड़ ने एक युवक को दबोच कर उसकी धुनाई कर डाली, लेकिन बाइक चला रहा आरोपी फरार हो गया। सूचना मिलने पर पुलिस ने अभियुक्त को हिरासत में ले लिया। उधर, थाना प्रभारी मोहन चंद्र पांडेय ने बताया कि आरोपी से पुछताछ जारी है और अभी तक महिला द्वारा कोई भी शिकायती पत्र नहीं दिया है। तहरीर आने के बाद पुलिस मुकदमा दर्ज करेगी।

कच्चा आढ़ती और राइस मिलरों को मिले कोड

संवाददाता, रुद्रपुर

अमृत विचार: धान खरीद की प्रक्रिया शुरू होने के साथ ही खाद्य विभाग ने जनपद में 173 कच्चा आढ़ती और 173 राइस मिलरों का पंजीकरण कोड उपलब्ध करा दिये गये हैं। जबकि अन्य कच्चा आढ़ती और राइस मिलरों के पंजीकरण की प्रक्रिया चल रही है। वहीं विगत वर्ष खाद्य विभाग ने 448 कच्चा आढ़तियों और राइस मिलरों के पंजीकरण कराए थे। यहां बता दें कि जनपद में एक अक्टूबर से धान की खरीद शुरू हो गयी है। इसके लिए जनपद में 254 धान क्रय केंद्र खोले गये हैं। इसमें यूसीएफ के 178, खाद्य विभाग के 27, एनसीसीएफ के 13, पीसीयू के 25, उत्तराखंड उपभोक्ता सहकारी संघ के 11 धान क्रय केंद्र खोले गये हैं।

● बाजपुर, किच्छा और सितारगंज के लिए कोड देने की प्रक्रिया जारी

हालांकि अभी किसी भी क्रय केंद्र पर धान की खरीद नहीं हुई है। कारण एक और दो अक्टूबर को अवकाश के चलते खरीद नहीं हुई है। शुक्रवार से धान खरीद होने की उम्मीद है। इस संबंध में खाद्य विभाग के डिप्टी आरएमओ कुमाऊं अशोक कुमार ने बताया कि जनपद के खटौमा, नानकमत्ता, रुद्रपुर, काशीपुर, गदरपुर और जसपुर में 173-173 कच्चा आढ़तियों और राइस मिलरों के पंजीकरण के साथ ही कोड दे दिए गये हैं। उन्होंने बताया कि अभी बाजपुर, किच्छा और सितारगंज के लिए कच्चा आढ़तियों और राइस मिलरों के पंजीकरण की प्रक्रिया जारी है। जल्द ही उन्हें भी कोड उपलब्ध करा दिए जाएंगे।

अपेक्स बिल्डसिस कंपनी के श्रमिकों ने किया सत्याग्रह, 8 तक मांग पूरी नहीं होने पर धरने की दी चेतावनी 102 स्थायी मजदूरों की सवेतन कार्य बहाली की उठाई मांग

संवाददाता, रुद्रपुर

अमृत विचार: अपेक्स बिल्डसिस कंपनी के 102 स्थायी मजदूरों ने परिवार की महिलाओं के साथ रुद्रपुर में मजदूर सत्याग्रह किया गया। इस दौरान श्रमिकों ने शासन-प्रशासन से राष्ट्रीय कंपनी विधि न्यायाधिकरण (एनसीएलटी) के आदेश को लागू कर आठ साल से बेरोजगारी की मार झेल रहे 102 स्थायी मजदूरों की सवेतन कार्य बहाली कराने की एक स्वर में मांग उठाई।

गुरुवार को गांधी पार्क में एरा श्रमिक संगठन के बैनर श्रमिक एकत्रित हुए सत्याग्रह चलाया। इस दौरान सभा को संबोधित करते हुए एरा श्रमिक संगठन के महामंत्री दिनेश कुमार ने कहा कि कंपनी मालिक ने जुलाई 2017 को कंपनी की बंदी कर 102 स्थायी मजदूरों को



गांधी पार्क में प्रदर्शन करते श्रमिक। ● अमृत विचार

अचानक बेरोजगार करके भविष्य बर्बाद कर दिया था। उसके बाद से पीड़ित मजदूर हाईकोर्ट, सुप्रीम कोर्ट और एनसीएलटी में कानूनी लड़ाई लड़ते रहे। कंपनी की नीलामी प्रक्रिया के बाद श्रमिकों को दूसरी कंपनी में भेज दिया गया।

लेकिन एनसीएलटी कोर्ट द्वारा

कराई गई नीलामी कार्यवाही में शर्तों के अनुसार पुराने 102 स्थाई मजदूरों को कार्य पर बहाल कराने के स्थान पर कंपनी ने गैरकानूनी तरीके से नई भर्ती कर कारखाने को चलाया जा रहा है। इसके किसी भी कीमत में बर्दाश्त नहीं किया जाएगा। श्रमिक संयुक्त मोर्चा ऊधमसिंह

नगर के महासचिव चंद्रमोहन लखेड़ा ने कहा कि उत्तराखंड व उत्तर प्रदेश औद्योगिक विवाद अधिनियम 1947 और भारत देश के औद्योगिक विवाद अधिनियम 1947 में स्पष्ट रूप से दर्ज है कि जब भी किसी कारखाने की मिलबंदी व तालाबंदी समाप्त करके उसे पुनः

चालू किया जाएगा तो छंटनीशुदा श्रमिकों को सर्वप्रथम नियोजन में बहाल किया जाएगा। लेकिन ऐसा नहीं किया गया है। श्रम विभाग में विगत कई माह से वार्ता के बावजूद पुराने 102 श्रमिकों को कार्य पर बहाल नहीं किया जा रहा है।

इस दौरान श्रमिकों ने कहा कि अगर 8 अक्टूबर को एएलसी रुद्रपुर की मध्यस्थता में होने वाली वार्ता में समस्या का समाधान नहीं हुआ तो महिलाओं के नेतृत्व में सभी श्रमिक कंपनी गेट पर धरना प्रारंभ कर देंगे। इस अवसर पर समाजसेवी सुब्रत कुमार विश्वास, आम आदमी पार्टी की महिला जिलाध्यक्ष किनन विश्वास पांडे, एरा श्रमिक संगठन के अध्यक्ष सुरेश कुमार, महामंत्री दिनेश कुमार, कैलाश, दिनेश, मुकुल, सौरभ कुमार, शैलेश कुमार, अनेकपाल आदि मौजूद रहे।

जेल से रिहा होते ही बदमाश ने युवक पर सरेशाम चलाई गोली

मुकदमा वापसी का बनाया दबाव, पुलिस ने किया मुकदमा दर्ज, गोली दीवार में धंसी

संवाददाता, रुद्रपुर

अमृत विचार: फिल्म मिर्जापुर बनते जा रहे रुद्रपुर कोतवाली में एक बार फिर गोलीबारी की वारदात सामने आई है, जहां जेल से रिहा बदमाश ने एक युवक पर फायर कर दिया। गनीमत यह रही कि युवक बाल-बाल बच गया। बताया कि अभियुक्त मुकदमा वापस करने का दबाव बना रहा था। पुलिस ने मुकदमा दर्ज कर जांच शुरू कर दी है।



अस्पताल में भर्ती घायल।

था। तभी सूरज पांडेय अपने साथी वीरा राजपूत, बाँबी चौधरी, उदय शूटर, जय प्रकाश के साथ आया और अभद्रता करते हुए हाथापाई करने लगा। उसने साथियों से गोली मारने को कहा। तभी एक युवक ने तमंचा निकाला और सीधे देवर शिंपी पर तमंचे से फायर कर दिया। गोली बेहद नजदीक से निकलते हुए दीवार में धंस गई और जैसे देवर भागने की कोशिश करने लगा। अभियुक्तों ने तमंचे की बट से सिर पर वार करना शुरू कर दिया। बावजूद लहलुहान

अंकित को भी मार चुका है गोली

रुद्रपुर : आठ माह शिवनगर निवासी अंकित का मामूली विवाद सूरज पांडेय से हुआ था। इसके कुछ दिन बाद ही अभियुक्त सूरज ने अपने साथियों के साथ मिलकर अंकित को उठाया और बेरहमी से पीटने के बाद पैर पर तमंचा सटाकर गोली चलाकर घायल कर दिया। यही कारण है कि दर्ज मुकदमे के आधार पर सूरज 307 में जेल गया और कुछ दिन पहले ही जमानत पर रिहा हुआ है और जेल से छूटते ही दूसरी वारदात को अंजाम देता है।

हत्या का इरादा बना चुका था सूरज

रुद्रपुर : आदतन बदमाश सूरज पांडेय ने ही बुधवार की शाम को शिंपी को मुकदमा प्रकरण में समझौता कर माफी मांगने के बहाने बुलाया था, लेकिन उस वक्त अंकित की जगह शिंपी बातचीत के लिए शराब कैट्टीन पर आया था। अभी बातचीत शुरू भी नहीं हुई थी कि सूरज पांडेय ने हत्या की कोशिश कर डाली। शिंपी की किस्मत अच्छी थी कि वह बाल-बाल बच गया।

गोलीकांड की घटना के बाद मुकदमा दर्ज कर लिया गया है। गिरफ्तारी के लिए लगातार पुलिस दबिश दे रही है। जल्द ही अभियुक्त को गिरफ्तार कर लिया जाएगा। इसके अलावा अभियुक्त का आपराधिक इतिहास भी खंगाला जा रहा है। अपराधों के आधार पर इस बार पुलिस अभियुक्त के खिलाफ कठोर कार्रवाई अमल में लाएगी। –प्रशांत कुमार, सीओ सदर

हालत में युवक ने भागकर अपनी जान बचाई। गोलीकांड की सूचना मिलते ही आवास विकास चौकी प्रभारी प्रकाश चंद्र पुलिस बल के साथ घटनास्थल पहुंचे और

घटना की जानकारी लेने के बाद अभियुक्तों की सरगर्मी से तलाश तेज कर दी। पुलिस ने तहरीर के आधार पर मुकदमा दर्ज कर जांच शुरू कर दी है।

जैव विविधता की जानकारी दी



खटीमा के राजीव गांधी नवोदय विद्यालय में आयोजित प्लांट फॉर द प्लेनेट कार्यक्रम में उपस्थित बच्चे और आयोजक।

खटीमा: “प्लांट-फॉर-द-प्लेनेट” द्वारा शिवालिंक चिल्ड्रन साइंस फाउंडेशन के सहयोग से राजीव गांधी नवोदय विद्यालय में आयोजित कार्यशाला का समापन पर किया गया।

कार्यशाला के मेंटर निर्मल न्योलिया ने बताया कि पारिस्थितिकी के अध्ययन से जुड़ी विभिन्न क्रियाशील गतिविधियों

के माध्यम से जूनियर कक्षाओं के 65 बच्चे “प्लांट-फॉर-द-प्लेनेट अकादमी” में शामिल हुए। मेंटर परिवेश अध्ययन को लेकर बच्चों की ऊर्जा, जिज्ञासा और जुनून के आधार पर 16 युवा नेताओं को अब एक साल की लंबी मेंटरशिप यात्रा के लिए चुना गया है। संदर्भदाता धर्मेन्द्र कापड़ी ने कहा कि तराई की जैव विविधता संरक्षण के

वास्तविक बदलाव लाने के लिए परियोजनाओं, विचारों और कार्यों पर एक साथ काम करेंगे। संस्था के एक्सपर्ट रोहित बिष्ट ने कहा कि इस तरह स्कूली शिक्षा में यह बच्चे बदलाव का नेतृत्व करने में सक्षम होंगे। प्राचार्य प्रमोद कुमार पांडे द्वारा प्रतिभागिता प्रमाण पत्र वितरित किए गए। इस दौरान पौधरोपण भी किया गया।

दुकान के गल्ले से उड़ाए 25 हजार

खटीमा: चकरपुर में किराने की दुकान में घुसे कुछ लोगों ने गल्ले में रखे करीब 25 हजार रुपये उड़ा लिए। यह घटना दुकान के सीसीटीवी कैमरे में कैद हो गई है। चकरपुर निवासी परविंदर सिंह ने चकरपुर चौकी में सौंपी तहरीर में कहा कि बृहस्पतिवार शाम कुछ समय के लिए दुकान से बाहर गया था कि करीब साढ़े चार बजे कुछ लोग उसकी दुकान में घुसे और गल्ले में रखे सभी 25 हजार की नकदी उड़ा ले गए। पीड़ित ने कहा सीसीटीवी कैमरे में घटना कैद है। पांच वारंटी गिरफ्तार :काशीपुर: पुलिस द्वारा पांच वारंटियों को गिरफ्तार किया गया। गिरफ्तार वारंटियों में संदीप सिंह निवासी रम्पुर, मोनू कुमार निवासी कुंडेश्वरी, अतेंद्र सिंह निवासी कुंडेश्वरी, हरविंदर सिंह उर्फ हेरी निवासी रम्पुर व राम सिंह निवासी लक्ष्मीपुर शामिल हैं।

वाहन चोरी के दो आरोपी गिरफ्तार

संवाददाता, काशीपुर

अमृत विचार: पुलिस ने वाहन चोरी की बड़ी घटना का खुलासा करते हुए दो शातिर चोरों को गिरफ्तार किया है। पुलिस ने उनके कब्जे से चार चोरी की गई मोटरसाइकिलें और एक स्कूटी बरामद की हैं।

29 सितंबर को एलडी भट्ट उप चिकित्सालय परिसर से मोटरसाइकिल चोरी की तहरीर पर थाना काशीपुर में एफआईआर दर्ज की गई थी। मामले के अनावरण के लिए एसपी व क्षेत्राधिकारी काशीपुर के निर्देशन में प्रभारी निरीक्षक हरेंद्र चौधरी के नेतृत्व में पुलिस टीम गठित की गई। सीसीटीवी फुटेज और मुखबिर की सूचना पर 01 अक्टूबर को नौगजा मजार के पास बिना नंबर प्लेट की बाइक और स्कूटी



काशीपुर पुलिस की गिरफ्त में आरोपी वाहन चोर। ● अमृत विचार

पर बैठे दो संदिग्धों को पकड़ा गया। जांच में बरामद वाहन एफआईआर से संबंधित पाए गए। गिरफ्तार अभियुक्तों की पहचान दिनेश पाल निवासी पिपली राजपुर थाना हिलारी जिला मुरादाबाद (उ.प्र.) और अजरूद्दीन मध्यप्रदेश निवासी मस्जिद के पास फतेहल्लाह गंज ठाकुरद्वारा जिला मुरादाबाद (उ.प्र.)

के रूप में हुई। पूछताछ में उन्होंने स्वीकारा कि वे नशे के आदी हैं और नशे की पूर्ति के लिये वाहन चोरी करते हैं। उनकी निशानदेही पर दो और मोटरसाइकिल बरामद हुईं। दोनों के खिलाफ उत्तर प्रदेश और उत्तराखंड में चोरी, लूट, आर्म्स एक्ट व एनडीपीएस एक्ट समेत दर्जनों मुकदमे दर्ज हैं।

दो लोगों के खिलाफ हत्या का मुकदमा

संवाददाता, काशीपुर

अमृत विचार: मध्यप्रदेश निवासी एक महिला ने पति की हत्या की मामले में दो लोगों के खिलाफ आईटीआई थाना में रिपोर्ट दर्ज कराई है। पुलिस ने रिपोर्ट दर्ज कर मामले की जांच शुरू कर दी है।

मध्यप्रदेश के ग्राम बड़गांव थाना वीरपुर जिला रथोपुर निवासी देवकी राठौर ने आईटीआई थाना में तहरीर सौंपी। इसमें बताया कि केशव राठौर मध्यप्रदेश निवासी मुन्नु खान व राशिद खान के साथ बिल्डिंगों में ठेका लेकर मार्बल फिटिंग का काम करते थे। छह महीने पहले मुन्नु व राशिद ने उसके पति के साथ जिंदल साउथ सिटी में तीन मंजिला बिल्डिंग के कार्य के ठेका लिया था। आरोप

● मध्यप्रदेश निवासी मृतक की पत्नी ने दर्ज कराई रिपोर्ट ● 15 लाख रुपये के लिए हत्या का लगाया आरोप

लगाया कि मुन्नु व राशिद पर उसके पति के 15 लाख रुपये निकल रहे थे। महिला ने बताया कि उसके पति ने 8 जनवरी 2023 को बताया था कि उसके काम के 15 लाख रुपये मिलने वाले हैं। रुपये मिलने पर परिवार के साथ जयपुर में मकान बनाकर रहेगा। बताया कि रुपये के लेनदेन को लेकर मुन्नु व राशिद से उसके पति का विवाद हो गया। बताया कि 24 जनवरी 2023 को दोनों ने उसके पति को किसी से संपर्क नहीं करने दिया और पति को बंधक बनाकर रखा। इन दोनों ने 31 जनवरी 2023 को उसके पति के हाथ-पैर

बांधकर बिल्डिंग की तीन मंजिला छत से लिफ्ट के गड्ढे में फेंक दिया, जिसमें पानी भरा हुआ था। जिसके कारण उसके पति की मौत हो गई। एक फरवरी 2023 को जब वह परिजनों के साथ काशीपुर पहुंची। तब मुन्नु व राशिद उसको रेलवे स्टेशन से घटनास्थल पर ले गए। जहां उसने देखा कि उसके पति का शव लिफ्ट के पानी भरे गड्ढे में जाल पर पड़ा हुआ था। सिर के पिछले हिस्से से खून निकल रहा था। आरोप लगाया कि मुन्नु व राशिद ने 15 लाख रुपये बचाने के लिए उसके पति की हत्या की है। आईटीआई थाना के प्रभारी कुंदन सिंह रौतेला ने बताया कि महिला की तहरीर के आधार पर पुलिस ने दोनों आरोपियों के खिलाफ केस दर्ज कर उनकी तलाश शुरू कर दी है।

सिटी ब्रीफ

रावण और मेघनाथ के पुतलों में आग लगते ही गुंजा जय श्रीराम

खटीमा :– जय श्रीराम “, “ जय श्रीराम “ के उद्घोष से वातावरण उस समय राममय हो गया जब श्रीराम ने रामलीला के मंच पर मर्यादा पुरुषोत्तम श्रीराम ने रावण की नाभि में बाण मारकर उसका वध कर दिया और रावण धरती पर गिर पड़ा। उधर रावण के मारे जाने के साथ ही रावण और मेघनाथ के पुतले धूँ- धूँ कर जल उठे। सनातन श्री रामलीला पात्र परिषद द्वारा पिछले 12 दिनों तक रामलीला मंचन किया गया जिसके 11वें दिन बुधवार को कुंभकर्ण वध, मेघनाथ वध और सुलोचना सती लीला का मंचन किया गया था। बृहस्पतिवार विजय दशमी के दिन दोपहर बाद ही लीला का मंचन शुरू हुआ। जिसमें सैकड़ों की संख्या में पहुंचे श्रद्धालुओं से रामलीला मैदान खचाखच भरा हुआ था। राणा प्रताप इंटर कालेज परिसर में मेघनाथ और रावण के पुतले श्रीराम और लक्ष्मण के बाणों के लगते ही पुतले धूँ-धूँ कर जल उठे।

संगीतमय श्रीमद्भागवत कथा सप्ताह ज्ञानयज्ञ का परायण

बाजपुर : ग्राम पंचायत बरहनी में बुक्सार रोड स्थित माता बाल सुंदरी दुर्गा मंदिर परिसर में सात दिवसीय संगीतमय श्रीमद्भागवत कथा सप्ताह ज्ञानयज्ञ का परायण गुरुवार को हवन-यज्ञ में पूर्णाति के साथ किया गया। दोपहर में हुए विशाल भंडारे में हजारों श्रद्धालुओं ने प्रसाद ग्रहण किया। इससे पहले बुधवार की देर सायं बड़ी संख्या में महिला-पुरुष श्रद्धालुओं ने सामूहिक रूप से 5100 दीपों का दान व महाआरती करके घर-परिवार व क्षेत्र सुख-शांति व समृद्धि की कामना की। साथ ही व्यास गद्दी पर विराजमान कथावाचक पं. हरीश भट्ट शास्त्री से आशीर्वाद लिया गया। इस मौके पर बड़ी संख्या में श्रद्धालु मौजूद रहे।

एसएसपी मणिकांत ने की शस्त्रों की पूजा

रुद्रपुर : विजयादशमी के मौके पर एसएसपी मणिकांत मिश्रा ने पुलिस लाइन का निरीक्षण किया और क्वार्टर गाई जाकर हवन यज्ञ के साथ ही शस्त्रों की पूजा भी की। इसके बाद उन्होंने महामत्मा गांधी और लाल बहादुर शास्त्री के चित्र पर पुष्प अर्पित भी किए। उन्होंने कहा कि विजयादशमी हमारी संस्कृति और परंपरा है तो गांधी व शास्त्री हमारे मार्गदर्शक हैं। गुरुवार को एसएसपी अधीनस्थों के साथ पुलिस लाइन पहुंचे और सबसे पहले पुलिस लाइन कार्यालय, बोरिंग के अलावा क्वार्टर कार्ड का निरीक्षण किया। उन्होंने आदेशित किया कि विजयादशमी पर जहां साफ सफाई का विशेष ध्यान रखा जाए।



किच्छ में दशहरे मेले की तरफ जाती श्री राम की सेना। ● अमृत विचार

असत्य पर सत्य की जीत का पर्व मनाया

किच्छ, अमृत विचार : विजय दशमी पर नगर के कृषि उत्पादन मंडी समिति मैदान में दशहरे मेले का आयोजन किया गया। इस दौरान सुरक्षा की दृष्टि से चप्पे-चप्पे पर पुलिस बल तैनात नजर आया। नगर के पुरानी मल्ला मंडी स्थित रामलीला मंच से नवयुवक कला केंद्र के तत्वावधान में प्रारंभ हुई शोभायात्रा नगर के महाराणा प्रताप चौक, मुख्य बाजार, दीनदयाल चौक, बरेली रोड होती हुई नई मंडी स्थित मैदान में पहुंची। जहां श्री राम की वानर सेना तथा लंका पति रावण की विशाल सेना के बीच भीषण युद्ध हुआ। इसके

बाद मंडी परिसर में रावण, मेघनाथ और कुंभकर्ण के विशाल पुतले को आग के हवाले किया गया। इससे पूर्व मंडी गेट पर क्षेत्रीय विधायक तिलक राज बेहड़ की अगुवाई में कांग्रेसियों ने शोभायात्रा का जोरदार स्वागत किया। शोभा यात्रा में भूपेंद्र चौधरी, लवी सहगल, विवेक राय, दर्शन कोली, मेजर सिंह, किशन गोयल, सतपाल गाबा, संजीव कुमार सिंह, दिनेश भाटिया, विशाल चौहान, छोटे लाल कोली, ओमप्रकाश दुआ, श्रीकांत राठौर, ओम अग्रवाल, लक्ष्मी नारायण अग्रवाल, गोल्डी गोरार्या, राकेश गुप्ता मौजूद रहे।

दुर्गा महोत्सव में आहूतियां दीं



बाजपुर की अनाज मंडी में श्री दुर्गा पूजा महोत्सव में सजा मातारानी का दरबार।

संवाददाता, बाजपुर

अमृत विचार : न्यू पूर्वांचल महासभा के तत्वावधान में कृषि उत्पादन मंडी समिति परिसर में जारी सार्वजनिक श्रीदुर्गा पूजा महोत्सव में गुरुवार को हवन-यज्ञ व भंडारे का आयोजन करवाया गया।

संस्था के पदाधिकारियों एवं श्रद्धालुओं द्वारा हवन-यज्ञ में सामूहिक रूप से आहूतियां अर्पित

की गईं। इस दौरान श्रद्धालुओं ने मां दुर्गा की विशालकाय प्रतिमा के समक्ष मत्था टेक कर घर परिवार में सुख-समृद्धि की कामना की। वहीं भंडारे में क्षेत्र के सैकड़ों लोगों ने प्रसाद ग्रहण किया। इस दौरान काफी भीड़ उमड़ी रही। इस मौके पर महासभा के अध्यक्ष राजेंद्र प्रसाद पांडे, महासचिव शीतला प्रसाद मिश्रा, कोषाध्यक्ष चंद्रवीर गुप्ता आदि मौजूद रहे।

संवाददाता, रुद्रपुर

अमृत विचार : विजय दशमी पर गांधी पार्क में रावण परिवार के पुतले का दहन किया गया और असत्य पर सत्य की जीत हुई। साथ ही जय श्रीराम के जयघोष लगने लगे। वहीं इस बार गुरुवार की सुबह हुई बारिश और तेज हवा से श्रीराम और रावण युद्ध से पहले ही रावण परिवार के पुतले पहले ही जमीन पर धराशायी हो गये।

रुद्रपुर में रोडवेज स्टेशन के पास मैदान में चलने वाली रामलीला के तहत श्री रामलीला कमेटी ने गांधी पार्क में विजय दशमी मनाने के लिए बुधवार से तैयारियां पूरी कर ली थीं। वहीं गुरुवार को रावण परिवार का पुतला दहन से पहले श्री राम और अहंकारी रावण की सेना के बीच युद्ध की लीला का शानदार मंचन हुआ। इसके बाद युद्ध करते हुए श्री राम और रावण की सेना मुख्य बाजार होते हुए गांधी पार्क में पहुंची। इसके बाद गांधी पार्क में श्री राम के रावण पर तीर छोड़ने के बाद रावण, मेघनाथ और कुंभकर्ण के पुतले का दहन किया गया।

यहां बता दें कि इस बार रावण का पुतला 65 फीट का बनाया

शांतिपुरी में रावण आग में नहीं जला, बारिश के पानी में गला

● बारिश से रावण, मेघनाद के पुतले क्षतिग्रस्त, दशहरा मेला स्थगित

संवाददाता, शांतिपुरी/गदरपुर

अमृत विचार : शांतिपुरी रामलीला में बृहस्पतिवार को रावण, मेघनाद व कुंभकर्ण के पुतले आग में नहीं जले, बल्कि बारिश में पानी से गल गए। मैदान में पानी भर जाने से आयोजकों को पुतला दहन सहित दशहरा मेला भी स्थगित करना पड़ा। वहीं किसी ने रावण के पुतले में दिन के तीन बजे ही आग लगा दी। बुधवार को शांतिपुरी रामलीला में रावण वध और श्रीराम के राज्याभिषेक का मंचन किया गया। रावण के पात्र में संजू टम्टा के अभिनय ने जान फूंक दी।

गदरपुर में विजय दशमी पर अचानक आई बारिश ने रावण दहन की तैयारियों को गहरा झटका



रुद्रपुर में धूँ-धूँ कर जलता रावण का पुतला।

गया था। जबकि मेघनाथ और कुंभकर्ण के पुतले 50 और 55 फीट के बनाये गये थे। इस अवसर पर श्रीरामलीला कमेटी के संरक्षक किच्छा विधायक तिलक राज बेहड़

क्षत्रिय महासभा ने किया शस्त्रों का पूजन

संवाददाता, किच्छा/काशीपुर

अमृत विचार : विजय दशमी के अवसर पर अखिल भारतीय क्षत्रिय महासभा के तत्वाधान में शस्त्र पूजन कार्यक्रम का आयोजन किया गया। वरिष्ठ भाजपा नेता संजीव कुमार सिंह के हल्द्वानी बाईपास स्थित कार्यालय पर आयोजित शस्त्र पूजन कार्यक्रम में राष्ट्रीय स्वयंसेवक संघ के जिला कार्यवाहक समर पाल सिंह चौहान ने बतौर मुख्य अतिथि शिरकत की।

पारंपरिक रीति-रिवाज के अनुसार शस्त्र पूजन किया गया। उपस्थित लोगों ने मां दुर्गा एवं भगवान श्री राम के चरणों में नमन कर देश और समाज की उन्नति, समृद्धि और सुख शांति की कामना की। इस मौके पर जिला कार्यवाहक समर सिंह चौहान एवं भाजपा नेता संजीव सिंह सहित काशीनाथ चौबे, भगवान सिंह,



रुद्रपुर में क्रेन की मदद से रावण की होर्डिंग्स लगाते आयोजन समिति के लोग।

रुद्रपुर में बारिश व तेज हवा से रावण के पुतले का सिर तो कुंभकर्ण और मेघनाथ के टूटे हाथ

रुद्रपुर : गुरुवार को हुई झमाझम बारिश और तेज हवा ने दशहरा मेले की तैयारियों पर पानी फेर दिया। इससे गांधी पार्क बनाये रावण, कुंभकर्ण और मेघनाथ के पुतले गिर गये। पुतला गिरने से रावण का सिर तो कुंभकर्ण और मेघनाथ के हाथ टूट गये। वहीं पार्क में जगह-जगह पानी भी भर गया। इससे आयोजन समिति के सदस्य मैदान की स्थिति देखकर निराश नजर आए। आयोजन समिति के आशु ग्रोवर ने बताया कि रावण दहन की तैयारियां पूरी थीं। लेकिन मौसम अचानक बिगड़ गया था। जिसके कारण पुतले गिर गए। कई वर्षों से रावण दहन गांधी पार्क में किया जा रहा है। लेकिन कभी भी बारिश नहीं हुई। ऐसा पहली बार हुआ जब दशहरे पर बारिश हुई है। हालांकि देर सायं आयोजन समिति ने क्रेन की मदद से रावण के टूटे हुए सिर को जोड़ा। साथ ही रावण, कुंभकर्ण और मेघनाथ के पुतलों की होर्डिंग्स लगाकर पुतला दहन किया गया।

अध्यक्ष पवन अग्रवाल, महामंत्री विजय अरोरा, कोषाध्यक्ष अमित गंभीर सीए, समन्वयक नरेश शर्मा, श्री सनातन धर्म सभा अध्यक्ष महेश बब्बर, व्यापार मंडल अध्यक्ष

संजय जुनेजा, बीना बेहड़, विजय जगगा, राकेश सुखीजा, अमित अरोरा बोबी, सुभाष खंडेलवाल, ओम प्रकाश अरोरा, केवल कृष्ण बत्रा, सुशील गाबा मौजूद रहे।

50 फीट ऊंचे अहंकारी रावण का पुतला किया दहन

सितारगंज में रावण का पुतला दहन।

सितारगंज : विजय दशमी पर रामलीला मैदान में 50 फीट ऊंचे रावण और 45 फीट के कुंभकर्ण के पुतले का दहन किया गया। कार्यक्रम में कैबिनेट मंत्री सौरभ बहुगुणा ने भी शिरकत की। बृहस्पतिवार को रामलीला मैदान में रावण और कुंभकर्ण का पुतला दहन कार्यक्रम में बड़ी संख्या में लोग पहुंचे। शाम करीब छह बजे पुतलों का दहन किया गया। मुख्य अतिथि कैबिनेट मंत्री सौरभ बहुगुणा ने भगवान श्रीराम व लक्ष्मण की आरती कर कार्यक्रम का शुभारंभ किया। उन्होंने वृंदावन के कलाकारों की सराहना की।



बाजपुर में विजय दशमी पर पुतला दहन स्थल पर श्रीराम-रावण युद्ध का दृश्य।

श्रीराम-रावण युद्ध की झांकी निकाली

संवाददाता, बाजपुर

अमृत विचार : विजय दशमी पर बुराई के प्रतीक रावण के पुतले गली-मोहल्लों से लेकर मैदान तक फूँके गए।

गुरुवार को विजयदशमी पर्व पर श्रीरामलीला समिति के तत्वावधान में गुरुद्वारा साहिब से लेकर सब्जी बाजार तक गाजे-बाजे के साथ श्रीराम-रावण युद्ध की झांकी निकाली गई, जो मेला परिसर में जाकर संपन्न हुई, जहां भगवान श्रीराम-रावण के बीच घमासान युद्ध के बाद रावण के पुतले को अग्निबाण मार कर ढेर कर दिया गया। इस मौके



बाजपुर में जलता रावण का पुतला।

पर बड़ी संख्या में दर्शकों के साथ ही पूर्व सांसद बलराज पासी, गदरपुर विधायक अरविंद पांडेय, दर्जा राज्यमंत्री मंजीत सिंह राजू, भाजपा नेता राजेश कुमार, गौरव शर्मा,

जिला पंचायत सदस्य जितेंद्र शर्मा, राजकुमार, पं.शिव कुमार शास्त्री, श्रीरामलीला कमेटी के अध्यक्ष सुबोध गुप्ता, उपाध्यक्ष संजीव बंसल टिन्ना, महामंत्री ओपी गर्ग, कोषाध्यक्ष गजानंद मित्तल, विमल शर्मा, धीरज सक्सेना, देवेंद्र शर्मा, चंद्रप्रकाश मित्तल, जोगेश आनंद, टिंकू यादव, अनिल वाल्मीकि, रवि बंसल, शुभम पांडेय, राजू पंडित, बिट्टू चौहान आदि मौजूद रहे। वहीं सुरक्षा व्यवस्था की दृष्टि से काफी संख्या में पुलिस बल तैनात रहा। एसडीएम डा.अमृता शर्मा, सीओ विभव सैनी, प्रभारी निरीक्षक प्रवीण सिंह कोश्यारी मौजूद रहे।



दिनेशपुर के चक्कीमोड़ में होता राम और रावण में युद्ध।

धर्म की अधर्म पर विजय का संदेश दिया

दिनेशपुर, अमृत विचार : आदिवासी रामलीला कमेटी चक्कीमोड़ के तत्वावधान में रामलीला मैदान चक्कीमोड़ में रावण विध्वंस लीला का भव्य आयोजन किया गया। भगवान श्री राम, लक्ष्मण व हनुमान सहित वानरी सेना ने रावण व मेघनाथ का पुतला दहन कर लोगों को धर्म की अधर्म पर विजय का संदेश दिया। इस मौके पर कमेटी अध्यक्ष मोहन सिंह पानू, महासचिव लाल सिंह

नयाल, राजेंद्र उपाध्याय, प्रताप सिंह, कुंवर सिंह सकतपुरिया, भगत सिंह धर्मशक्तू, श्याम सिंह देऊपा, चंदन सिंह नयाल, गोपाल सिंह ठठोला, राजेंद्र सिंह मेहरा, गोविंद सिंह चौहान, दिनेश नयाल, देवेंद्र सिंह धर्मशक्तू उर्फ दीपू, ललित खोलिया, पूर्व जिंपंस देव सिंह, चंद्रमणि देवराड़ी, चंचल सिंह देऊपा, जीवन त्रिपाठी, योगेश पानू, राजेंद्र सिंह पानू, वीरेंद्र सिंह पंवार आदि मौजूद रहे।



बाजपुर में शस्त्र पूजन कार्यक्रम में शिरकत करते कार्यकर्ता। ● अमृत विचार

शास्त्र एवं शस्त्र दोनों का ज्ञान आवश्यक

बाजपुर : रामराज रोड स्थित तीन मंदिर परिसर में गुरुवार अंतर्राष्ट्रीय हिंदू परिषद एवं राष्ट्रीय बजरंग दल द्वारा शस्त्र पूजन कार्यक्रम का आयोजन किया गया। कार्यक्रम का शुभारंभ मंदिर के मुख्य पुजारी पंडित मूल शंकर शास्त्री द्वारा विधि-विधान पूर्वक दीप प्रज्वलन, तिलक एवं कलावा बांधकर किया गया। उन्होंने शास्त्र एवं शस्त्र दोनों के ज्ञान को जीवन में आवश्यक बताया। विभाग अध्यक्ष भगवान सिंह मियान ने अपने संबोधन

में कहा कि शस्त्र पूजा का उद्देश्य शौर्य, पराक्रम, देश रक्षा, समाज रक्षा और नारी सम्मान की भावना को सशक्त करना है। इस मौके पर ब्लाक अध्यक्ष राजपाल शाक्य, विद्यार्थी प्रमुख अमन यादव, उदय सिसौदिया, देवेंद्र सैनी, राहुल सैनी, बिट्टू चौहान, जिला मंत्री भाजपा प्रभात चौहान, महिपाल सिंह चौहान, भीम सिंह चौहान, बिट्टू डब, कुलदीप सिंह, रवि चौहान, डीप सिंह, कुंदन सिंह, जितेंद्र सिंह राणा, विवेक पांडे आदि उपस्थित रहे।



दिनेशपुर में एक- दूसरे को सिंदूर लगाती महिलाएं। ● अमृत विचार

दिनेशपुर में देवी का दर्पण विसर्जन किया

दिनेशपुर : दुर्गा पूजा महोत्सव के तहत नगर सहित क्षेत्र के सात स्थानों पर दशमी विहित पूजा का आयोजन किया गया। पुरोहित द्वारा शक्ति की देवी का दर्पण विसर्जन किया गया। पांच दिवसीय पूजा कार्यक्रम के अंतिम दिन महिलाओं ने मां को सिंदूर लगाकर नम आंखों से विदाई दी गई। उधर मंदिर प्रांगण के रामंच पर सांस्कृतिक कार्यक्रमों का सिलसिला जारी है। गुरुवार को पूजा कार्यक्रम के अंतर्गत मुख्य पुरोहित असित चक्रवर्ती ने वैदिक मंत्रोच्चारण के बीच दशमी पूजा संपन्न कराई। इसके

बाद मंदिर की सज परिक्रमा कार्यक्रम का आयोजन हुआ। मां का दर्पण विसर्जन किया गया। संतूर वादिका अनुष्का मजुमदार और हल्द्वानी के नूपुर कला केंद्र के कलाकारों ने देर रात तक कार्यक्रम प्रस्तुत कर समा बांध दिया। कार्यक्रम के मुख्य अतिथि पूर्व विधायक प्रेमानंद महाजन, वरिष्ठ कांग्रेस नेता राजेंद्र पाल सिंह पाटू, कांग्रेस प्रदेश महामंत्री ममता हान्दर, समाजसेवी तरुण कुमार सिंह, एडवोकेट केपन मिश्रा व पूर्व सुबेदार मेजर खडक सिंह कार्की आदि मौजूद रहे।



किच्छ में आयोजित शस्त्र पूजन कार्यक्रम में उपस्थित लोग। ● अमृत विचार



धनंजय सिंह, अमित सिंह, निर्भय सिंह, शंकर मिश्रा, लता सिंह, प्रेमलता चौहान, कविता मान, दया डसीला, सुनीता गंगवार, विनय राय, दिनेश भाटिया, विवेक राय, नवीन सिंह, आशीष कुमार सिंह आदि मौजूद रहे। काशीपुर में अखिल भारतीय क्षत्रिय महासभा द्वारा गिरीताल मंदिर प्रांगण में भगवान श्रीराम की पूजा अर्चना के बाद शस्त्र पूजन का आयोजन किया गया। पं. हर्षवर्धन ने मुख्य यजमान राम सिंह तोमर एवं अध्यक्ष विजय सोलंकी के तत्वावधान में उक्त कार्यक्रम किया। यहां प्रमोद तोमर, सुरेंद्र सिंह जीना, बृज किशोर सिंह, त्रिवेंद्र प्रताप सिंह, भुवन सिंह जीना, अनिल कुमार सिंह, संजय सिंह, दीपक सिंह नेगी, अनूप सिंह, केपी सिंह राठौर, ठाकुर, शिवम सिंह, मनवीर चौहान, हेमराज चौहान, सूर्य प्रताप सिंह मौजूद रहे।

मां दुर्गा की विदाई पर एक दूसरे को सिंदूर लगाती हैं सुहागिन महिलाएं

सुहागिन महिलाओं का त्योहार है “सिंदूर खेला”

संवाददाता शक्तिफार्म

अमृत विचार : टैगोर नगर दुर्गा मंदिर परिसर में “सिंदूर खेला” का भव्य आयोजन किया गया। जिसमें हजारों की तादाद में बंगाली समुदाय की महिलाएं सम्मिलित हुईं। विजय दशमी पर बंगाली समुदाय की महिलाएं मां दुर्गा को विदाई देते हुए एक दूसरे को सिंदूर लगाती हैं। जिसे “सिंदूर खेला” भी कहा जाता है।

मान्यता है कि महिलाएं अपनी सुहाग एवं बच्चे की सलामती के लिए दुर्गा विसर्जन से पूर्व “सिंदूर खेला” खेलती हैं। बंगाली समुदाय में “सिंदूर खेला” को सुहागिन महिलाओं का त्योहार माना जाता है। इस दिन शादीशुदा महिलाएं,



सिंदूर खेला के दौरान एक दूसरे को सिंदूर लगाती बंगाली समुदाय की महिलाएं। ● अमृत विचार

पारंपरिक परिधानों से सुसज्जित होकर, माथे में सिंदूर भर कर दुर्गा उत्सव स्थल पहुंच कर दुर्गा मां को “उलू ध्वनी” के साथ विदा करती हैं। मान्यता है कि मां दुर्गा की मांग भर कर उन्हें मायके से ससुराल विदा किया जाता है। कहते हैं कि मां दुर्गा पूरे साल में एक बार,

सुहाग और बच्चे रहते हैं सलामत

शक्तिफार्म : सुहागिन महिलाएं पारंपरिक परिधानों से सुसज्जित होकर माथे में सिंदूर लगाकर दुर्गा पूजा स्थल में पहुंचती हैं और मां को “उलू ध्वनि” के साथ विदा देती हैं। मान्यता है कि जो महिलाएं सिंदूर खेला की प्रथा निभाती हैं, उनका सुहाग और बच्चे सदा सलामत रहते हैं।

अपने मायके आती हैं और दस दिन मायके में रुकने के बाद जब,

ससुराल जाती है तो उन्हें, सिंदूर लगाकर विदा किया जाता है।

बीफ न्यूज

लायंस दीपावली मेला

11 अक्टूबर को

टनकपुर : निशुल्क चिकित्सा शिविर सहायता के लिए तीन दिवसीय लायंस दीपावली मेला 11 अक्टूबर से गांधी मैदान में शुरू होने जा रहा है। लायंस क्लब के अध्यक्ष अनुराग अग्रवाल ने बताया कि 11 अक्टूबर को 6 से 15 वर्षीय बच्चों का डॉस प्रतियोगिता, 12 अक्टूबर को विद्यालयों के छात्र- छात्राओं एवं स्थानीय कलाकारों का प्रतिभा प्रदर्शन होगा। मुख्य आकर्षण 13 अक्टूबर को आर्केस्ट्रा टीवी के कलाकारों द्वारा रंगारंग कार्यक्रम, पुरस्कार वितरण एवं लकी ड्रा कार्यक्रम आयोजित किया जाएगा। उन्होंने बताया कि मेले में स्वादिष्ट व्यंजनों के स्टाल व झूले भी लगाए जाएंगे।

शोभायात्रा के साथ मां

दुर्गा महोत्सव का समापन

रानीखेत : मां दुर्गा महोत्सव का समापन नगर में शोभा यात्रा निकालने के साथ हुआ। गांधी चौक, बैंक बिल्डिंग, खनिया व चौबटिक रोमा में भजनो में नाचते हुए शोभायात्रा के आगे चल रही थी। नगर में शोभायात्रा के दौरान घरों से लोग मां दुर्गा की प्रतिमा में फूलों की वर्षा कर उन्हें विदा कर रहे थे। शोभा यात्रा केपर्मयू स्टेशन, सुभाष चौक, गांधी चौक, सदर बाजार, दयोलीखेत होते हुए अपने विसर्जन स्थल की ओर रवाना हुई। गौरतलब है कि नगर के सुभाष चौक में बनने वाली मां दुर्गा की मूर्ति अष्टधातु से बनी हुई है। मां की मूर्ति का विसर्जन नहीं किया जाता है। मां की मूर्ति को तिवारी सदन में ले जाकर स्थापित कर दिया जाता है। जहां वर्ष भर मां की पूजा अर्चना नित्य की जाती है। शोभा यात्रा में दुर्गा महोत्सव के संयोजक अजय कुमार बबली, गौरव तिवारी, मनोज अग्रवाल, हर्षवर्धन पंत, भास्कर कपिल, ईश्वरी दत्त पांडे, दर्शन तिवारी, मनीष तिवारी, नवल किशोर शाहिद भारी संख्या में भक्तजन शामिल थे।

मैक्सटन स्ट्रिंग स्कूल में गांधी, शास्त्री जयंती मनाई गई

बनबसा : मैक्सटन स्ट्रिंग स्कूल मे राष्ट्रपिता महात्मा गांधी, व पूर्व प्रधानमंत्री पंडित लाल बहादुर शास्त्री जी की जयंती मनाई गई। इस अवसर पर राष्ट्रपिता महात्मा गांधी व पंडित लाल बहादुर शास्त्री की तस्वीर पर माल्यार्पण कर पुष्प अर्पित किए गए। मैक्सटन स्ट्रिंग स्कूल के डायरेक्टर विलफ्रंट शिफवे के द्वारा झंडारोहन किया गया। इस अवसर पर प्रबंठक गिरीश गोत्री, प्रधानाचार्य फिलीस जार्ज आदि विद्यालय स्टाफ उपस्थित रहा।

स्वास्थ्य शिविर सम्पन्न लोगों ने उठाया लाभ



शिविर में मौजूद मंवासीन पदाधिकारी व विधायक गड़िया।
● अमृत विचार

संवाददाता, बागेश्वर

अमृत विचार : सशक्त नारी सशक्त परिवार अभियान के अंतर्गत सामुदायिक स्वास्थ्य केंद्र कपकोट में स्वास्थ्य शिविर सम्पन्न हुआ। शुभारंभ करते हुए विधायक सुरेश गड़िया ने कहा कि सरकार द्वारा जनता को हरसंभव सुविधा प्रदान की जा रही है। उन्होंने उपस्थित महात्मा गांधी व पूर्व प्रधानमंत्री लाल बहादुर शास्त्री को नमन करते हुए कहा कि सरकार

- हजाराों लोग बने इस अनूठी परंपरा के साक्षी, चहुँओर गुंजा जय श्रीराम का उदघोष

संवाददाता, अल्मोड़ा

अमृत विचार : सांस्कृतिक नगरी में विजयदशमी का पर्व धूमधाम से मनाया गया। इस दौरान बुराई पर अच्छाई की जीत के प्रतीक इस पर्व पर स्थानीय कलाकारों ने रावण परिवार के 18 कलात्मक पुतलों का निर्माण कर बाजार में घुमाया। ऐतिहासिक जुलूस को देखने के लिए जिला मुख्यालय समेत दूरस्थ ग्रामीण क्षेत्रों से हजारों लोग यहां पहुंचे थे।

गुरुवार को रावण परिवार के पुतलों का एक-एक कर शिखर तिराहा स्थित नगर पालिका के पार्किंग स्थल पर पहुंचाना शुरू हुआ। शाम चार बजे शिखर तिराहे पर मुख्य अतिथि वरिष्ठ रंगकर्मी चंद्रकांत जोशी ने फीता काटकर कार्यक्रम का उद्घाटन करते हुए पुतलों को रवाना किया। जुलूस में शामिल लोग ढोल, नगाड़ों की धुन पर आगे बढ़ रहे थे। इस दौरान जय श्रीराम के जयकारे गूंज रहे थे।

गांधी और शास्त्री जयंती पर कार्यक्रम आयोजित

संवाददाता, टनकपुर/चम्पावत

अमृत विचार : राष्ट्रपिता महात्मा गांधी एवं पूर्व प्रधानमंत्री लाल बहादुर शास्त्री की जयंती पूरे जनपद में हर्षोल्लास के साथ मनाई गई। जिले के मैदानी क्षेत्र टनकपुर और बनबसा में सहसील, नगर पालिका के अलावा तमाम विद्यालयों व कार्यालयों में दोनों विभूतियों के चित्र पर पुष्प अर्पित कर उन्हें नमन किया गया।

चम्पावत कलेक्ट्रेट परिसर में जिलाधिकारी मनीष कुमार ने ध्वजारोहण कर दोनों महान विभूतियों के चित्रों का अनावरण करते हुए पुष्पांजलि अर्पित की। जिला सभागार में रामधुन, वैष्णव जन भजन तथा गांधी जी के जीवन से संबंधित विचार गोष्ठी का आयोजन हुआ। इस अवसर पर मलिकानुंन



टनकपुर में जले रावण मेघनाथ व कुंभकरण के पुतले।
● अमृत विचार

पुतलों के साथ-साथ चल रहे राम डोले पर लोगों ने जमकर पुष्प वर्षा की। शिखर तिराहे से रावण परिवार पर मुख्य अतिथि वरिष्ठ रंगकर्मी के बीच मिलन चौक, लाला बाजार, लोहा शेर, कारखाना बाजार, जौहरी बाजार, गंगोला मोहल्ला, थाना बाजार, मालरोड होते हुए एसएसजे परिसर के ज्यूलोजी खेल मैदान तक पहुंचा। जहां हजारों

लोगों के बीच देर शाम एक-एक कर पुतलों को जलाया गया।

मुख्य संयोजक धर्मेद्र बिष्ट, सचिव वैभव पांडे, पूर्व विधायक कैलाश शर्मा, पूर्व पालिकाध्यक्ष प्रकाश चंद्र जोशी, शोभा जोशी, हरीश कनवाल, हितेश वर्मा, शरद अग्रवाल, ललित कनवाल, दीपक साह, संजय साह, अशोक पांडे, दीप जोशी, आशीष गुरूरानी, सूरज



महात्मा गांधी और लाल बहादुर शास्त्री के चित्र पर माल्यार्पण करते डीएम।

स्कूल के छात्रों ने “दे दी हमें आजादी बिना खडग बिना ढाल” सहित अन्य सुंदर गीतों का भावपूर्ण प्रस्तुतीकरण किया। डीएम ने सभी बच्चों को पुरस्कृत करते हुए कहा कि राष्ट्रपिता महात्मा गांधी एवं लाल बहादुर शास्त्री केवल व्यक्ति नहीं, बल्कि एक विचारधारा हैं, जिनका अनुसरण विश्वभर में किया जाता है।

‘सबका विकास’ पार्टी ने किया पहला किसान सम्मेलन

चम्पावत : विभिन्न जन आंदोलनों में महत्वपूर्ण भूमिका निभाने वाले हरीश शर्मा उर्फ नरेंद्र उत्तराखंडी ने सबका विकास नामक पार्टी का गठन किया है। उत्तराखंडी ने बताया कि उनकी पार्टी किसानों, मजदूरों, गरीबों के साथ आम जनता के हितों के लिए काम करेगी। गुरुवार को पार्टी के बैनर तले पाटी विकास खंड के टाक खंदक में पहला किसान सम्मेलन आयोजित किया गया। केशव दत्त भट्ट के संचालन में हुए सम्मेलन में नरेंद्र उत्तराखंडी ने पार्टी के उद्देश्यों की जानकारी दी। गत मार्च से अप्रैल माह तक इस दौरान किसानों ने प्रशासन के विरुद्ध नारेबाजी भी की। सम्मेलन में खष्टी बल्लभ सकलानी, बालादत्त शर्मा, भुवन मिश्रा, रमेश राम, रघुवर दत्त जोशी, खिलानंद आदि मौजूद रहे।

गांधी कुटीर ताड़ीखेत से निकाला मशाल जुलूस



गांधी जयंती की पूर्व संख्या पर मशाल जुलूस निकालते कांग्रेसजन।

रानीखेत : गांधी जयंती की पूर्व संख्या पर कांग्रेस कार्यकर्ताओं ने ऐतिहासिक गांधी कुटीर से ताड़ीखेत बाजार तक मशाल जुलूस निकाला। स्वतंत्रता संग्राम के दौरान जून सन 1929में महात्मा गांधी तीन दिवसीय प्रवास पर गांधी कुटीर ताड़ीखेत में रुके थे। गांधी जी को इसी प्रवास की स्मृति में हर वर्ष गांधी जयंती की पूर्व संख्या पर कांग्रेस कार्यकर्ता मशाल जुलूस निकालते हैं। रानीखेत में कांग्रेसजन ने महात्मा गांधी एवं पूर्व प्रधानमंत्री लाल बहादुर शास्त्री

1925 में रावण का पुतला बनाने की परंपरा हुई थी
शुरू अल्मोड़ा : अल्मोड़ा में सबसे पहले 1925 में रावण का पुतला बनाने की परंपरा की शुरुआत मानी जाती है। आज इन पुतलों की संख्या दो दर्जन से अधिक पहुंच गई है। ये पुतले स्थानीय लोग बनाते है। एक माह से लोग इनकी तैयारियों में जुट जाते है, काफी आकर्षक बनाये जाने वाले ये पुतले कलात्मक होते हैं और दूर से ही सजीव प्रतीत होते है। इन्हें देखने के लिए लोग सुबह से ही कार्यक्रम स्थल पर जुट गये थे।

धू-धू कर जले रावण, मेघनाथ व कुंभकरण के पुतले
टनकपुर : टनकपुर के गांधी मैदान में दशहरा पर्व उत्साह और श्रद्धा के साथ मनाया गया। नव युवक रामलीला कमेटी के तत्वावधान में दस दिवसीय दशहरा महोत्सव का आयोजन किया गया।गुरुवार को विजयादशमी के अवसर पर रावण, मेघनाथ व कुंभकरण दहन के साथ संपन्न हुआ। दशहरा महोत्सव इस बार केवल धार्मिक आयोजन नहीं रहा, बल्कि समाज के हर वर्ग को जोड़ने वाला एक समग्र उत्सव बना। जिसमें आस्था, संस्कृति, स्वास्थ्य और खेल का सुंदर संगम देखने को मिला। दस दिन तक चले रामलीला मंचन में कलाकारों ने भगवान श्रीराम के जीवन की लीलाओं का जीवंत चित्रण किया। समापन दिवस पर रावण, मेघनाथ और कुंभकर्ण के विशाल पुतलों का दहन किया गया। जैसे ही भगवान श्रीराम ने रावण पर बाण चलाया, आसमान आतिशबाजी की चमक से जगमगा उठा। भव्य आतिशबाजी, पूरनपुर की विशेष आतिशबाजी टीम, झूले, खेल और स्वादिष्ट व्यंजनों के स्टॉल्स ने मेले में आए लोगों को खूब लुभाया। हमें भी उनके आदर्शों पर चलकर समाज में सद्भाव और सत्य का संदेश फैलाना चाहिए। कमेटी अध्यक्ष पंकज अग्रवाल ने सफल आयोजन के लिए सभी पदाधिकारियों और नगरवासियों का आभार जताया। इस अवसर पर पंकज अग्रवाल, विशाल अग्रवाल, नीरज सिंह, संजय पांडेय, प्रतिभा अग्रवाल, ओंकार सिंह, गौरव गुप्ता, मयंक पंत, संजय गर्ग, अमित परवैज, हरीश भट्ट, पूनम आदि की भूमिका सराहनीय रही।

वाणी, उज्जवल जोशी, विशाल कनवाल, राजेंद्र तिवारी, मनोज जोशी, नीरज बिष्ट, सलमान अंसारी, देवेंद्र भट्ट, दीपक कुमार,

पंकज भगत, दिक्षित जोशी, हितेश नेगी, पंकज कनवाल, दिनेश थापा, निर्मल उप्रेती, कपिल मल्होत्रा समेत कई लोग मौजूद रहे।



अल्मोड़ा में गांधी जयंती पर प्रभात फेरी निकालते वरिष्ठ नागरिक और स्कूली बच्चे।

अपने जीवन में उतारना ही उनको सच्ची एवं अच्छी श्रद्धांजलि होगी। कहा कि गांधी मात्र एक व्यक्तित्व ही नहीं बल्कि एक विचारधारा है जो आज भी प्रासंगिक है। उन्होंने कहा कि वर्तमान एवं तत्कालीन परिस्थितियों में बहुत अंतर है। वर्तमान वैश्विक परिदृश्य को देखा जाए तो गांधी जी का अहिंसा और सत्य का मार्ग सर्वोपरि है। हमारा

देश उनका हमेशा श्रेणी रहेगा। इस अवसर पर उन्होंने समस्त जनपदावासियों को बधाई एवं शुभकामनाएं दी। सीडीओ रामजी शरण शर्मा, एडीएम सदर संजय कुमार, मेयर अल्मोड़ा अजय वर्मा, पूर्व विधानसभा उपाध्यक्ष रघुनाथ सिंह चौहान, प्रकाश चंद्र जोशी, दलसीलदार सदर ज्योति धपवाल आदि मौजूद रहे।

गांधी-शास्त्री जयंती पर विविध कार्यक्रम

बागेश्वर : महात्मा गांधी की 156वीं जयंती एवं भारत रत्न, पूर्व प्रधानमंत्री लाल बहादुर शास्त्री की जयंती जनपद में हर्षोल्लास के साथ मनायी गई। जिले के राजकीय भवनों में राष्ट्रीय ध्वज फहराया गया और विविध कार्यक्रमों का आयोजन किया गया। मुख्य कार्यक्रम में अपर जिलाधिकारी नबियाल ने महात्मा गांधी एवं लाल बहादुर शास्त्री के चित्रों का अनावरण कर माल्यार्पण किया और श्रद्धांजलि अर्पित की। एडीएम ने दोनों महापुरुषों के जीवन और संघर्ष को प्रेरणा स्रोत बताते हुए कहा कि “गांधी जी ने दक्षिण अफ्रीका में बिताए 21 वर्षों से लेकर स्वतंत्रता संग्राम के विभिन्न आंदोलनों में अग्रणी भूमिका निभाई। इस अवसर पर जिला आबाकारी अधिकारी, जिला आपदा प्रबंधन अधिकारी, सहित कलेक्ट्रेट के अधिकारी एवं कर्मचारी उपस्थित रहे।

पूजा अर्चना व कलश यात्रा के साथ महोत्सव का शुभारंभ

संवाददाता, टनकपुर /लोहाघाट

अमृत विचार : बाराकोट में पूजा- अर्चना एवं भव्य कलश यात्रा के साथ लड़ीधूरा महोत्सव का शुभारंभ हो गया है। रामलीला मैदान में पुरोहित सतीश चंद्र पांडेय एवं कैलाश चौबे ने वैदिक मंत्रोच्चार के बीच पूजा- अर्चना की। जिसके बाद कलश को मां लड़ीधूरा मंदिर के लिए रवाना किया गया।

यात्रा से पहले महिलाओं ने पारंपरिक झोंड़ा गायन कर वातावरण को भक्तिमय बना दिया। लगभग चार किमी का सफर तय कर यात्रा लड़ीधूरा मंदिर पहुंची। कलश यात्रा में ग्राम बाराकोट, पम्दा,

लोक गीतों में झूमे लोग

दशहरा महोत्सव समिति की ओर से हेमवती नंदन बहुगुणा स्टेडियम में सांस्कृतिक कार्यक्रमों का आयोजन किया गया। जिसका शुभारंभ मुख्य अतिथि केंद्रीय राज्य मंत्री अजय वर्मा, पूर्व विस उपाध्यक्ष रघुनाथ सिंह चौहान ने किया। वहीं, प्रसिद्ध लोक गायक इंदर आर्या ने गुलाबी सरारा , हे मधु समेत कई कुमाऊनी- गढ़वाली गीतों की मनमोहक प्रस्तुति से लोगों को झूमने में मजबूर कर दिया। देर रात तक लोगों ने कार्यक्रम का आनंद लिया।

100 से अधिक लोगों ने किया 18 पुतलों का निर्माण

दशहरा पर्व के लिए विगत कई दिनों से स्थानीय कलाकारों की ओर से पुतलों का निर्माण किया जा रहा था। जिसमें छोटे बच्चों से लेकर युवा और बुजुर्ग शामिल रहे। अलग- अलग स्थानों में बने इन पुतलों के निर्माण में कुल 150 से अधिक स्थानीय कलाकार शामिल रहे।

राज्याभिषेक के साथ रामलीला संपन्न

बैरती (अल्मोड़ा) : क्षेत्र के विनेश्वर में चल रही रामलीला का राम राज्याभिषेक के साथ समापन हो गया। इससे पूर्व दशम दिवस के मंचन में अहिरावण वध, रावण वध एवं विभीषण का लंका का राज्याभिषेक में पात्रों ने शानदार अभिनय किया। समापन अवसर पर पात्रों को उनके अभिनय के आधार पर आकर्षक गिफ्ट भी प्रदान किये गए। कमेटी की ओर से रखी गई ईनामी योजना का लकी ड्रा भी इस अवसर पर निकाला गया। पात्रों एवं कमेटी से जुड़े पदाधिकारियों ने इस अवसर पर अपने संबोधन में एक दूसरे को बधाई देते हुए जनता जनार्दन और समस्त सहयोगियों का विशेष आभार जताया। बाल कलाकारों के प्रदर्शन की खूब प्रशंसा करते हुए भविष्य में मंचन में और सुधार का संकल्प लिया।

चाक चौबंद रही सुरक्षा व्यवस्था

दशहरा महोत्सव के दौरान एसएसपी देवेंद्र पीचा के निर्देशन पर अल्मोड़ा मुख्य बाजार, ज्यूलोजी मैदान में पुलिस बल चाक चौबंद रही है। कहीं कोई हुड़दंग न हो इसके लिए भारी मात्रा में पुलिस बल तैनात रहा। वहीं, पुतलों के जुलूस के चलते यातायात व्यवस्था में भी आंशिक बदलाव किया गया था।

कांग्रेस ने बापू और शास्त्री को याद किया

अल्मोड़ा : कांग्रेस कार्यकर्ताओं ने चौधानपाटा स्थित महात्मा गांधी की मूर्ति का माल्यार्पण किया और लाल बहादुर शास्त्री को याद किया। वक्ताओं ने कहा कि गांधी ने सत्य व अहिंसा का संदेश दिया था। मौके पर जिलाध्यक्ष भूपेंद्र सिंह भोज, नगर अध्यक्ष तारा चंद्र जोशी, महिला कांग्रेस जिला अध्यक्ष राधा बिष्ट, प्रकाश चंद्र जोशी, भैरव गोस्वामी, हेम चंद्र तिवारी, निर्मल रावत, फेमिना खान, परितोष जोशीख जगदीश पांडेख कमलेश्वर कुमार, एनडी पाण्डेय, संदीप रावत, ललित अधिकारी, राहुल गोस्वामी, सूरज वाणी, आशीष भारती, हिमांशु चौहान, प्रदीप गुप्ता आदि मौजूद रहे।

गांधी व शास्त्री जयंती पर स्वच्छता अभियान चलाया गया
बनबसा, **अमृत विचार :** नगर पंचायत के द्वारा को महात्मा गाँधी जयन्ती व लाल बहादुर शास्त्री जयन्ती के अवसर पर चेयरमैन रेखा देवी के द्वारा ध्वजारोहण किया गया। इस अवसर पर कर्मचारियों द्वारा रामधुन वृक्ष व जन सम्वन्धी भजन गाये गये और पर्यावरण मित्रों व कार्यालय कार्मिकों सम्मानित किया गया। ईअो दीपक चंद्र बुढलाकोटी ने बताया कि पंचायत बनबसा कार्यालय परिसर एवं आस- पास के क्षेत्रों में वृहद स्वच्छता अभियान चलाया गया। इस अवसर पर चेयरमैन रेखा देवी, सभासद योगेश चन्द, कमल गुप्ता, काजल रत्नाकर, लक्ष्मी कश्यप, मनोज कुमार व कर्मचारी जगदीश जोशी, भूपेन्द्र तिवारी, प्रकाश चन्द, पंकज चौडाकोटी, नीतू पन्त व पर्यावरण सुपरवाइजर ओमपाल, प्रमोद आदि उपस्थित रहे।



अल्मोड़ा के चितई मंदिर में गुहार लगाते अशासकीय शिक्षक।

पेंशन प्रकरण के समाधान की मांग

अल्मोड़ा, **अमृत विचार :** तमाम समस्याओं के निराकरण की मांग को लेकर अशासकीय माध्यमिक शिक्षक संघ मुखर हो गया है। गुरुवार को नाराज शिक्षकों ने चितई में अर्जी लगा न्याय की गुहार लगाई। कहा कि लंबे समय से सेवानिवृत्त शिक्षक पेंशन प्रकरण के समाधान की मांग कर रहे है। लेकिन समस्या जस की तस बनी हुई है। इस मौके पर शिक्षकों ने कहा कि जिले के सेवानिवृत्त अशासकीय शिक्षकों के पेंशन प्रकरण अनावश्यक रूप से लंबित रखे गए हैं। जिससे शिक्षकों को

मानसिक और आर्थिक तंगी का सामना करना पड़ रहा है। सेवानिवृत्त शिक्षकों के लंबित पेंशन प्रकरणों का जल्द समाधान करने, अन्य जिलों की तरह सेवानिवृत्त शिक्षकों को अंतिम आहरित वेतन के आधार पर पेंशन व अन्य देयकों का भुगतान करने की मांग उठाई। मांग पूरी नहीं होने पर उग्र आंदोलन की चेतावनी दी। यहां हीरा सिंह मेहरा, महेंद्र सिंह चौहान, महेंद्र सिंह, ललित मोहन जोशी, अशोक कुमार पंत, हरीश उप्रेती, अशोक गड़िया, हीरा टम्टा आदि शिक्षक मौजूद रहे।



संघ के सौ बरस

राष्ट्रीय स्वयंसेवक संघ की स्थापना के सौ वर्ष पूरे होने पर प्रधानमंत्री ने राष्ट्र निर्माण में उसकी महती भूमिका को रेखांकित किया। स्मृति सिक्का तथा विशेष डाक टिकट भी जारी किया। दरअसल यह मात्र किसी संगठन की शताब्दी नहीं बल्कि भारत की सामाजिक चेतना, सांस्कृतिक अस्मिता और राष्ट्रप्रेम के समर्पण का शताब्दी उत्सव है। बीते सौ वर्षों में आरएसएस ने राष्ट्रहित को सर्वोपरि मानकर सेवा का मार्ग चुना। राजनीतिक दृष्टि से देखें तो संघ ने सीधे राजनीति में भाग नहीं लिया, परंतु उसकी प्रेरणा से गठित जनसंघ और भारतीय जनता पार्टी जैसी पार्टियां और सेवा भारती, वनवासी कल्याण आश्रम, विद्या भारती, विश्व हिंदू परिषद जैसे विविध संगठनों के जरिए लोकतंत्र की मजबूती, राष्ट्रीय एकता, अखंड भारत की चेतना और भारतीय संस्कृति के संरक्षण में जो अहम भूमिका निभाई, वह निर्विवाद है।

विपक्षियों द्वारा कतिपय आलोचना के बावजूद विचारों और कार्यकर्ताओं के स्तर पर उसने राष्ट्रीय जीवन को गहराई से प्रभावित किया है। आज 83 हजार से अधिक शाखाएं इसकी रोज लगती हैं, साप्ताहिक अलग से। इनमें छह लाख से ज्यादा स्वयं सेवक भाग लेते हैं। इससे इसके देशव्यापी प्रभाव को आसानी से समझा जा सकता है। इसने समाजिक जीवन में जात-पात के भेद को मिटाने, स्वदेशी को बढ़ावा देने, शिक्षा और संस्कार आधारित गतिविधियों के माध्यम से उल्लेखनीय कार्य किया है। डॉ. हेल्गेवार द्वारा 1925 में गठित राष्ट्रीय स्वयं सेवक संघ के समक्ष उसके शताब्दी वर्ष में नई चुनौतियां हैं। तेजी से बदलता वैश्विक परिदृश्य, तकनीकी क्रांति, सांस्कृतिक संक्रमण, पर्यावरण संकट और सामाजिक विषमताएं, इन सबके बीच संगठन को अब नए संकल्प लेने होंगे। सबसे बड़ा संकल्प भारत को 2047 तक विकसित, आत्मनिर्भर और सांस्कृतिक रूप से जागरूक राष्ट्र बनाने में संघ अपनी अग्रणी भूमिका कैसे निभाए, यह तय करने का होना चाहिए।

संघ निरंतर मजबूत हुआ है, उसे देखना होगा कि उसका विस्तार मात्र संगठनात्मक शक्ति का प्रदर्शन न होकर, समाज में समरसता, सद्भाव और भाईचारे की ठोस मिसाल बने। अब उसकी प्राथमिकताएं युवाओं में अनुशासन और सेवा भावना को जगाना, महिलाओं की भागीदारी को और व्यापक बनाना, डिजिटल युग की चुनौतियों के बीच भारतीय संस्कृति और परंपराओं को आधुनिक विज्ञान व प्रौद्योगिकी के साथ संतुलित करना सर्वोपरि होनी चाहिए। सौ वर्षों की यात्रा में संघ ने यह सिद्ध किया है कि राष्ट्रसेवा केवल नारा नहीं, बल्कि जीवन की साधना है। अब उसकी अगली शताब्दी का संकल्प ‘एकात्म मानव दर्शन’ पर आधारित ऐसा समाज होना चाहिए, जिसमें किसी के साथ अन्याय न हो, हर नागरिक आत्मगौरव के साथ जी सके और भारत विश्व गुरु बन संसार को सतत मार्गदर्शन दे सके। इस प्रकार, शताब्दी वर्ष के आयोजन तभी सफलीभूत माने जाएंगे जब संघ अतीत की गौरवगाथा सुनाने के बजाए भविष्य की चुनौतियां का सामना करने का संकल्प ले और राष्ट्रहित में अपने सकारात्मक कार्यों को उन क्षेत्रों में विस्तारित करे जो उसकी सेवा से किंचित वंचित रह गए हैं। प्रधानमंत्री ने अपने उद्घोषन में इस ओर भी इशारा किया है।

प्रसंगवश

टूटी सड़कों से उम्मीदें भी टूट जाती हैं

सुबह का वक़्त है। नाथवाना गांव की मिट्टी से भरी पगडंडी पर छोटे-छोटे बच्चों का झुंड स्कूल की ओर चल रहा है। उनकी चप्पलें धूल में गुम हो जाती हैं। बरसात में यही रास्ता कीचड़ की दलदल में बदल जाता है। इसी रास्ते से किशोरियां किताबें थामे निकलती हैं, पर उनके मन में डर और असुरक्षा की एक परत बिछी होती है। बुजुर्गों के लिए यह सड़क और भी कठिन है, अस्पताल तक पहुंचने का सफ़र कई बार उनके धैर्य और जीवन दोनों को खतरे में डाल देता है। यह तस्वीर केवल राजस्थान के बीकानेर स्थित नाथवाना की नहीं है, बल्कि भारत के असंख्य गांवों की सच्चाई है, जहां टूटी-फूटी सड़कें हर रोज लोगों के जीवन को सीमित करती हैं।

पिछले दो दशकों से अधिक समय से भारत सरकार ने प्रधानमंत्री ग्राम सड़क जैसी महत्वाकांक्षी योजनाओं से ग्रामीण इलाकों को जोड़ने की कोशिश की है। रिपोर्टों के मुताबिक अब तक देश के ग्रामीण क्षेत्रों में लाखों किलोमीटर सड़कें बनी हैं और हजारों बस्तियां इससे जुड़ी हैं, लेकिन गांवों में घुसते ही यह साफ दिखता है कि केवल सड़क बनाना पर्याप्त नहीं है, बल्कि असली चुनौती उसका रख-रखाव और गुणवत्ता को सुनिश्चित करना है। राजस्थान जैसे रेतीले और कठिन भूगोल वाले प्रदेश में तो यह चुनौती और भी बड़ी बन जाती है। कई जगहों

पर बनी सड़कें कुछ साल में ही गड्ढों और धूल में बदल जाती हैं। सड़कों की यह समस्या महज सुविधाओं का मामला नहीं है, बल्कि यह सीधे शिक्षा, स्वास्थ्य और रोजगार से जुड़ी है। अध्ययनों में पाया गया है कि जहां सड़कें बेहतर हैं, वहां लड़कियों का स्कूल में नामांकन और उपस्थिति बढ़ी है। किशोरियों के लिए सुरक्षित और सुचारु मार्ग शिक्षा तक उनकी पहुंच आसान बनाता है, लेकिन जब रास्ता टूटा-फूटा हो, तो परिवार की पहली चिंता उनकी सुरक्षा होती है और अक्सर उनकी पढ़ाई अधूरी रह जाती है। यानी खराब सड़कें सीधे लैंगिक असमानता को बढ़ावा देती हैं।

सड़कों का अच्छा न होना, ग्रामीण अर्थव्यवस्था पर गहरा असर डालता है। खेतों से निकली उपज समय पर मंडी तक नहीं पहुंच पाती, जिससे किसानों को नुकसान होता है। पुरुष अक्सर रोजगार के लिए शहरों की ओर पलायन करते हैं और गांव में बचे परिवारों पर महिलाओं का बोझ बढ़ जाता है। महिलाएं खेत, घर और बच्चों की जिम्मेदारी एक साथ उठाती हैं, लेकिन खराब सड़कें उनके लिए बाजार तक पहुंचने और आत्मनिर्भर बनने की राह में दीवार बन जाती हैं। यहां यह समझना ज़रूरी है कि सड़क सिर्फ ईंट-पत्थर का ढांचा नहीं है, यह सामाजिक न्याय और अवसर का आधार है। यदि सड़कें सुरक्षित, टिकाऊ और सबके लिए सुलभ हों तो वे गांव की लड़कियों के लिए शिक्षा का दरवाजा, महिलाओं के लिए आत्मनिर्भरता का मार्ग और बुजुर्गों के लिए जीवनदायिनी साबित हो सकती हैं।

सड़क के विकास को केवल इन्फ्रास्ट्रक्चर के नजरिये से नहीं देखना चाहिए, बल्कि इसे मानवीय और लैंगिक दृष्टिकोण से समझना होगा। योजनाएं तब सफल होंगी जब उनमें स्थानीय महिलाओं की भागीदारी होगी, जब रख-रखाव के लिए पारदर्शी व्यवस्था बनेगी और जब हर बच्चा, किशोरी, किसान और बुजुर्ग बिना डर और कठिनाई के इस रास्ते से गुजर सकेगा। आज भी नाथवाना के बच्चे धूल भरे रास्तों पर किताबें थामे स्कूल जाते हैं, लेकिन उनके चेहरे पर उम्मीद है कि शायद एक दिन उनके गांव की सड़कें भी पक्की होंगी, शायद कल किशोरियां भी बिना डर के अपने स्कूल जाएंगी।



अगर कोई व्यक्ति दूसरे का हित करने की अभिलाषा रखता है और सदैव ही दूसरों की सहायता करने के लिए तत्पर रहता है, उनके लिए इस संपूर्ण संसार में कुछ भी असंभव नहीं है।

–राम चंद्र जी

बिहार में सीटों की संख्या पर सियासी संग्राम



राधा रमण वरिष्ठ पत्रकार

बिहार में विधानसभा चुनाव की लड़ाई टिकट बंटवारे पर आकर ठहर गई है। राष्ट्रीय जनतांत्रिक गठबंधन (एनडीए) हो या इंडिया गठबंधन (महागठबंधन) दोनों के सहयोगी दल एक अदद सीट के लिए एक-दूसरे के विरोधी बने हुए हैं। ऊपर से दोनों गठबंधनों के नेता भले ही सार्वजनिक रूप से यह दावा करते हैं कि सब ठीक-ठाक है और सीट बंटवारे की कोई समस्या नहीं है, लेकिन भीतर की भीतर खींचतान जारी है। बिहार में इस साल नवंबर में विधानसभा चुनाव अपेक्षित हैं। राज्य में 22 नवंबर से पहले सरकार का गठन ज़रूरी है, क्योंकि वर्तमान सरकार का कार्यकाल 22 नवंबर को पूरा हो रहा है।

पहले राष्ट्रीय जनतांत्रिक गठबंधन की बात करते हैं। इस गठबंधन की सबसे बड़ी पार्टी भारतीय जनता पार्टी (भाजपा) है। वर्तमान विधानसभा में उसके 80 विधायक हैं। दूसरे स्थान पर जनता दल (यूनैटेड) है। उसके 45 विधायक हैं। तीसरे स्थान पर चिराग पासवान की पार्टी लोक जनशक्ति पार्टी (रामविलास) है। विधानसभा में लोजपा का कोई विधायक नहीं है, लेकिन पिछले साल हुए लोकसभा चुनाव में उसका स्ट्राइक रेट सबसे अच्छा रहा है। उसे चुनाव लड़ने के लिए कुल पांच सीटें दी गई थीं और उसने सभी सीटों पर जीत हासिल की। चौथे स्थान पर जितनराम मांझी की पार्टी हिंदुस्तान अवाम मोर्चा (हम) है। विधानसभा में उसके चार विधायक हैं। चिराग की तरह मांझी भी केंद्रीय सरकार में कैबिनेट मंत्री हैं। गठबंधन में आखरी पायदान पर उपेंद्र कुशवाहा की पार्टी राष्ट्रीय लोक समता पार्टी (रालोमो) है। कुशवाहा पिछले साल लोकसभा का चुनाव हार गए थे। बाद में भाजपा ने अपने कोटे से उन्हें राज्यसभा का सदस्य बनाया है।

एनडीए की सबसे बड़ी पार्टी होने के कारण भाजपा का दावा इस बार अधिक सीटों पर लड़ने का बनता है, लेकिन मुख्यमंत्री और गठबंधन का चेहरा होने

के कारण जदयू इस बार भी बराबर सीटों का दावा कर रही है। पिछले विधानसभा चुनाव में जदयू 115 सीटों पर लड़ी थी, लेकिन उसे महज 43 सीटों पर जीत मिली थी। तब चिराग पासवान की लोजपा (आर) एनडीए के साथ नहीं थी। उसने चुन-चुनकर जदयू उमीदवारों के खिलाफ प्रत्याशी उतार दिए थे। नतीजतन नीतीश कुमार की जदयू तीसरे स्थान पर खिसक गई थी। इस बार सीटों के बंटवारे में जदयू आर-पार के मूढ़ में है। उसकी चाहत तो दोबारा 115 सीटों की है, लेकिन भाजपा के लिए भी यह चुनाव करो या मरो सरीखा है।

उधर, चिराग पासवान 35 से 40 सीटों पर अड़े हुए हैं। इस बीच जितनराम मांझी ने बता दिया है कि यदि उनकी पार्टी को 15-20 से कम सीटें मिलीं, तो वह मजबूर होकर 100 सीटों पर उम्मीदवार उतार देंगे। राष्ट्रीय लोक समता पार्टी के सुप्रिमो उपेंद्र कुशवाहा सीटों की संख्या तो नहीं बताते, लेकिन इतना ज़रूर कहते हैं कि अगर इस बार भी उन्हें डुबोने की कोशिश की गई, तो डुबोने वाले भी डूब जाएंगे। कुशवाहा लोकसभा चुनाव में हुई अपनी करारी हार को अब तक नहीं पचा पाए हैं।

एनडीए की तरह महागठबंधन में भी सीटों का पेंच सुलझता नजर नहीं आ रहा है। महागठबंधन में राष्ट्रीय जनता दल (राजद) के अलावा कांग्रेस, भाकपा, माकपा, माले, झामुमो, मुकेश सहनी की विकासशील इंसान पार्टी (वीआईपी) और पशुपति पारस की राष्ट्रीय लोक जनशक्ति पार्टी (रालोजपा) शामिल हैं। इसमें कांग्रेस ने 76 उम्मीदवारों के नामों के साथ अपनी सूची तेजस्वी यादव को सौंप दी है। महागठबंधन पर दबाव बढ़ाने के लिए कांग्रेस ने पटना राज्सभा का सदस्य बनाया है।

एनडीए की सबसे बड़ी पार्टी होने के कारण भाजपा का दावा इस बार अधिक सीटों पर लड़ने का बनता है, लेकिन मुख्यमंत्री और गठबंधन का चेहरा होने

की मतदाता अधिकार यात्रा निकालकर कांग्रेस ज्यादा उत्साहित है। वीआईपी चुनाव में जदयू 115 सीटों पर लड़ी थी, लेकिन उसे महज 43 सीटों पर जीत मिलने के कारण वह आखरी समय में महागठबंधन से अलग हो गए थे। बिहार में वामदलों (भाकपा, माकपा और माले) का स्ट्राइक रेट सबसे अच्छा था। तीनों दलों ने 29 सीटें लड़कर 19 जीती थीं। इस बार वामदल भी 40 सीटें मांग रहे हैं। कांग्रेस को सलाह देते हुए माले महासचिव दीपाकर भट्टाचार्य कहते हैं कि ज्यादा सीटें लड़कर हार जाने से बेहतर कम सीटें लड़कर ज्यादा जीतना अच्छा होता है।

बिहार की लड़ाई को त्रिकोणीय बनाने वाले जन सुराज पार्टी के संस्थापक प्रशांत किशोर सभी 243 सीटों पर लड़ने का दावा करते हैं। उनका प्रचार भी सभी सीटों पर चल रहा है। तीन साल से प्रशांत पूरे बिहार में घूमते रहे हैं, हालांकि उन्होंने अभी उम्मीदवारों की घोषणा नहीं की है। संभवतः उनकी नजर दोनों गठबंधनों की सीटें घोषित होने पर है। जाहिर है, जिसे कहीं जगह नहीं मिलेगी वह जनसुराज की सीटें घोषित होने पर है। जाहिर है, जिसे कहीं जगह नहीं मिलेगी वह जनसुराज की

तरफ झुकेगा। इस बीच प्रशांत ने भाजपा के प्रदेश अध्यक्ष दिलीप जायसवाल, मंत्री मंगल पांडेय, मंत्री अशोक चौधरी और सांसद संजय जायसवाल पर भ्रष्टाचार के संगीन आरोप लगाकर बिहार की सियासत में भूचाल ला दिया है।

उन्होंने उप मुख्यमंत्री सम्राट चौधरी को हत्यारोपी बताते हुए, उनकी शैक्षणिक डिग्री पर भी सवाल उठाए हैं। प्रशांत यहीं नहीं रुकने वाले हैं। वह कहते हैं की मेरे पास पुख्ता प्रमाण हैं। मैं बारी-बारी से सबकी पोल खोलूंगा। अब जदयू प्रवक्ता नीरज कुमार, अशोक चौधरी और पूर्व केंद्रीय मंत्री आरके सिंह भाजपा के तीनों नेताओं से सफाई देने की मांग कर रहे हैं। चुनाव से पहले प्रशांत किशोर के आरोपों पर स्थिति स्पष्ट नहीं की गई तो नुकसान तय है, क्योंकि जनता की नजर में प्रशांत का पलड़ा भारी दिखता है।



जेन जी और राष्ट्र निर्माण में भूमिका

हाल ही में केरल की 22 वर्षीय अलक्षिता राजन ने अपने कॉलेज के साथियों के साथ मिलकर एक स्टार्टअप शुरू किया, जो ग्रामीण महिलाओं को डिजिटल ट्रेनिंग देकर ऑनलाइन रोजगार उपलब्ध कराता है। कुछ ही समय में सैकड़ों महिलाएं इससे जुड़ गईं और उनकी आजीविका सुधर गई। यह उदाहरण बताता है कि अगर जेन जी को सही दिशा और अवसर मिले तो यह पीढ़ी समाज और राष्ट्र दोनों के लिए सकारात्मक बदलाव ला सकती है। इसी तरह भारत में रितिका खन्ना जैसी युवाओं ने प्लानेटिक मुक्त भारत, महिला सुरक्षा और डिजिटल शिक्षा जैसे अभियानों में सक्रिय भूमिका निभाई है। ये उदाहरण कर समाज को नई दिशा दे रही हैं। यह भ्रष्टाचार, पर्यावरण संरक्षण, लैंगिक समानता और मानवाधिकार चेतना अपार है, लेकिन जेन जी की शक्ति हमेशा सकारात्मक दिशा में नहीं जाती। दिल्ली के एक 19 वर्षीय छात्र का उदाहरण लें, जिसने दिनभर रील बनाने और गेम्स खेलने में समय बिताया और पढ़ाई में पिछड़ने के कारण अवसाद का सामना करना पड़ा।

आखिर यह जेन जी पीढ़ी होती क्या है? कौन से युवा इसमें शामिल माने जाते हैं? इसे समझने का प्रयास करते हैं। जेन जी वह पीढ़ी है, जिसका जन्म 1997 से 2012 के बीच हुआ है। आज इनकी उम्र लगभग 13 से 28 वर्ष के बीच है। इस पीढ़ी को डिजिटल नेटिव कहा जाता है, क्योंकि यह जन्म से ही मोबाइल, इंटरनेट और सोशल मीडिया के वातावरण में पली-बढ़ी है। जेन जी की प्रारंभिकता इसलिए भी अधिक है, क्योंकि यह वर्ग राजनीति, समाज और अर्थव्यवस्था में निर्णायक भूमिका निभा रहा है।

यह पीढ़ी लैंगिक समानता, जलवायु परिवर्तन और मानवाधिकार जैसे मुद्दों पर सक्रिय है और सोशल मीडिया के

माध्यम से जनमत तैयार कर बदलाव की दिशा में काम करती है। आर्थिक दृष्टि से भी यह वर्ग महत्वपूर्ण है, क्योंकि यह सबसे बड़ा उपभोक्ता समूह है और स्टार्टअप्स, डिजिटल सेवाओं और ऑनलाइन मार्केटिंग को नई दिशा दे रहा है। तकनीक, रचनात्मकता और वैश्विक दृष्टिकोण के कारण जेन जी आज परिवर्तन का प्रतीक बन चुकी है और आने वाले समय में समाज, राजनीति और अर्थव्यवस्था की दिशा तय करने वाली सबसे प्रभावशाली शक्ति होगी।

जेन जी की गतिविधियां आंशिक रूप से सही भी हैं और चिंताजनक भी। सही इसलिए हैं, क्योंकि यह पीढ़ी तकनीक का उपयोग कर समाज को नई दिशा दे रही है। यह भ्रष्टाचार, पर्यावरण संरक्षण, लैंगिक समानता और मानवाधिकार जैसे मुद्दों पर आवाज उठा रही है। इनके प्रयासों से समाज में जागरूकता फैल रही है और कई सकारात्मक परिवर्तन हो रहे हैं। वहीं दूसरी ओर जेन जी का हर कदम पूरी तरह सही नहीं है। सोशल मीडिया पर अत्यधिक निर्भरता, फेक न्यूज का प्रसार, मानसिक तनाव और वास्तविक रिश्तों से दूरी समाज पर नकारात्मक असर डाल रहे हैं। इनके जीवन में अधीरता और सांस्कृतिक मूल्यों से दूरी भी देखी जा रही है, जो लंबे समय में हानिकारक हो सकती है।

असल में जेन जी तुरंत बदलाव और परिणाम चाहती है। यह एक ऐसी पीढ़ी है, जो अपने ज्ञान, तकनीकी दक्षता और ऊर्जा से बदलाव की नई इबारत लिख सकती है, लेकिन यदि यह पीढ़ी इनका उपयोग केवल व्यक्तिगत प्रसिद्धि और तात्कालिक सुख के लिए करेगी तो समाज में असंतुलन और अस्थिरता बढ़ेगी। अतः इस पीढ़ी को चाहिए कि वह अपनी क्षमताओं को समाज और राष्ट्र निर्माण

में लगाए। हर पीढ़ी के कुछ सकारात्मक और नकारात्मक पहलू होते हैं, लेकिन जेन जी का प्रभाव समाज पर अधिक व्यापक और तेज है, क्योंकि यह इंटरनेट और सोशल मीडिया से जुड़ी हुई है। यह ताकत समाज को जागरूक बना सकती है, बशर्ते इसका उपयोग जिम्मेदारी और संयम के साथ किया जाए। यदि जेन जी केवल आभासी दुनिया में सीमित रहकर अपनी पहचान बनाएगी, तो यह समाज के लिए हानिकारक साबित होगा।

वास्तविक जीवन के रिश्तों, परंपराओं और मूल्यों से जुड़ाव ही उन्हें संतुलित और सशक्त बना सकता है, इसलिए तकनीक और परंपरा के बीच संतुलन बनाए रखना समय की मांग है। मानसिक स्वास्थ्य, धैर्य की कमी और सामाजिक अलगाव जैसी चुनौतियां केवल जेन जी की समस्या नहीं हैं, बल्कि पूरे समाज पर इसका असर पड़ रहा है। यदि इस पीढ़ी को सही मार्गदर्शन और सहयोग मिला तो यह समाज को नई दिशा दे सकती है। भविष्य में समाज की दिशा और दशा काफी हद तक जेन जी पर निर्भर करेगी। सरकार जेन जी को सही दिशा देने में अहम भूमिका निभाती है। शिक्षा व्यवस्था में सुधार, डिजिटल साक्षरता और मानसिक स्वास्थ्य सेवाओं की उपलब्धता युवाओं को संतुलित बनाती है। रोजगार व कौशल विकास योजनाएं उन्हें समाज और अर्थव्यवस्था में योगदान का अवसर देती हैं, वहीं सोशल मीडिया पर नियंत्रण और सांस्कृतिक-खेल गतिविधियों को बढ़ावा देकर सरकार इस पीढ़ी को जिम्मेदार व सकारात्मक ऊर्जा से भरपूर बना सकती है। जेन जी ही आने वाले समय की धुरी है और यदि इसकी ऊर्जा, सोच और तकनीक का सही उपयोग किया जाए तो यह समाज को नई ऊंचाइयों तक पहुंचा सकती है।

सोशल फोरम

अनाम महिला की गुप्त डायरी ‘द येलो वॉलपेपर’

बात 1892 में लिखी गई एक ऐसी कहानी की, जो आज भी उतनी ही प्रासंगिक है। शार्लट पर्किंस गिलमैन की ‘द येलो वॉलपेपर’ (The Yellow Wallpaper)



कलम रंगदार फ़ैसबुक

मतलब है- कोई काम नहीं, कोई सामाजिक मेलजोल नहीं और सबसे ज़रूरी, कोई रचनात्मक काम (जैसे लिखना) नहीं। उसे ऊपर की एक पुरानी मर्सरी में रखा जाता है, जिसकी खिड़कियों पर सलाखें हैं और दीवारों पर एक अजीब, बीमार सा पीले रंग का वॉलपेपर लगा है। शुरू में उसे वह वॉलपेपर धिन्नौना लगता है। उसका रंग फीका है, पैटर्न उलझा हुआ है और जगह-जगह से फटा हुआ है, लेकिन जैसे-जैसे दिन हफ्तों में बदलते हैं, उसका अकेलापन और दिमागी निष्क्रियता उसे उस वॉलपेपर पर ध्यान केंद्रित करने के लिए मजबूर कर देती है। उसे उस उलझे हुए पैटर्न के पीछे एक और छिपा हुआ पैटर्न दिखाई देने लगता है- एक औरत की धुंधली सी आकृति, जो उन सलाखों जैसे पैटर्न के पीछे रेंग रही है, बाहर निकलने की कोशिश कर रही है।

चांदनी रात में वह औरत ज्यादा साफ दिखती है और कहानी की नायिका का जुनून बढ़ता जाता है। वह उस वॉलपेपर में कैद औरत के साथ एक गहरा जुड़ाव महसूस करने लगती है और उसे आजाद कराना अपना मकसद बना लेती है। कहानी का अंत झकझोर देने वाला है, जहां हकीकत और भ्रम के बीच की रेखा पूरी तरह मिट जाती है।

‘द येलो वॉलपेपर’ सिर्फ एक डरावनी कहानी नहीं है। यह ‘गैसलाइटिंग’ (जब कोई आपके सच पर आपको ही शक करने पर मजबूर कर दे), महिलाओं की मानसिक सेहत को नजरअंदाज करने और रचनात्मक स्वतंत्रता को दबाने के भयानक परिणामों का एक शक्तिशाली दस्तावेज है। यह कहानी पृष्ठती है- असली कैद क्या है? कमरे की चारदीवारी या समाज द्वारा बनाए गए नियम?

सामयिकी

आखिर ऐसे माहौल में कैसे पढ़ेगी बेटी!

राजधानी दिल्ली के एक प्रतिष्ठित कालेज में पढ़ाई कर रहीं कालेज की छात्राओं पर दबाव बनाकर और ब्लैकमेल कर उनका शारीरिक शोषण किया जा रहा था। यह सिलसिला लम्बे समय से चल रहा था, लेकिन कुछ लड़कियां मुखर हुईं और शिकायत की। कालेज में स्वामी चैतन्यनंद सरस्वती उर्फ पार्थ सारथी पर गंभीर आरोप लगे हैं। माथे पर त्रिपुंड और गले में रुद्राक्ष धारण करने वाले इस बाबा पर कई लड़कियों की इज्जत पर बुरी नजर डालने के आरोप हैं। हमेशा भगवा वस्त्र में दिखने वाले इस बाबा के खिलाफ 32 लड़कियों ने यौन उत्पीड़न के आरोप लगाए हैं। इसमें से 17 लड़कियों ने अभद्र भाषा, अश्लील व्हाट्सएप मैसेज और फिजिकली टच करने के आरोप भी



मनोज अग्रवाल स्वतंत्र पत्रकार

लगाए हैं। यह मामला दक्षिणी दिल्ली में स्थित श्री शारदा भारतीय प्रबंधन संस्थान का है। यह संस्थान श्री श्रृंगेरी मठ द्वारा चलाया जाता है। मठ के प्रशासन पीए मुरली ने बाबा स्वामी पार्थ सारथी के खिलाफ केस दर्ज करवाया है। पुलिस मामले की जांच कर रही है। बाबा संस्थान की छात्राओं को कम नंबर देने की धमकी देता था।

देर रात छात्रों को अपने कमरे में बुलाता था और उनसे फिजिकल फेवर मांगता था। दिल्ली पुलिस ने श्री शारदा इंस्टीट्यूट ऑफ इंडियन

मैनेजमेंट में पढ़ रही छात्राओं के साथ यौन उत्पीड़न और धोखाधड़ी के गंभीर आरोपों की जांच शुरू कर दी है। शिकायत के अनुसार, आरोपी स्वामी चैतन्यनंद सरस्वती पार्थ सारथी ने इंडब्ल्यूएस छात्रवृत्ति के तहत पीजीडीएम कोर्स कर रहीं छात्राओं के साथ अभद्र भाषा का प्रयोग किया, उन्हें अश्लील व्हाट्सएप और एसएमएस संदेश भेजे और शारीरिक संपर्क बनाने की कोशिश की।


यह शिकायत चार अगस्त 2025 को पीए मुरली, प्रशासक, श्री श्रृंगेरी मठ एवं उसकी संपत्तियों की ओर से थाना वसंत कुंज नॉर्थ में दर्ज कराई गई। शिकायत में यह भी आरोप है कि संस्थान की कुछ महिला फैकल्टी और प्रशासनिक अधिकारी आरोपी की मदद करते थे और छात्राओं पर उसकी मांगें पूरी करने का दबाव बनाते थे, जिससे उन्हें मानसिक और शारीरिक उत्पीड़न का सामना करना पड़ा। पुलिस जांच के दौरान कुल 32 छात्राओं के बयान दर्ज किए गए, जिनमें से 17 ने आरोपी के खिलाफ यौन उत्पीड़न, अश्लील संदेश और शारीरिक संपर्क बनाने के प्रयासों का स्पष्ट उल्लेख किया।

आरोपी बाबा पार्थ सारथी ओडिशा का रहने वाला है। करीब 12 साल से यहां आश्रम में रह रहा था। बाबा पर छेड़खानी के दो मामले उड़ीसा में भी दर्ज हुए थे। पहला 2009 और दूसरा 2016 में। बाबा इस आश्रम का केयरटेकर और संचालक था। वो इसी आश्रम में रह रहा था। इससे पहले भी इसी साल दिल्ली विश्वविद्यालय के रामजस कॉलेज के एक प्रोफेसर, जिन पर यौन उत्पीड़न का आरोप लगाया गया था, ने इस मुद्दे पर प्रशासन द्वारा कथित निष्क्रियता को लेकर परिसर में छात्रों के विरोध प्रदर्शन के बाद आठ जनवरी, 2025 को इस्तीफा दिया।

कथित घटना पिछले साल दिसंबर में हुई थी, जब प्रोफेसर, जो विश्वविद्यालय के छात्र कल्याण प्रकोष्ठ में एक प्रमुख पद पर हैं, ने एक नाबालिग छात्रा का यौन उत्पीड़न किया था। सक्षम पोर्टल के अनुसार 2022-23 के दौरान देश के 238 विश्वविद्यालयों में 378 यौन उत्पीड़न की शिकायत दर्ज की गई। यह नारी पूज्यंते और बेटी बचाओ बेटी पढ़ाओ नारे वाले देश की हकीकत बयान करता है। आखिर कब तक हमारे शिक्षण संस्थानों में छात्राएं असुरक्षित रहेंगी? सरकार कब इस पर ज़ीरो टॉलरेंस नीति पर अमल करेगी?

प्लास्टिक: जीवन का सर्वव्यापी आविष्कार

हम अपने चारों ओर नजर दौड़ाएं तो पाएंगे कि प्लास्टिक हमारी जिंदगी का अभिन्न हिस्सा बन चुका है। टूथब्रश से लेकर टॉयलेट सीट, लाइट के स्विच, खाने के बर्तन, पैकेजिंग सामग्री और पानी की बोतल तक, लगभग हर जगह इसका इस्तेमाल होता है। प्लास्टिक शब्द यूनानी भाषा के ‘प्लैतिकोस’ शब्द से निकला है, जिसका अर्थ है, “किसी भी आकार में ढाला जा सकने वाला पदार्थ”। प्लास्टिक मुख्य रूप से पॉलिमर से बने होते हैं और इनकी संरचना में कार्बन की उपस्थिति प्रमुख होती है। इसकी सबसे बड़ी विशेषता यही है कि इसे किसी भी आकार, रूप और मजबूती में ढाला जा सकता है, जिस कारण यह सस्ता, हल्का और टिकाऊ पदार्थ बन गया।



पहला मानव निर्मित प्लास्टिक 1856 में ब्रिटिश वैज्ञानिक अलेक्जेंडर पाक्स ने तैयार किया था, लेकिन आधुनिक प्लास्टिक के विकास और इसे दुनियाभर में लोकप्रिय बनाने का श्रेय लियो हेंड्रिक बेकलैंड को जाता है। बेल्जियम मूल के इस अमेरिकी वैज्ञानिक ने फिनाल और फॉर्मिलिडहाइड के प्रयोग से एक नए पदार्थ की खोज की, जिसे बाद में बेकलाइट और आज सामान्य भाषा में प्लास्टिक कहा जाता है।

लियो हेंड्रिक बेकलैंड- वैज्ञानिक


जन्म - 14 नवंबर 1863 को बेल्जियम के गेंट में हुआ शिक्षा - गेंट विश्वविद्यालय से बीएस और 1884 में उसी स्कूल से एस.सी.डी. की उपाधि प्राप्त की। पिट्सबर्ग विश्वविद्यालय ने उन्हें 1916 में रसायन विज्ञान में मानद डॉक्टर की उपाधि से सम्मानित किया। आविष्कार - 1907 में प्लास्टिक का किया, जिसे उन्होंने बैकलाइट कहा।





बीते दिनों अल्बानिया ने संसदीय इतिहास में एक ऐसा कदम उठाया है, जो दुनियाभर में चर्चा का विषय बन गया है। यूरोप महाद्वीप के इस देश के प्रधानमंत्री एडी रामा ने अपने मंत्रिमंडल में भ्रष्टाचार से निपटने के लिए एक ‘आर्टिफिशियल मंत्री’ ‘डिएला’ नियुक्त की है, जो मानव न होकर ‘कृत्रिम बुद्धि जनित’ यानी आर्टिफिशियल इंटेलिजेंस (एआई) पर आधारित है। ‘डिएला’ का अर्थ अल्बानियाई भाषा में ‘सूर्य’ होता है। तकनीक के नए युग दुनिया में भ्रष्टाचार से लड़ने के लिए पहली बार किसी देश ने एक गैर मानव ‘एआई बॉट मंत्री’ डिएला नियुक्त की है। इसको लेकर जटिल संवैधानिक समस्या उत्पन्न हो गई है, साथ ही कई व्यवस्थागत और तकनीकी जोखिम भी उभर आए हैं।

–हरिश शिवनानी, लेखक



क्या है संवैधानिक समस्या

विश्लेषकों का कहना है कि इससे प्रधानमंत्री को एआई डिएला के निर्माण और संचालन का अधिकार तो मिल गया है, लेकिन सवाल संविधान सम्मत होने का है कि मानव की जगह ‘कृत्रिम आभासी ईकाई’ को मंत्री कैसे बनाया जा सकता है? स्वयं अल्बानियाई राष्ट्रपति के पास भी इसका स्पष्ट जवाब नहीं है। अल्बानियाई कानूनी विशेषज्ञों ने भी संवैधानिक चुनौतियों की ओर इशारा किया है। दरअसल अल्बानिया लंबे समय से अपनी सुरक्षा और अन्य हितों के लिए यूरोपीय संघ की सदस्यता हासिल करने के लिए प्रयास कर रहा है, लेकिन बेहद भ्रष्टाचार के मुद्दे के कारण उसे यह सदस्यता नहीं मिल पा रही है। भ्रष्टाचार से मुक्ति के लिए उसने एक ‘गैर मानव आभासी ईकाई’ पर दांव खेला है। महत्वपूर्ण तथ्य यह है कि भ्रष्टाचार जैसी जटिल समस्याओं के समाधान के लिए नवीन तकनीकी समाधानों की तलाश एक अहम पहल है, लेकिन यह कई गंभीर जोखिमों और चुनौतियों से भरा हुआ कदम है। सबसे बड़ा है जवाबदेही और दायित्व का संकट। अगर एआई कोई गलत निर्णय लेती है, जिससे वित्तीय नुकसान होता है या किसी की जान को खतरा होता है तो उसके लिए जिम्मेदार कौन होगा? मंत्री एक जवाबदेह व्यक्ति होता है, जिसे संसद के सामने जवाब देना होता है और उसके खिलाफ अविवश्या प्रस्ताव भी लाया जा सकता है। एक एआई

सिस्टम को जवाबदेह नहीं ठहराया जा सकता। अगर एआई मंत्री का फैसला नागरिकों के खिलाफ जाता है तो उस फैसले के पीछे का तर्क समझना और उसकी समीक्षा करना असंभव हो सकता है। एल्गोरिदमिक पूर्वाग्रह का भी अपना जोखिम है। एआई अपने प्रशिक्षण डेटा से सीखती है। अगर ऐतिहासिक डेटा में मानवीय पूर्वाग्रह (जैसे जाति, लिंग, क्षेत्र के आधार पर भेदभाव) शामिल है तो एआई उन्हीं पूर्वाग्रहों को और मजबूत करके निर्णय लेगी। इनके अलावा एक गंभीर प्रश्न सुरक्षा और हैकिंग का है। एक एआई सिस्टम साइबर हमलों के प्रति अत्यंत संवेदनशील है। हैकर्स एआई के निर्णयों को तकनीकी चालाकी से अपने हित में बदल सकते हैं। उदाहरण के लिए सार्वजनिक खरीद के मामले में हैकर्स निविदा के परिणामों को अपने पक्ष में करने के लिए एआई में छेड़छाड़ कर सकते हैं। लोकतांत्रिक व्यवस्था में एक मंत्री जनता द्वारा चुने गए प्रतिनिधियों का हिस्सा होता है और अप्रत्यक्ष रूप से जनता के प्रति जवाबदेह होता है। सबसे बड़ी है कानूनी और संवैधानिक चुनौतियां। अधिकांश देशों के संविधान और कानून मंत्री पद के लिए ‘मनुष्य’ होने की शर्त है। एआई को मंत्री बनाना संवैधानिक संकट पैदा कर सकता है। यह एक अत्यंत जटिल कानूनी सवाल है, जिस पर अभी वैश्विक सहमति नहीं है। विशेषज्ञों का कहना है कि तकनीक एक उपकरण है, शासक नहीं। निर्णय लेने की अंतिम जिम्मेदारी हमेशा मनुष्य के पास ही होनी चाहिए।



AI ने सुलझाए कठिन गणित के सवाल

बीती मई कैलिफोर्निया के बर्कले शहर में एक खास बैठक हुई। इसमें दुनिया के 30 जाने-माने गणितज्ञ शामिल हुए, जिनमें कुछ ब्रिटेन से भी आए थे। इस बैठक का मोटिव ओपेनएआई के नए एआई मॉडल ओ-4-मिनी की असली गणितीय क्षमता परखना था। दो दिन तक गणितज्ञों ने प्रोफेसर स्तर के कठिन सवाल को एआई को हल करने के लिए दिए। नतीजा देखकर गणितीय विद्वान भी हैरान रह गए कि यह चैटबॉट उन सवालों के सही उत्तर देने में सक्षम है, जिन्हें दुनिया के सबसे मुश्किल सवालों में से माना जाता है। वर्जीनिया विश्वविद्यालय के गणितज्ञ केन ओनो ने कहा, “मेरे कई सहकर्मी मानने लगे हैं कि यह मॉडल गणितीय प्रतिभा के करीब पहुंच चुका है।”

यह मॉडल रीजनिंग लाज लैंग्वेज मॉडल (एलएलएम) कहलाता है। इसे खासतौर पर गहन तर्क और मल्टी स्टेप तर्क शक्ति के लिए तैयार किया गया है। गूगल का जेमिनी 2.5 फ्लैश भी इसी तरह की क्षमताओं वाला मॉडल है। पहले के जीपीटी मॉडल जहां केवल शब्दों की भविष्यवाणी पर आधारित थे, वहीं ओ-4-मिनी स्मृति, तेज और खास डाटासेट पर प्रशिक्षित और आधारित है। इसमें ईंसानों से मिला मजबूत फीडबैक भी शामिल है, जिससे यह पारंपरिक मॉडलों से कहीं गहराई तक जाकर जटिल गणित हल कर पाता है। ओपेन एआई ने इसकी क्षमता जांचने के लिए इपोच एआई नाम की एक गैर-लाभकारी संस्था को 300 ऐसे कठिन सवाल बनाने का काम दिया, जो पहले कभी प्रकाशित नहीं हुए थे। पारंपरिक एआई मॉडल इनमें से 2 प्रतिशत से भी कम हल कर पाए, लेकिन ओ-4-मिनी ने सबको चौंकाते हुए कई सवालों के सही हल ढूंढ निकालने में सक्षम है।



न्यू अपडेट्स

रियलमी ने लॉन्च किया 50 एमपी सेल्फी कैमरा मोबाइल



अगर आप टिकाऊ फोन की तलाश में हैं तो फिर रियलमी आपके लिए लेकर आया है, अपना नया मॉडल रियलमी 15 एक्स 5 जी मोबाइल फोन। फोन को ऐसा डिजाइन किया गया है कि फोन न तो गिरने पर टूटेगा और न घंटों पानी में रहने के बाद खराब होगा।

फीचर्स
डिस्क्रे: 144 एचजेड रिफ्रेश रेट, 1200 युनिट्स पीक ब्राइटनेस और 180 एचजेड टच सैमपलिंग रेट स्पोर्ट के साथ 6.8 इंच की बड़ी एचडी+एलसीडी स्क्रीन दी गई है। प्रोसेसर : मीडिया टेक डाइमेंसिटी 6300 एसओसी का चिपसेट दिया गया है, जो एंज्राड 15 पर बेस्ड यूआई 6.0 ओएस पर काम करेगा। कैमरा : बेक पैन्ल में सोनी आईएमएक्स 882 सेंसर वाला 50 एमपी का एआई रियर कैमरा दिया गया है। सबसे खास बात यह है कि इस सेगमेंट का यह पहला मॉडल है, जिसमें 50 एमपी का ही फ्रंट कैमरा भी दिया गया है। साथ ही 60 वॉट फास्ट चार्जिंग स्पोर्ट के साथ 7000 एमएचवी की बैटरी भी है।

विज्ञान फैक्ट

बिना सिर का जीवन

कॉकरोच से ज्यादातर महिलाएं और बच्चे डरते हैं, लेकिन आपको जानकर हैरानी होगी कि यह विज्ञान की दुनिया में अपनी मेहनत के लिए जाना जाता है। इनका परिसंचरण तंत्र खुला होता है, इसलिए ये अपने शरीर के प्रत्येक हिस्से में स्थित छोटे छिद्रों से सांस ले सकते हैं। कॉकरोच सांस लेने के लिए मुंह या सिर पर निर्भर नहीं होते हैं। तभी सिर कटने के बाद भी कॉकरोच एक सप्ताह या इससे अधिक दिनों तक जीवित रह सकता है। इनकी मौत इसलिए होती है, क्योंकि मुंह के बिना ये पानी नहीं पी पाते और प्यास से मर जाते हैं।

कांगो वर्षावन: अफ्रीका का हरा-भरा खजाना

कांगो वर्षावन, जिसे मध्य अफ्रीकी वर्षावन भी कहा जाता है। यह दुनिया के सबसे बड़े उष्णकटिबंधीय वनों में से एक है। यह वन लगभग 37 लाख वर्ग किलोमीटर क्षेत्र में फैला हुआ है और इसका सबसे बड़ा हिस्सा कांगो लोकतांत्रिक गणराज्य में स्थित है। इस घने वन क्षेत्र में जैव विविधता का अद्भुत संसार छिपा है। यहां गोरिल्ला, जंगली हाथी और सैकड़ों दुर्लभ पक्षी प्रजातियां पाई जाती हैं। वहीं इसके गहरे दलदली इलाकों में रहस्यमयी और दुर्लभ ओकापी निवास करता है, जो केवल इसी क्षेत्र में मिलता है। कांगो नदी इस विशाल वन का हृदय मानी जाती है, जो एक अनोखे जलीय पारिस्थितिकी तंत्र को बनाए रखने में महती भूमिका निभाती है। यह वर्षावन न सिर्फ वन्य जीवन का घर है, बल्कि जलवायु संतुलन, ऑक्सीजन उत्पादन और लाखों लोगों की आजीविका का भी आधार है। हालांकि वनों की कटाई और प्राकृतिक संसाधनों के दोहन से यह वन आज बड़ी चुनौतियों का सामना कर रहा है। फिर भी इसका संरक्षण पूरे विश्व के पर्यावरण और जैव विविधता के लिए बेहद जरूरी है।

रोचक किस्सा

निकोला टेस्ला को दुनिया के सबसे कल्पनाशील और अजीबोगरीब वैज्ञानिकों में गिना जाता है। आपको जानकर हैरानी होगी कि वे एक ऐसे वैज्ञानिक हैं, जो स्नातक पास नहीं थे। टेस्ला ने ग्राज के ऑस्ट्रियन पॉलिटेक्निक में शिक्षा प्राप्त की, लेकिन संभवतः अब तक के सबसे आविष्कारशील और विलक्षण वैज्ञानिक थे। टेस्ला बिजली के अद्भुत प्रयोगों के लिए जाने जाते थे, उन्होंने कृत्रिम बिजली की ऐसी चमक पैदा की जो 135 फुट लंबी होती थी। इसके अलावा वे पार्टिकल गन जैसे आविष्कारों पर काम करते रहे, जिसे वे हजारों हवाई जहाज गिराने में सक्षम मानते थे। उन्होंने गुरुत्वाकर्षण रहित उड़ने वाली मशीनों के बारे में भी विचार रखे। वहीं उनके व्यावहारिक शोध में एसी करंट और एक्स-रे पर किए गए अध्ययन शामिल हैं। जैसे-जैसे उनकी उम्र बढ़ी, उनका व्यवहार और भी विचित्र होता चला गया। वे संख्या तीन को लेकर बेहद जुनूनी हो गए और उन्हें मानव बाल छूना बिल्कुल पसंद नहीं था। टेस्ला को यह विश्वास था कि उन्होंने बाहरी ग्रहों के जीवों से संपर्क किया है। इतना ही नहीं, वे एक कबूतर के प्रति गहरा स्नेह महसूस करने लगे और सोचते थे कि कबूतर भी उन्हें उसी तरह प्यार करता है। टेस्ला को एक ऐसा ‘पागल जीनियस’ माना जाता है, जिन्होंने विज्ञान और कल्पना दोनों की सीमाओं को छूआ था।

बिजनेस ब्रीफ

एसकेएफ 1,460

करोड़ करेगा निवेश

नई दिल्ली। वाहन कलपुर्ज बनाने वाली प्रमुख कंपनी एसकेएफ इंडिया समूह क्षमता विस्तार और एक नया कारखाना लगाने समेत मोटर वाहन और औद्योगिक क्षेत्रों में 2030 तक 1,460 करोड़ रुपये तक निवेश करने की योजना बनाई है। समूह ने अपने वाहन और औद्योगिक कारोबार को अलग कर लिया है। कंपनी को उम्मीद है कि अलग हुई औद्योगिक इकाई एसकेएफ इंडिया (इंडस्ट्रियल) लिमिटेड आवश्यक अनुमोदन के बाद इस वर्ष नवंबर तक सूचीबद्ध हो जाएगी। एसकेएफ इंडिया ने शेयर बाजार को दी सूचना में बताया कि औद्योगिक कारोबार का विभाजन एक अक्टूबर 2025 से प्रभावी हो गया और राष्ट्रीय कंपनी विधि न्यायाधिकरण (एनसीएलटी) की मुंबई पीठ ने इस योजना को मंजूरी दे दी है।

कोयम्बटूर-अहमदाबाद

उड़ान शुरू करेगी इंडिगो

नई दिल्ली। विमान सेवा कंपनी इंडिगो ने कोयम्बटूर और अहमदाबाद के बीच 26 अक्टूबर से उड़ान शुरू करने की घोषणा की है। इंडिगो ने बताया कि इन दोनों शहरों के बीच सीधा संपर्क प्रदान करने वाली वह अकेली एयरलाइंस होगी। यह सेवा सप्ताह में चार दिन मंगलवार, गुरुवार, शनिवार और रविवार को उललब्ध होगी। इस मार्ग पर वह एयरबस के ए320 विमान का परिचालन करेगी। कंपनी का कहना है कि कोयम्बटूर उद्योग और शिक्षा का केंद्र है जबकि अहमदाबाद की पहचान वाणिज्य और कारोबार के केंद्र के रूप में है। दोनों शहरों के बीच यात्रा की काफी मांग है। इंडिगो के बिक्री प्रमुख विनय महोत्रा ने कहा कि अहमदाबाद और कोयम्बटूर के बीच सीधी सेवा शुरू करने दोनों क्षेत्रों के बीच व्यापार और पर्यटन को बढ़ावा मिलेगा।

दो साल में आईपीओ

लाएगी एग्रीटेक स्टार्टअप

नई दिल्ली। एग्रीटेक स्टार्टअप कंपनी आर्या .एजी ने दो साल में अपना कर पूर्व मुनाफा दोगुना करने और शेयर बाजार में सूचीबद्ध होने की योजना बनाई है। कंपनी के सह-संस्थापक एवं कार्यकारी निदेशक आनंद चंद्रा ने कहा कि आर्या .एजी मुख्यतः तीन प्रकार के कारोबार में है। वह किसानों को उनका अनाज रखने के लिए वेयरहाउस की सुविधा मुहैया कराती है, वेयरहाउस में रखे उनके अनाज के बदले उन्हें ऋण देती है और अनाज बिकाने में किसानों की मदद करती है। 121 राज्यों के 350 से जिलों में कंपनी की उपस्थिति है।

5 हजार का खादी जरूर खरीदें : शाह

केंद्रीय गृहमंत्री ने की महात्मा गांधी की जयंती पर खादी महोत्सव-2025 की शुरुआत

● **भारत को विकसित राष्ट्र बनाने के लिए हर परिवार से हर साल खादी खरीदने की अपील**

नई दिल्ली, एजेंसी

केंद्रीय गृह मंत्री अमित शाह ने स्वदेशी को बढ़ावा देने और साल 2047 तक भारत को एक विकसित राष्ट्र बनाने के लिए हर परिवार से हर साल 5,000 रुपये का खादी का सामान खरीदने की अपील की है। शाह ने यहां खादी ग्रामोद्योग भवन में राष्ट्रपिता महात्मा गांधी की जयंती पर गुरुवार को खादी महोत्सव 2025 की शुरुआत की।

उन्होंने कहा कि महात्मा गांधी ने आजादी के अभियान में कई ऐसे विचारों को चुना जो भविष्य के भारत का नक्शा तैयार करने में महत्वपूर्ण साबित हुए। उसी में दो बड़े विचार स्वदेशी और खादी



थे। दोनों को आजादी की लड़ाई से अलग नहीं किया जा सकता। उन्होंने कहा कि बहुत लंबे समय तक इन दोनों विचारों को भुला दिया गया था लेकिन प्रधानमंत्री नरेन्द्र मोदी ने उन्हें पुनर्जीवित किया है। उन्होंने कहा कि इन दोनों अभियानों को सफल करने के लिए मैं आज देश की जनता से अपील करता हूं कि हर परिवार कम से कम 5,000 रुपये का खादी (का सामान)

सालान खरीदे। चाहे आप चादर या तकिये का खोल ले लीजिये, चाहे पर्दे या तौलिये। ये चीजें जब आप खरीदते हैं तो आप किसी के लिए रोजगार का कारण बनते हैं। और जब आप स्वदेशी का व्रत अपनाते हैं तो 2047 तक भारत को दुनिया में सर्वोच्च स्थान तक ले जाने के लिए एक महत्वाकांक्षी अभियान के साथ अपने-आप को जोड़ते हैं।

उन्होंने लोगों से खादी और

सरकार के प्रयास से 2014 से आज तक खादी में हुई कई गुणा की बढ़ोतरी

शाह ने कहा कि मोदी के प्रयासों के कारण फिर से खादी एक प्रकार से जन-जन की उपयोग की चीज बनी है। उसका प्रत्यक्ष प्रमाण है कि 2014 से आज तक खादी में कई गुणा की बढ़ोतरी हुई। आज खादी ग्रामोद्योग का टर्नओवर 1.70 लाख करोड़ रुपये पर पहुंच गया है। यह बहुत बड़ी उपलब्धि है। हजारों परिवारों ने तय किया कि हमारे परिवार में कोई विदेशी वस्तु का उपयोग नहीं होगा। हजारों-लाखों दुकानदारों ने तय किया है कि हमारी दुकान में विदेशी माल की बिक्री नहीं होगी।

स्वदेशी के अभियान को ताकत देने तथा अपने स्वभाव का हिस्सा बनाने की अपील की और कहा कि हमें ये दोनों अभियान अगली पीढ़ी को भी देकर जाना चाहिये।

खादी महोत्सव के दौरान दो अक्टूबर से पांच नवंबर तक खादी के सभी सामानों पर 20 प्रतिशत और खादी ग्रामोद्योग के तहत बने अन्य सामानों पर 10 प्रतिशत की छूट दी जा रही है।

भारत 37 अरब डॉलर के पूंजीगत व्यय से बनेगा पेट्रोकेमिकल का केंद्र : एसएंडपी

नई दिल्ली, एजेंसी

आत्मनिर्भरता बढ़ाने को 37 अरब डॉलर के पूंजीगत व्यय की योजना के दम पर भारत जल्द वैश्विक पेट्रोकेमिकल उद्योग में प्रमुख स्थिति हासिल कर सकता है। एसएंडपी ग्लोबल रेटिंग्स ने एक रिपोर्ट में यह संभावना जताई है।

पेट्रोकेमिकल आपूर्ति के नए परिदृश्य पर केंद्रित इस रिपोर्ट के मुताबिक, चीन की तरह भारत को भी पेट्रोकेमिकल क्षमता में आक्रामक विस्तार की नीति एशिया के पेट्रोकेमिकल क्षेत्र में अधिक आपूर्ति से उपजे दबाव को बढ़ा सकती है। दुनिया का तीसरा सबसे बड़ा पेट्रोकेमिकल उपभोक्ता देश भारत अब तक घरेलू मांग पूरी करने के लिए आयात पर निर्भर रहा है, लेकिन अब आत्मनिर्भरता की दिशा में

उद्योग क्षमता को और बढ़ा सकती है आत्मनिर्भरता

विश्लेषक शॉन पार्क ने कहा कि चीन और भारत की आत्मनिर्भरता की पहल उद्योग में क्षमता को और बढ़ा सकती है, खासकर जब वैश्विक मांग धीमी है और व्यापार तनाव जारी है। रेटिंग एजेंसी ने चेतावनी दी है कि एशियाई पेट्रोकेमिकल निर्यातकों के लिए अमेरिका जैसे बड़े बाजारों में निर्यात करना महंगा हो सकता है, क्योंकि अमेरिकी शुल्कों के कारण विकल्प सीमित हैं। इसके बावजूद, मजबूत घरेलू मांग के चलते भारतीय उत्पादकों की आय को अपेक्षाकृत सुरक्षा प्राप्त रहेगी। रिपोर्ट कहती है कि भारत वर्ष 2030 तक पॉलीएथिलीन का दूसरा सबसे बड़ा उपभोक्ता बन सकता है और वैश्विक पेट्रोकेमिकल उद्योग में उसकी स्थिति मजबूत होगी।

कदम बढ़ाए जा रहे हैं। एसएंडपी का अनुमान है कि 2030 तक वैश्विक नई पेट्रोकेमिकल क्षमता में भारत की हिस्सेदारी एक तिहाई हो जाएगी। सार्वजनिक उपक्रमों के जरिये भारत रिफाइनरी क्षमता के विस्तार पर 25 अरब डॉलर का निवेश करेगा जबकि निजी क्षेत्र का 12 अरब डॉलर का निवेश अपेक्षाकृत लचीला होगा। एसएंडपी के क्रेडिट विश्लेषक केर

कारोबार

इलेक्ट्रॉनिक विनिर्माण योजना को 1.15 लाख करोड़ के मिले निवेश : वैष्णव

नई दिल्ली, एजेंसी

केंद्रीय इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने गुरुवार को कहा कि इलेक्ट्रॉनिक उपकरण विनिर्माण योजना को 1.15 लाख करोड़ रुपये के निवेश प्रस्ताव मिले हैं। उन्होंने कहा कि योजना को बनाने समय निर्धारित लक्ष्यों की तुलना में ये प्रस्ताव निवेश, रोजगार और उत्पादन के लक्ष्यों से कई गुना अधिक हैं।

वैष्णव ने कहा कि इलेक्ट्रॉनिक उपकरण विनिर्माण योजना (ईसीएमएस) के लिए आवेदन की अवधि 30 सितंबर को समाप्त हो गई। हमें 1,15,351 करोड़ रुपये के निवेश प्रस्ताव प्राप्त हुए हैं। कुल आवेदनों में से 60% छोटे एवं मझोले उद्यमों से आए हैं। करीब 60% आवेदन एमएसएमई (सूक्ष्म, लघु और मध्यम उद्यम) से आए हैं। यह बहुत उत्साहजनक है क्योंकि जब



● **केंद्रीय मंत्री बोले- तय लक्ष्यों की तुलना में निवेश, रोजगार व उत्पादन के लक्ष्यों से कई गुना**

छोटी कंपनियां कार्यक्रम और नीति पर विश्वास दिखाती हैं तो यह एक बड़ा बदलाव आता है। उन्होंने कहा कि सरकार ने इस योजना के तहत करीब 59,000 करोड़ रुपये का निवेश प्राप्त करने की परिकल्पना की है और पूंजीगत उपकरण खंडों के लिए आवेदन अब भी दिए जा सकते हैं। चीन वर्तमान में पूंजीगत उपकरण क्षेत्र में हावी है और उसने देश में

आईटी की वृद्धि होगी धीमी, एआई संचालित क्षेत्र में होगा सुधार

नई दिल्ली, एजेंसी

भारतीय आईटी क्षेत्र में धीमी वृद्धि देखी जा रही है और उद्योग के हालिया परिणाम वित्त वर्ष 2025-26 के लिए सुस्त परिदृश्य की ओर इशारा कर रहे हैं। हालांकि प्रमुख निर्यात बाजारों में सुधार और नई प्रौद्योगिकी को अपनाने के साथ वित्त वर्ष 2026-27 में सुधार संभव है।

एचएसबीसी ग्लोबल रिसर्च के अनुसार, ग्राहकों के बीच निकट भविष्य में विवेकाधीन व्यय कमजोर बना हुआ है लेकिन अगले वित्त वर्ष में इसमें तेजी आने के संकेत हैं। खासकर जब उद्यमों के बीच कृत्रिम मेधा (एआई) को अपनाने की गति बढ़ रही है। रिसर्च ने कहा कि हालांकि निकट अवधि में मांग का माहौल नरम और अपरिवर्तित बना हुआ है लेकिन वित्त वर्ष 2026-27 में उद्यम स्तर पर एआई को अपनाने की इच्छुक



● **एचएसबीसी ग्लोबल रिसर्च ने जारी की रिपोर्ट**


आईटी कंपनियों की मांग में वृद्धि से मांग में तेजी आने की संभावना है...। प्रमुख संकेतक दर्शाते हैं कि भारतीय आईटी क्षेत्र को वैश्विक व्यापक आर्थिक अनिश्चितता, ग्राहक लागत अनुकूलन और निर्णय लेने में देरी से जुड़ी चुनौतियों का सामना करना पड़ा है। टीसीएस, इन्फोसिस और एचसीएलटेक जैसी कंपनियों ने पहली तिमाही में मजबूत बुकिंग और सौंदों की पाइपलाइन की सूचना दी फिर भी वास्तविक राजस्व वृद्धि का अनुमान 1-5% पर सीमित है।

धर्म, जाति के भेदभाव के बिना सबको गले लगाता है आरएसएस

उपराष्ट्रपति बोले- समावेशी दृष्टिकोण ने संघ को सफल बनाया

नई दिल्ली, एजेंसी

उपराष्ट्रपति सीपी राधाकृष्णन ने राष्ट्रीय स्वयंसेवक संघ (आरएसएस) के 100 वर्ष पूरे होने पर गुरुवार को कहा कि यह संगठन धर्म, जाति या भाषा के आधार पर भेदभाव किए बिना सभी को गले लगाता है और यह विविधता में एकता का प्रतीक है। उन्होंने कहा कि इस 'समावेशी दृष्टिकोण' ने आरएसएस और उसके संबद्ध संगठनों को स्थायी रूप से सफल बनाया है, जिससे राष्ट्र की समर्पण प्रगति हुई है। राधाकृष्णन ने 'एक्स' पर कहा कि विश्व का सबसे बड़ा राष्ट्रभक्त संगठन 100 वर्ष का हो चुका है। संघ का सबसे बड़ा योगदान ऐसे आत्मानुशासित और उत्तरदायी नागरिक हैं, जो सशक्त समाज की आधारशिला हैं। उन्होंने कहा कि



● **सेवा परमो धर्म : के आदर्श से प्रेरित है स्वयंसेवक**

1925 में केशव बलिराम हेडगेवार जी द्वारा स्थापित किए जाने के बाद से, संघ ने युवाओं को मजबूत आंतरिक चरित्र निर्माण और निस्वार्थ भाव से समाज सेवा करने के लिए प्रेरित किया है। उपराष्ट्रपति ने कहा कि सेवा परमो धर्म: के आदर्श से प्रेरित स्वयंसेवकों को चाहे बाढ़, अकाल, भूकंप या

अन्य किसी भी आपदा का सामना करना पड़े, वे बिना किसी अपेक्षा या आदेश की प्रतीक्षा के, संगठित होकर पीड़ितों की सेवा करते हैं। उन्होंने कहा कि यह निस्वार्थ सेवा राष्ट्र के लिए एक अद्वितीय और अमूल्य उपहार है। राष्ट्रीय स्वयंसेवक संघ सेवा करते हुए कभी धर्म, जाति या भाषा के आधार पर भेदभाव नहीं करता। उन्होंने कहा कि वह दिन दूर नहीं, जब भारत विश्व की सर्वोच्च शक्ति के रूप में स्थापित होगा। उपराष्ट्रपति ने कहा कि इस महान यात्रा में संघ की भूमिका अत्यंत महत्वपूर्ण रही है और समय के साथ उसकी यह प्रेरक भूमिका निरंतर बनी रहेगी। उन्होंने कहा कि संघ के 100 वर्ष पूरे होने पर मैं समाज की सेवा में उसके निरंतर योगदान और राष्ट्रीय एकता, सद्भाव और प्रगति के महान उद्देश्य को आगे बढ़ाने के लिए अपनी हार्दिक शुभकामनाएं देता हूं।

मूर्ति विसर्जन के दौरान तालाब में पलटी ट्रैक्टर ट्रॉली, नौ की मौत

इंदौर, एजेंसी

मध्यप्रदेश के खंडवा जिले में विजयादशमी पर गुरुवार को दुर्गा देवी की मूर्तियों के विसर्जन के दौरान तालाब में ट्रैक्टर ट्रॉली पलटने से कम से कम नौ श्रद्धालुओं की मौत हो गई। पुलिस के एक अधिकारी ने यह जानकारी दी। इंदौर (ग्रामीण) रेंज के पुलिस महानिरीक्षक अनुराग ने बताया कि यह हादसा तब हुआ, जब पंधाना क्षेत्र में दुर्गा देवी की मूर्तियों को विसर्जन के लिए जा रही ट्रैक्टर ट्रॉली श्रद्धालुओं समेत तालाब में पलट गई। उन्होंने बताया कि अब तक तालाब से नौ श्रद्धालुओं के शव निकाले जा चुके हैं। पुलिस और प्रशासन के साथ ही राज्य आपदा मोचन बल (एसडीआरएफ)

● **पुलिस और प्रशासन के साथ एसडीआरएफ व एसडीआरएफ की टीम तैनात**

और स्थानीय गोताखोरों की मदद से बचाव अभियान जारी है। एसडीआरएफ के एक और दल को मौके पर भेजा गया है।

पुलिस महानिरीक्षक ने बताया कि ट्रैक्टर ट्रॉली पर सवार श्रद्धालु ग्रामीण क्षेत्र के अलग-अलग पंडालों में नवदुर्गा उत्सव के दौरान स्थापित मूर्तियों को तालाब में विसर्जन करने जा रहे थे। उन्होंने बताया कि हमें पता चला है कि हादसे के बाद पांच-छह श्रद्धालु तालाब से जीवित बाहर आ गए हैं, अन्य लापता हुए लोगों की तलाश जारी है। पुलिस महानिरीक्षक ने बताया कि हादसे के कारण का पता लगाया जा रहा है।

मोबाइल गेम खेलने पर डांटने से नाराज किशोर ने दी जान

नई दिल्ली। उत्तर पश्चिमी दिल्ली के आदर्श नगर में किशोर ने मोबाइल गेम खेलने पर अपनी बहन द्वारा डांटे जाने के बाद घर में आत्महत्या कर ली। पुलिस ने गुरुवार को यह जानकारी दी। इस घटना की सूचना बुधवार को स्थानीय पुलिस थाने को दी गई थी।

पुलिस उपायुक्त (उत्तर पश्चिम) भीष्म सिंह ने कहा कि आदर्श नगर निवासी 15 वर्षीय किशोर ने अपनी बड़ी बहन से हुई बहस के बाद अपने घर में पंखे से लटककर आत्महत्या कर ली। कक्षा नौ के छात्र को तुरंत निकटवर्ती अस्पताल ले जाया गया, जहां उसकी मौत हो गई। पुलिस ने कानूनी कार्रवाई शुरू कर दी है। पुलिस ने बताया कि किशोर के पिता सोनीपत के कुंडली स्थित एक कंपनी में काम करते हैं।

उच्च नैतिक मूल्यों से ईमानदारी करें न्यायाधीश : हाईकोर्ट

अहमदाबाद, एजेंसी

गुजरात हाईकोर्ट ने न्यायाधीशों से उच्च नैतिक मूल्यों के साथ पूरी ईमानदारी बरतने का आह्वान किया। हाईकोर्ट ने कहा कि किसी न्यायाधीश के पूरे सेवा रिकॉर्ड में उनके खिलाफ एक भी प्रतिकूल टिप्पणी या उनकी निष्ठा पर सवाल 'अनिवार्य सेवानिवृत्ति' के लिए पर्याप्त आधार है। न्यायमूर्ति ए एस सुरेश्वर और न्यायमूर्ति एल एस पीरजादा की पीठ ने मंगलवार को सुनाए गए अपने आदेश में कहा कि ऐसे न्यायिक अधिकारी को कारण बताओ नोटिस जारी करना भी आवश्यक नहीं है, क्योंकि जनहित में अनिवार्य सेवानिवृत्ति देना दंड के समान नहीं है। याचिकाकर्ता जेके आचार्य एक तदर्थ सत्र न्यायाधीश थे और उन्हें नवंबर 2016 में उच्च न्यायालय की पूर्ण अदालत द्वारा 17 अन्य सत्र न्यायाधीशों के साथ अनिवार्य रूप से सेवानिवृत्त कर दिया गया था। उनकी याचिका को खारिज करते हुए उच्च न्यायालय ने कहा कि प्रत्येक न्यायाधीश को अपने न्यायिक कर्तव्य का निर्वहन निष्ठा, निष्पक्षता और बौद्धिक ईमानदारी के साथ



● **सेवानिवृत्त न्यायाधीश की याचिका को गुजरात हाईकोर्ट ने किया खारिज**

करना चाहिए, क्योंकि वह जनता के विश्वास का पद धारण करते हैं।

उच्च न्यायालय की पीठ ने कहा कि सम्पूर्ण सेवा रिकॉर्ड में एक भी प्रतिकूल टिप्पणी या संदिग्ध निष्ठा, किसी न्यायिक अधिकारी को जनहित में अनिवार्य रूप से सेवानिवृत्त करने के लिए पर्याप्त है। किसी भी पदोन्नति या उच्च वेतनमान/चयन ग्रेड प्रदान करने का अनिवार्य सेवानिवृत्ति के आदेश पर कोई प्रभाव नहीं पड़ सकता। हाईकोर्ट ने कहा कि ऐसे न्यायिक अधिकारी को कारण बताओ नोटिस जारी करने

की आवश्यकता नहीं है। उच्च न्यायालय की पूर्ण अदालत के न्यायाधीश किसी न्यायिक अधिकारी को उनकी सामान्य साख के आधार पर अनिवार्य रूप से सेवानिवृत्त कर सकते हैं, भले ही उनके विरुद्ध कोई ठोस सबूत न हो, और ऐसे आदेश की न्यायिक समीक्षा केवल अत्यंत सीमित आधारों पर ही स्वीकार्य है। आचार्य को 17 अन्य सत्र न्यायाधीशों के साथ अनिवार्य सेवानिवृत्ति दे दी गई थी, जो उस समय उच्च न्यायालय की नीति का हिस्सा था। इसके तहत 50 और 55 वर्ष की आयु के न्यायाधीशों का मूल्यांकन किया जाता था तथा जिनका प्रदर्शन संतोषजनक नहीं पाया जाता था उन्हें सेवानिवृत्त कर दिया जाता था।

आचार्य ने इस फैसले के साथ राज्य सरकार और राज्यपाल द्वारा इसे लागू करने की कार्रवाई को भी चुनौती दी थी। अदालत ने कहा कि जनहित या प्रशासन के हित में अनिवार्य/समयपूर्व सेवानिवृत्ति का आदेश कोई सजा नहीं है। हाईकोर्ट की पूर्ण अदालत द्वारा जनहित में न्यायिक अधिकारी को अनिवार्य रूप से सेवानिवृत्त करने का निर्णय सभी न्यायाधीशों के सामूहिक विवेक को दर्शाता है।

वर्ल्ड व्रीफ

इजराइली हमलों में गाजा में मारे गए 40 फिलिस्तीनी
दीर अल-बलाह। गाजा में बुधवार रात से बृहस्पतिवार तक इजराइली हमलों और गोलीबारी में कम से कम 40 फिलिस्तीनीयों की मौत हो गई। नासिर अस्पताल के अनुसार दक्षिणी गाजा में इजराइली गोलीबारी में कम से कम 27 लोग मारे गए। वहां के अधिकारियों ने बताया कि उनमें से 14 लोग एक इजराइली सैन्य गलियारे में मारे गए, जहां मानवीय सहायता वितरण के दौरान अक्सर गोलीबारी होती रही है। मध्य शहर दीर अल-बलाह में स्थित अल-अक्सा शहीद अस्पताल के अधिकारियों ने बताया कि इजराइली हमलों में 13 लोग मारे गए हैं।

तुर्किये के इस्तांबुल में पांच तीव्रता का भूकंप

इस्तांबुल। तुर्किये के इस्तांबुल और उत्तर-पश्चिमी हिस्सों में बृहस्पतिवार को मध्यम तीव्रता का भूकंप महसूस किया गया। भूकंप के कारण लोग घबराकर इमारतों से बाहर निकले तथा विद्यालयों को खाली करना पड़ा, लेकिन किसी प्रकार के नुकसान या हाताहत होने की तत्काल कोई सूचना नहीं है।
आपदा एवं आपातकालीन प्रबंधन एजेंसी एफएफडी के मुताबिक शुरुआती जानकारी के मुताबिक भूकंप की तीव्रता पांच थी और इसका केंद्र तैकैरदाग प्रांत के पास मरमरा सागर में केंद्रित था।

हाउसेस ऑफ हैम्पस्टेड ने बनाया नया रिकॉर्ड

लंदन। गोवा के मशहूर चित्रकार फ्रांसिस न्युटन सुजा की कलाकृति ‘हाउसेज इन हैम्पस्टेड’ ने कला जगत में नीलामी का नया रिकार्ड बनाया है। लंदन में सोथबी की नीलामी में यह कलाकृति 75 लाख अमेरिकी डॉलर से अधिक में बिकी, जो इसकी निर्धारित कीमत से लगभग सात गुना अधिक है। मंगलवार को आयोजित ‘आधुनिक एवं समकालीन दक्षिण एशियाई कला’ नीलामी में बॉम्बे प्रोग्रेसिव आर्टिस्ट्स ग्रुप के संस्थापक सदस्य सूजा की एक अन्य कलाकृति ‘एंगर’ भी निर्धारित कीमत से पांच गुना अधिक राशि यानी 69 लाख अमेरिकी डॉलर में बिकी।

उष्णकटिबंधीय तूफान फिलीपींस की ओर बढ़ा
हांगकॉम। उष्णकटिबंधीय तूफान मेटेओ ब्रुस्पतिवार को फिलीपींस के करीब पहुंच गया और सप्ताहात में इसके चीन की ओर बढ़ते रूप विकराल रूप धारण करने की आशंका है। इस क्षेत्र में एक हफ्ते पहले ही रागासा तूफान आया था जो पिछले कई वर्षों में एशिया से टकराने वाले सबसे शक्तिशाली तूफानों में से एक था। मेटेओ के कारण अधिकतम 65 किलोमीटर प्रति घंटा की रफ्तार से हवाएं चलीं।

अहिंसा के संदेश के साथ दुनिया भर में मनाई गई गांधी की जयंती

मॉस्को/बीजिंग, एजेंसी

रूस, चीन, पाकिस्तान और कई अन्य देशों में भारतीय मिशन ने बृहस्पतिवार को महात्मा गांधी की 156वीं जयंती उनकी प्रतिमा पर माल्यार्पण करके मनाई और शांति एवं अहिंसा के उनके सार्वभौमिक संदेश की स्थायी प्रासंगिकता पर प्रकाश डाला।

विदेश राज्य मंत्री पबित्रा मार्गैरिटा ने रूस की राजधानी मॉस्को के रामेनकी रेयाना पार्क में गांधीजी की प्रतिमा पर पुष्पांजलि अर्पित की। रूस के अधिकारी और भारतीय समुदाय के प्रतिनिधि भी इस कार्यक्रम में शामिल हुए। कार्यक्रम मेंम मार्गैरिटा ने 21वीं सदी में आत्मनिर्भरता, सत्य और अहिंसा के गांधीवादी सिद्धांतों

इंडोनेशिया : स्कूल के मलबे में दबे सैकड़ों छात्रों की तलाश अभी जारी

जकार्ता, एजेंसी

इंडोनेशिया के पूर्वी जावा के सिदोअर्जो में तीन दिनों से मलबे में दबे सैकड़ों छात्रों की तलाश में राहत और बचाव दल जुटे हुए हैं। हालांकि माना जा रहा है कि अब कोई जीवित नहीं बचा होगा।

सोमवार दोपहर की नमाज के दौरान स्कूल की इमारत का एक हिस्सा गिर गया था जिसके मलबे की चपेट में ये छात्र आ गए थे। सीएनएन की रिपोर्ट के अनुसार, 100 साल पुराने अल खोजिनी बोर्डिंग स्कूल के मलबे में अधिकारियों ने छह छात्रों को जीवित निकाल लिया था और तथा फंसे हुए अन्य छात्रों को भोजन,

● **तीन दिन पहले अचानक ढह गई थी सी साल पुराने स्कूल की इमारत**

पानी और ऑक्सीजन उपलब्ध कराई जा रही है। इंडोनेशिया के राष्ट्रीय आपदा प्रबंधन प्राधिकरण (बीपीबीडी) ने मंगलवार देर रात कहा था कि कुल मिलाकर कम से कम 91 लोग लापता हैं। इंडोनेशिया की राष्ट्रीय खोज एवं बचाव एजेंसी (बसारनास) के अनुसार, इस घटना में कम से कम 100 लोग घायल हुए हैं। इंडोनेशियाई अधिकारियों ने तलावनी दी कि जीवित बचे लोगों तक पहुंचने के लिए समय कम होता जा रहा है क्योंकि घटना को हुए तीन दिन हो चुके हैं।

पाकिस्तान में 46 प्रतिशत बढ़ी हिंसा खैबर पख्तूनवा सबसे ज्यादा प्रभावित

आम लोगों और सुरक्षाकर्मियों समेत इस साल अब तक ढाई हजार लोगों की मौत

इस्लामाबाद, एजेंसी

पाकिस्तान में 2025 की तीसरी तिमाही में हिंसा में कुल 46 प्रतिशत वृद्धि हुई, जिसमें खैबर पख्तूनख्वा प्रांत सबसे ज्यादा प्रभावित क्षेत्र रहा। आधिकारिक आंकड़ों के मुताबिक पाकिस्तान में हिंसा की घटनाओं में इस साल अब तक ढाई हजार लोगों की मौत हो चुकी है। ‘द न्यूज’ ने ‘सेंटर फॉर रिसर्च एंड सिम्ब्योरेटि स्टडीज’ (सीआरएसएस) की ओर से नवीनतम आंकड़ों के आधार पर खबर दी है कि पाकिस्तान में आतंकी हमलों और आतंकवाद रोधी अभियानों समेत हिंसा की 329 घटनाओं में कम से कम 901 लोगों की जान गई है और 599 लोग घायल हुए हैं जिनमें सुरक्षा कर्मी, आम नागरिक और आतंकवादी शामिल हैं। यह रिपोर्ट ऐसे चक्क आई है जब क्वेटा के फ्रंटियर कोर मुख्यालय के पास मंगलवार को हुए एक आत्मघाती हमले में 11 लोग मारे गए।

सीआरएसएस की रिपोर्ट में बताया गया है कि तीसरी तिमाही तक यह वर्ष पिछले साल के समान ही घातक साबित हुआ है। इस साल अबतक



पीओजेके में गोलीबारी से आठ प्रदर्शनकारी मारे गए

मुजफ्फराबाद। पाकिस्तान के कच्चे वाले जम्मू कश्मीर के कई शहरों और कस्बों में गरीबी और बढ़ड़तगामी से नाराज होकर सड़क पर प्रदर्शन कर रहे लोगों पर पाक सुरक्षा बलों की गोलीबारी की अलग-अलग घटनाओं में आठ लोगों की मौत हो गई और 26 अन्य घायल हो गए। जम्मू और कश्मीर अवामी एक्शन कमेट्री के प्रमुख नेता शौकत नवाज मीर के आह्वान पर इन नाराज लोगों ने कई इलाकों से मुजफ्फराबाद की ओर एक लंबा मार्च शुरू किया था। अपुष्ट सूत्रों के अनुसार कोटली इलाके में रावलकोट और बाग से मुजफ्फराबाद की ओर कूच कर रहा करीब दो हजार लोगों का काफिला जब धीरकोट इलाके में पहुंचा तो पुलिस ने प्रदर्शनकारियों पर गोलीबारी करनी शुरु कर दी। इस घटना में चार नागरिक मारे गए और लगभग सोलह घायल हो गए। धीरकोट में हुई हिंसा के विरोध में जब मुजफ्फराबाद के लाल चौक पर लोगों ने धरना दिया तो पुलिस ने धरना दे रहे इन लोगों पर गोलीबारी की और आंसू गैस के गोले दागे। इस घटना में दो लोगों के मारे जाने की खबर है।

2,414 मौतें दर्ज की गई हैं, जबकि 2024 में 2,546 मौतें दर्ज की गई थीं। तीसरी तिमाही में हुई कुल 901 मौतों में से 516 (57 प्रतिशत) आतंकवादियों की थीं, जबकि

385 नागरिक और सैन्यकर्मी मारे गए। इनमें से 219 नागरिक (24 प्रतिशत) मारे गए, जबकि 166 (18 प्रतिशत) सुरक्षाकर्मी मारे गए। अफगानिस्तान के साथ सीमा



(एसपीएफ) ने कहा कि उन्होंने भारत के उच्चायोग को गर्ग की मौत से संबंधित प्रारंभिक निष्कर्षों के साथ पोस्टमार्टम रिपोर्ट की एक प्रति सौंप दी है। भारतीय उच्चायोग ने बताया कि उसे रिपोर्ट प्राप्त हुई है। सूत्र के अनुसार रिपोर्ट में कहा गया है कि असम निवासी गर्ग की डूबने के कारण मौत हुई।

शहबाज ने हल खोजने के लिए किया वार्ता समिति का विस्तार
इस्लामाबाद। पीओके में बिगड़ी ली कानून-व्यवस्था की स्थिति पर प्रधानमंत्री शहबाज शरीफ ने बृहस्पतिवार को गहरी चिंता जताई, साथ ही हिंसक विरोध प्रदर्शनों को समाप्त करने के वास्ते समाधान खोजने के लिए गठित वार्ता समिति का विस्तार किया है। जम्मू कश्मीर ज्वाइंट अवामी एक्शन कमेट्री (जेकेजेएपीसी) और पीओके तथा संघीय सरकार के प्रतिनिधियों के बीच वार्ता के दौरान प्रदर्शनकारियों द्वारा उठाए मुद्दों को हल करने में नाकाम रहने के बाद जैकेजेएपीसी ने तीन दिन की हड़ताल की। इसके बाद शरीफ ने यह कदम उठाया। ‘द न्यूज’ की एक खबर के मुताबिक, पीओके में जारी प्रदर्शनों के दौरान कम से कम छह नागरिकों और तीन पुलिस कर्मियों की मौत हुई है। स्थानीय अधिकारियों ने बताया कि प्रदर्शनों में लगभग 172 पुलिस कर्मी जखमी हुए, जिनमें से 12 की हालत गंभीर बताई गई है।

साझा करने वाले खैबर पख्तूनख्वा और बलूचिस्तान प्रांत आतंकवाद से सबसे ज्यादा प्रभावित हैं। देश भर में हुई आतंकी घटनाओं में से 96 फीसदी इन्हीं दो प्रांतों में हुई हैं।

मैनचेस्टर में यहूदियों के प्रार्थना स्थल पर आतंकवादी हमला, दो लोगों की मौत

● पुलिस ने एक संदिग्ध हमलावर को मार गिराया, योम किप्पूर के मौके पर इकट्ठे हुए थे यहूदी

में घायल तीन लोगों की हालत गंभीर बनी हुई है। पुलिस ने शुरू में इस हमले को एक बड़ी घटना बताया था। मेट्रोपॉलिटन पुलिस की आतंकवाद निरोधक कमान ने बाद में पुष्टि की कि पुलिस इस मामले को अब आतंकवाद निरोधक जांच के रूप में देख रही है और हमले के सिलसिले में दो गिरफ्तारियां की गई हैं।

मेट्रोपॉलिटन पुलिस के सहायक आयुक्त लॉरेंस टेलर ने कहा, हमें जो जानकारी मिली है, उसके आधार पर आतंकवाद-रोधी पुलिस ने इसे आतंकवादी घटना कारा

दिया है। पुलिस के मुताबिक, यहूदी प्रार्थना स्थल के बाहर तैनात एक सुरक्षाकर्मी सहित कुछ लोगों पर चाकू से हमला किया गया वहीं कई लोगों को एक कार से रौंद दिया गया। घटना की जानकारी मिलते ही पुलिस ने आंतरिक रूप से ‘ऑपरेशन प्लेटो’ शुरू करने की घोषणा कर दी, जिसका संचालन आपातकालीन सेवाएं आतंकवादी हमलों के खिलाफ जवाबी कार्रवाई करते समय करती हैं। सोशल मीडिया पर साझा की जा रही तस्वीरों में एक संदिग्ध को अपनी कमर पर कुछ बांधे हुए देखा जा सकता है। लंदन स्थित इजराइली दूतावास ने इस हमले को घृणित और बेहद दुखद करार दिया।

असम: जुबिन के प्रबंधक और महोत्सव आयोजक पर हत्या का आरोप
गुवाहाटी। असम पुलिस ने सिंगापुर में गायक जुबिन गर्ग की मौत के सिलसिले में उनके प्रबंधक सिद्धार्थ शर्मा और महोत्सव के आयोजक श्यामकानु महंत पर हत्या का आरोप लगाया है। शर्मा और महंत को बुधवार को दिल्ली से गिरफ्तार किया गया था। असम पुलिस के अपराध जांच विभाग (सीआईडी) के स्पेशल डीजीपी मुन्ना प्रसाद गुप्ता ने बताया कि गुवाहाटी की एक अदालत ने दोनों आरोपियों को 14 दिन की पुलिस हिरासत में भेज दिया, जिसके बाद उनसे पुछताछ जारी है। गुप्ता ने कहा, जांच जारी है और मैं ज्यादा जानकारी साझा नहीं कर सकता। हमने अब प्राथमिकी में बीएनएस की धारा-103 जोड़ दी है। बीएनएस की धारा-103 हत्या के लिए सजा से संबंधित है। इसमें हत्या के दोषी व्यक्ति को उम्रकैद या मौत की सजा और जुर्माने से दंडित किए जाने का प्रावधान है।

एसपीएफ ने पहले 52 वर्षीय गर्ग की मौत में किसी तरह की आपराधिक साजिश की संभावना से इनकार किया था। अखबार ने यहां लिमन लॉ कॉरपोरेशन के सहायक निदेशक एन काई लिंग के हवाले से कहा, जुबीन गर्ग के मामले में एक

कोरोनर की जांच डूबने से पहले के घटनाक्रमों को स्पष्ट कर सकती है। कोरोनाए एक न्यायिक अधिकारी होता है, जिसका काम मृत्यु के कारणों और परिस्थितियों की आधिकारिक जांच करना होता है। सिंगापुर के अखबार के अनुसार, सहायक निदेशक ने यह

भी कहा कि आपराधिक साजिश शब्द की कोई वैधानिक परिभाषा नहीं है, लेकिन एसपीएफ का प्रारंभिक बयान यह दर्शाता है कि उन्हें संदेह नहीं है कि गर्ग की हत्या की गई थी या उनकी मौत किसी आपराधिक हिंसा के कारण हुई थी।



मोरक्को में हिंसक हुआ सरकार विरोधी प्रदर्शन दो लोगों की मौत



एक युवा प्रदर्शनकारी को ले जाती पुलिस।

सरकार के विरोध में प्रदर्शन करने वालों ने बड़े पैमाने पर आगजनी की।

रबात। मोरक्को में सरकार विरोधी प्रदर्शनकारी बुधवार को लगातार पांचवीं रात सड़कों पर उतरे। हालांकि, सार्वजनिक सेवाओं की स्थिति को लेकर हुआ प्रदर्शन हिंसक हो गया। पुलिस ने स्थिति पर नियंत्रण करने के लिए दक्षिणी शहर में गोलीबारी की जिसमें दो लोगों की मौत हो गई। मोरक्को की राजधानी रबात से लगभग 500 किलोमीटर दक्षिण स्थित लेक्लिवा में ये मौतें हुई हैं। मोरक्को की सरकारी समाचार एजेंसी ‘एमएपी’ ने स्थानीय अधिकारियों के हवाले से बताया कि पुलिस ने आत्मरक्षा के लिए दो उपद्रवियों को गोली मार दी। कहा गया है कि जिन लोगों को गोली मारी गई, वे पुलिस के हथियार छीनने की कोशिश कर रहे थे। हालांकि कोई भी प्रत्यक्षदर्शी इस खबर की पुष्टि नहीं कर सका। इसके अलावा और कोई जानकारी नहीं दी गई।

गाजा में मानवीय सहायता ले जा रहे जहाज इजराइल ने रोके



● **नौसेना ने हिरासत में लिए दर्जनों कार्यकर्ता, दुनिया भर में निंदा**

इजराइल के खिलाफ कई देशों में प्रदर्शन

फ्लोटिला के समर्थक बुधवार देर रात नौकाओं को रोके जाने की खबर सामने आने के बाद, कई बड़े शहरों की सड़कों पर उतर आए। इनमें रोम, नेपल्स, इस्तांबुल, एथेंस और थ्यूंस आयर्स शामिल थे। इटली के सबसे बड़े मजदूर संघ ने शुक्रवार को एक दिन की आम हड़ताल का आह्वान किया है। इजराइली सैनिकों ने दर्जनों कार्यकर्ताओं को हिरासत में लिया और उन्हें फ्लोटिला से हटा दिया जिनमें ग्रेटा थनबर्ग, बार्सिलोना की पूर्व मेयर अदा कोलाऊ, यूरोपीय संसद सदस्य रीमा हसन और अन्य शामिल थे।

इस फ्लोटिला के आयोजकों ने कहा कि एक नौका आगे बढ़ गई थी लेकिन बृहस्पतिवार सुबह गाजा के तट के पास रुक गई और उसके बाद उस जहाज से संपर्क टूट गया। यह इजराइल की समुद्री नाकाबंदी तोड़ने

इसी महीने शुरू होगी भारत और चीन के बीच सीधी उड़ान

नई दिल्ली। भारत और चीन ने संबंधों को सामान्य बनाने की दिशा में एक और बड़ा कदम उठाते हुए इस महीने के अंत में चुनिंदा स्थानों से सीधी उड़ान सेवा की बहाली करने पर सहमति व्यक्त की है। इसके बाद दोनों देशों के बीच पिछले पांच वर्ष से बंद सीधी उड़ान सेवाओं की बहाली का रास्ता साफ हो गया है।

विदेश मंत्रालय ने एक वक्तव्य में कहा कि दोनों देशों के नागरिक उड्डयन प्राधिकरणों के बीच चल रही तकनीकी स्तर की चर्चा में सहमति बनी है कि दोनों देशों के निर्दिष्ट स्थानों को जोड़ने वाली सीधी उड़ान इस महीने के अंत तक फिर शुरू हो सकती है। दोनों देशों की सेनाओं के बीच पूर्वी लद्दाख में वर्ष 2020 में हुई हिंसक झड़प के बाद से सीधी उड़ान बंद है। मंत्रालय ने कहा है कि इस वर्ष के शुरू से भारत-चीन के बीच संबंधों को सामान्य बनाने की दिशा में सरकार के प्रयासों के तहत दोनों देशों के बीच सीधी हवाई सेवाओं को फिर शुरू करने पर चर्चा हो रही थी।

अब यह सहमति बनी है कि भारत और चीन के निर्दिष्ट स्थानों को जोड़ने वाली सीधी हवाई सेवाएं इस महीने के अंत तक के कार्यक्रम के अनुसार फिर से शुरू की जा सकती हैं।

आज का भविष्यफल

आज की ग्रह स्थिति : 3 अक्टूबर, शुक्रवार 2025 संवत्-2082, शक संवत् 1947 मास-आश्विन, पक्ष-शुक्ल पक्ष, एकादशी 18.32 तक तत्पश्चात द्वादशी।

आज का पंचांग

मं.	गु.	के.	शु.
8	सू.	5	4
	9	3	गु.
च.	10	12	श.
	रा.	11	1

दिशाशूल– पश्चिम, **ऋतु**– शरद। चन्द्रबल– मेघ, कर्क, सिंह, वृश्चिक, मकर, मीन। ताराबल– अश्विनी, कृत्तिका, रोहिणी, मृगशिरा, आर्द्रा, पुष्य, मघा, उत्तरा फाल्गुनी, हस्त, चित्रा, स्वाति, अनुराधा, मूल, उत्तराश्राद्ध, श्रवण, धनिष्ठा, शतभिषा, उत्तराभाद्रपद। नक्षत्र– श्रवण 09.34 तक तत्पश्चात धनिष्ठा।

	आज स्वभाव में चिड़चिड़ापन के कारण आपसे परिजन नाराज हो सकते हैं।पेट में इंफेक्शन की शिकायत हो सकती है। अपनी बातों को दूसरों पर थोपने से बचे। विवाहित युग्म में उलझ सकते हैं। जीवनसाथी के साथ मिलकर घर के कार्यों में हाथ बटाएंगे।
	आज किसी को धन उधार में न दें अन्यथा आपको नुकसान हो सकता है। नकारात्मक विचारों का प्रभाव आपके स्वास्थ्य पर पड़ सकता है। प्रेमीजन की भावनाओं का सम्मान करें। महिलाओं को घर में बहुत अधिक काम हो सकता है।
	आज लोग आपकी भावनाओं का निरादर कर सकते हैं।मैनजमेंट से जुड़े लोगों को अपनी कमियों पर गौर करना चाहिए। आपको अपने स्वास्थ्य को लेकर अत्यधिक सचेत रहने की आवश्यकता है। शोध कार्यों में आपकी रुचि बढ़ सकती है।
	आज किसी पुराने मामले का निपटारा हो सकता है। आप में प्रतिस्पर्धा की भावना रहेगी। विदेश जाने की संभावना बन रही है। वित्तीय योजनाओं को आप समय देंगे। नई योजनाओं पर आप काम कर सकते हैं।
	आज व्यवसाय में आप पार्टनरशिप को अत्यधिक महत्व देंगे।लेन-देन के मामले में आप अत्यंत भाग्यशाली रहेंगे।अधूरे पड़े कार्यों को पूरा कर लेंगे। घर की व्यवस्था उचित बनी रहेगी।घर के बुजुर्ग आपका मार्गदर्शन और उत्साहवर्धन करेंगे।
	आज उधार दिया हुआ धन वापस मिल सकता है।प्रेम-संबंधों को लेकर विचलित न हों। संतान की शिक्षा पर आप अत्यधिक ध्यान देंगे। नए विचारों को अपनाने में आप संकोच नहीं करेंगे। वैवाहिक संबंध मधुर रहेंगे।

	तुला
	वृश्चिक
	धनु
	मकर
	कुंभ
	मीन

सुडोकू-118

		7		9	
6	2			7	
9		4		5	
4	7		1	8	
	3			6	
		5	9	6	3
	8		2		7
9				2	5
1			3		

सुडोकू - 117 का हल								
5	8	1	2	6	7	4	3	9
9	7	4	3	8	1	5	6	2
2	6	3	4	9	5	8	1	7
7	3	9	5	1	8	6	2	4
4	5	6	9	3	2	7	8	1
1	2	8	7	4	6	3	9	5
6	4	7	1	2	3	9	5	8
3	9	2	8	5	4	1	7	6
8	1	5	6	7	9	2	4	3



हार्डलाइट

अपोलो ने क्रिकेट जर्सी के लोगो का किया अनावरण

अहमदाबाद : भारतीय क्रिकेट कंट्रोल बोर्ड (बीसीसीआई) के साथ हाल ही में हुई प्रतिष्ठित 3-वर्षीय रणनीतिक साझेदारी की घोषणा के बाद, अपोलो टायर्स ने आज अहमदाबाद, भारत में वेस्टइंडीज के खिलाफ शुरुआती टेस्ट मैच से पहले पहली बार भारतीय पुरुष क्रिकेट टीम की जर्सी पर अपने लोगो का अनावरण किया। यह साझेदारी में एक महत्वपूर्ण उपलब्धि है, क्योंकि दो दिन पहले ही अपोलो टायर्स का लोगो पहली बार गुवाहाटी में श्रीलंका के खिलाफ मैच के दौरान महिला टीम की जर्सी की आस्तीन पर प्रमुखता से दिखाई दिया था। पुरुष और महिला दोनों टीमों की जर्सी पर अपोलो टायर्स के लोगो की उपस्थिति खेल के समर्थन और देश के जुनून का जश्न मनाने की गहरी प्रतिबद्धता का प्रतीक है।

भारत-श्रीलंका मैच में बना दर्शक संख्या का रिकॉर्ड
नई दिल्ली : गुवाहाटी में आईसीसी महिला क्रिकेट विश्व कप के उद्घाटन मैच ने महिला क्रिकेट में एक नया कीर्तिमान स्थापित किया। आईसीसी महिला क्रिकेट विश्व कप 2025 की गुवाहाटी में ऐतिहासिक शुरुआत हुई, जहां भारत और श्रीलंका के बीच खेलें गए पहले मैच ने किसी भी महिला क्रिकेट विश्व कप में दर्शकों की संख्या का नया रिकॉर्ड बनाया। ट्वेंसी स्टेडियम में खेले गए इस मैच में 22,843 दर्शक आए, जो किसी भी महिला विश्व कप के गुप्त वरण के सबसे अधिक दर्शकों वाले मैच का रिकॉर्ड है। 115,935 दर्शकों का पिछला रिकॉर्ड 2024 में भारत-पाकिस्तान आईसीसी महिला टी20 विश्व कप गुप्त ए मुकाबले के दौरान बना था।

नामीबिया-जिम्बाब्वे ने किया क्वालीफाई

दुबई : नामीबिया और जिम्बाब्वे ने अगले साल भारत और श्रीलंका में होने वाले आईसीसी पुरुष टी-20 विश्व कप के लिए क्वालीफाई कर लिया। दोनों टीमों हरारे में अफ्रीका क्षेत्रीय फाइनल के सेमीफाइनल में पहुंच गई हैं। नामीबिया ने पहले सेमीफाइनल में तंजानिया को हराया जबकि जिम्बाब्वे ने कीनिया को मात दी। फरवरी मार्च 2026 में होने वाले टी-20 विश्व कप में दोनों टीमों ने अफ्रीका से क्वालीफाई किया। आईसीसी ने अपनी वेबसाइट पर कहा कि अब अगले साल होने वाले इस टूर्नामेंट के लिये एशिया , ईएपी क्वालीफायर से तीन कोटा स्थानों का निर्धारण होना है।

भारतीय जू. हॉकी टीम कैनबरा चिल से हारी

कैनबरा : भारतीय जूनियर महिला हॉकी टीम को आस्ट्रेलिया दौरे के आखिरी मैच में कैनबरा चिल ने 5 - 4 से हरा दिया। भारत के लिये सुखवीर कौर (छटा मिनट), कानिाका सिाव (42वां), सुनेलिटा टोप्पो (54वां) और इशिका (57वां) ने गोल किये। वहीं कैनबरा चिल के लिये कान्हेस लौरैन गिय (12वां और 19वां), कानहेस जेोसी ल्युटन (24वां), हंटर बाल्डविन (28वां) और अमुकॉर्टन (34वां) ने गोल दागे। भारत ने छठे मिनट में पेनल्टी कॉर्नर पर सुखवीर के गोल के दम पर हराया बना ली लेकिन कुछ मिनटों बाद ही लौरैन ने बराबरी का गोल दाग दिया और 19वें मिनट में आस्ट्रेलिया की टीम को को बढत भी दिला दी। जेोसी और बाल्डविन ने भी फील्ड गोल करके आस्ट्रेलियाई टीम का पलड़ा भारी कर दिया। तीसरे क्वार्टर में कैनबरा चिल ने चौथा और पांचवां गोल किया। भारत के लिये कानिका ने 42वें मिनट में गोल दागा जबकि आखिरी क्वार्टर में सुनेलिटा और इशिका ने गोल किये लेकिन भारतीय टीम बराबरी का गोल नहीं कर सकी।

मनीष और वैष्णवी सेमीफाइनल में

नई दिल्ली, एजेंसी

तमिलनाडु के मनीष सुरेशकुमार और महाराष्ट्र की शोष वरीयता प्राप्त वैष्णवी अदकर ने गुरुवार को नई दिल्ली के डीएलटीए कॉम्प्लेक्स में अपने-अपने क्वार्टर फाइनल मैचों में जीत दर्ज करते हुए 30वीं फेनेस्टा ओपन राष्ट्रीय टेनिस चैंपियनशिप के सेमीफाइनल में प्रवेश किया।

पूर्व चैंपियन मनीष को रेलवे स्पोर्ट्स प्रमोशन बोर्ड के नितिन कुमार सिन्हा ने कड़ी मेहनत करने पर मजबूर किया और तीन घंटे से ज्यादा चले मुकाबले में 1-6, 6-1, 7-6 से जीत हासिल की। पहला सेट हराके के बाद, तमिलनाडु के खिलाड़ी ने लय हासिल कर मैच बराबर किया और फिर निर्णायक सेट के तनावपूर्ण

यही वह कीमत थी जो मैं चाहता था और अगर ये पूरी नहीं होती है तो मैं करियर के इस पड़ाव पर नहीं खेलने को लेकर खुश हूँ। नीलामी से कुछ दिन पहले नाम वापस लेने वाला था, चूंकि मैंने नीलामी में भाग लेने का वादा कर दिया था।
-आर अश्विन, पूर्व क्रिकेटर

भारतीय टीम ने पहले ही दिन कसा शिकंजा

अहमदाबाद टेस्ट: मोहम्मद सिराज और जसप्रीत बुमराह के सामने वेस्ट इंडीज की पहली पारी 162 रनों पर सिमटी, मेजबानों का टोस जवाब

अहमदाबाद, एजेंसी

तेज गेंदबाज मोहम्मद सिराज (चार विकेट) और जसप्रीत बुमराह (तीन विकेट) की शानदार गेंदबाजी के दम पर वेस्टइंडीज को पहले टेस्ट के पहले दिन गुरुवार को पहली पारी में 162 रन पर समेटने के बाद केएल राहुल (नाबाद 53) की अर्धशतकीय पारी की बदौलत भारत ने स्टैप्स के समय दो विकेट पर 121 रन बनाकर अपनी स्थिति मजबूत कर ली है। हालांकि वह अभी भी वेस्टइंडीज के बनाये गये स्कोर से 41 रन पीछे है।

वेस्टइंडीज को समेटने के बाद बल्लेबाजी करने उतरी भारतीय टीम के लिए यशस्वी जायसवाल और केएल राहुल की सलामी जोड़ी ने पहले विकेट के लिए 68 रन जोड़े। 19वें ओवर में जेडेन सील्स ने यशस्वी जायसवाल को विकेटकीपर शाई होप के हाथों कैच आउट करारकर इस साझेदारी को तोड़ा। यशस्वी जायसवाल ने 54 गेंदों में सात चौके लगाते हुए 36 रन बनाये। भारत का दूसरा विकेट साई सुदर्शन (सात) के रूप में गिरा। उन्हें रॉस्टन चेज ने पगबाधा आउट किया। दिन का खेल समाप्त होने के समय भारत ने पहली पारी में दो विकेट पर 121 रन बना लिये हैं और केएल राहुल नाबाद 53 और शुभमन गिल नाबाद 18 रन क्रीज पर मौजूद हैं। वेस्टइंडीज के लिए जेडेन सील्स और रॉस्टन चेज ने एक-एक विकेट लिये।

इससे पहले वेस्ट इंडीज का टॉस जीतकर पहले बल्लेबाजी करने का फैसला उसके मन-माफिक नहीं रहा। भारतीय तेज गेंदबाज जोड़ी ने उसकी पारी को बिखर दिया। रही-सही कसर चाइनामैन गेंदबाज कुलदीप यादव ने दो विकेट लेकर पूरी कर दी। सिराज ने 40 रन पर चार विकेट, बुमराह ने 42 रन पर तीन विकेट, कुलदीप ने 25 रन पर दो



अहमदाबाद में खेले जा रहे पहले टेस्ट क्रिकेट मैच के पहले दिन का खेल खत्म होने के बाद मैदान से बाहर जाते भारतीय कप्तान शुभमन गिल और केएल राहुल।

विकेट और वाशिंगटन सुंदर ने नौ रन पर एक विकेट लिया। भारत ने लंच ब्रेक तक ही वेस्टइंडीज के पांच बल्लेबाजों को पवेलियन लौटा दिया था और लंच के तुरंत बाद ही सिराज ने एक और सफलता दिलाई। हालांकि इस सत्र में वाशिंगटन और बुमराह ने भी गेंद के साथ अहम भूमिका निभाई और खासकर बुमराह ने अपनी सटीक यॉर्कर से सेट बल्लेबाज ग्रीव्स को

बोल्ड किया।

सिराज को चार विकेट से संतुष्ट रहना पड़ा लेकिन उनके योगदान से भारत मैच में पहले दिन ही काफी आगे हो गया है। वेस्टइंडीज की टीम दो सत्रों में ही ऑल आउट हो गई। उन्होंने टॉस जीतकर बल्लेबाजी करने का फैसला किया, लेकिन यह उनकी योजना नहीं थी। सिराज ने भारत के लिए लय तय की क्योंकि

ग्रीन विकेट पर गेंदबाजी करके काफी रोमांचित हूं: सिराज



वेस्टइंडीज के खिलाफ पहले टेस्ट में चार विकेट लेने वाले भारत के स्टार तेज गेंदबाज मोहम्मद सिराज ने कहा कि लंबे ब्रेक के बाद हरी विकेट पर गेंदबाजी करके उन्हें बहुत अच्छा लग रहा है। इंग्लैंड के खिलाफ पिछली टेस्ट श्रृंखला 2-2 से ड्रॉ कराने में अहम भूमिका निभाने वाले सिराज ने उसी लय को कायम रखते हुए 40 रन देकर चार विकेट लिए। सिराज ने पहले दिन का खेल समाप्त होने के बाद कहा कि ग्रीन विकेट पर गेंदबाजी करके काफी रोमांचित हूं। भारत में टेस्ट क्रिकेट में अवसर ऐसी विकेट नहीं मिलती। पिछली बार न्यूजीलैंड के खिलाफ बेंगलुरु में ऐसी विकेट मिली थी तो इस पर गेंदबाजी करके काफी रोमांचित महसूस कर रहा हूं। टेस्ट से पहले पिच पर घास थी जिसकी छंटनी की गई लेकिन नई गेंद से इस पर भ्रमद मिल रही है।

उन्होंने पहले चार में से तीन विकेट चटकाए। उन्होंने इस सत्र की शुरुआत में कप्तान रोस्टन चेज को आउट करने के लिए एक जाफ़ा भी लगाया। ग्रीव्स ने थोड़ा संघर्ष दिखाया, लेकिन बुमराह ने उन्हें शानदार गेंदबाजी से बोल्ड कर दिया। इसके बाद बहुत कम समय बचा क्योंकि भारत की तेज गेंदबाज जोड़ी ने मिलकर सात विकेट लिए। कुलदीप ने अपना दूसरा

बीएफआई कप

अमित पंधाल, मंजू रानी अगले दौर में

चेन्नई। एशियाई और राष्ट्रमंडल खेल स्वर्ण पदक विजेता सेना के मुक्केबाज अमित पंधाल पंजाब के स्पर्श कुमार को 5-0 से हराकर बीएफआई कप एलीट पुरुष वर्ग के अगले दौर में पहुंच गए हैं। एलीट महिला वर्ग में विश्व चैंपियनशिप की पूर्व रजत पदक विजेता रेलवे की मंजू रानी और युवा विश्व चैंपियन असम की अंकुशिता बोरो और सेना की अरुंधति चौधरी ने भी जीत दर्ज की। सेना के एस विश्वनाथ (50 किलो) और प्रीत मलिक (65 किलो) भी 5 . 0 से जीत दर्ज करके अगले दौर में पहुंच गए। रेलवे के रवि कुमार (75 किलो) और तमिलनाडु के सी लुकास (50 किलो) ने भी अगले दौर में प्रवेश किया।

विदर्भ के 342, शेष भारत को पाटीदार का सहारा



शेष भारत के ईश्वरन का विकेट लेने के बाद जश्न मनाते विदर्भ के पार्थ रेखाड़े।

नागपुर, एजेंसी

आकाश दीप और मानव सुथार (तीन-तीन विकेट) की अगुवाई में गेंदबाजों के शानदार प्रदर्शन की बदौलत शेष भारत ने गुरुवार को विदर्भ को पहली पारी में 342 रनों पर रोकने के बाद अभिमन्यु ईश्वरन (52) और रजत पाटीदार (नाबाद 42) की पारियों के दम पर स्टैप्स के समय पांच विकेट पर 142 रन बना लिए हैं।

बल्लेबाजी करने उतरी शेष भारत के लिए अभिमन्यु ईश्वरन और आर्यन जुयाल की जोड़ी ने पहली पारी के लिए 52 रन जोड़े। 20वें ओवर में दर्शन नालकंडे ने आर्यन जुयाल को पगबाधा आउटकर पवेलियन भेज दिया। यश दुल 11 रन बनाकर आउट हुये। शेष भारत का तीसरा विकेट अभिमन्यु ईश्वरन के रूप में गिरा। उन्हें पार्थ ने पगबाधा आउट किया। ईश्वरन ने 52 रन बनाए। ऋतुराज गायकवाड़ (9) और ईशान किशन एक रन बनाकर आउट हुए। दिन का खेल समाप्त होने के समय शेष भारत

ने पांच विकेट पर 142 रन बना लिए हैं। रजत पाटीदार और मानव सुथार क्रीज पर मौजूद हैं। विदर्भ के लिए पार्थ रेखाड़े ने दो और दर्शन नालकंडे, हर्ष दुवे, यश ठाकुर ने एक-एक विकेट लिए। इससे पहले विदर्भ ने कल के पांच विकेट पर 280 रन से आगे खेलना शुरु किया। विदर्भ का छठा विकेट 249 के स्कोर पर यश ठाकुर (11) के रूप में गिरा। हर्ष दुवे (शून्य) और दर्शन नालकंडे 20 रन बनाकर आउट हुये। सारांश जैन ने 99वें ओवर में अथर्व तायडे को आउटकर शेष भारत को बड़ी सफलता दिलाई। अथर्व तायडे ने 283 गेंदों में 15 चौके और एक छक्का लगाते हुए 143 रनों की पारी खेली। इसके बाद सारांश जैन ने आदित्य ठाकरे (दो) को आउटकर विदर्भ की पारी का 101.4 ओवर में 342 के स्कोर पर अंत कर दिया। शेष भारत के लिए आकाश दीप और मानव सुथार ने (तीन-तीन) विकेट लिये। सारांश जैन को दो विकेट मिले। अंशुल कम्बोज और गुरनूर बरार ने एक-एक बल्लेबाज को आउट किया।



रन का इजाफा हुआ था कि देवेंद्रन ने स्टीवन होगन (तीन) को बोल्ड कर पवेलियन भेज दिया। इसके बाद 13वें ओवर में देवेंद्रन ने एलेक्स ली यंग (शून्य) को भी अपना शिकार बना लिया। भारतीय गेंदबाजी आक्रमण के आगे ऑस्ट्रेलिया के बल्लेबाजी

अधिक देर तक नहीं टिक सके और विकेट गंवाते रहे। कप्तान विल मालाजचुक (22), जेड हॉलिक (13) को खिलन पटेल ने आउट किया। अनमोलजीत सिंह ने साइमन बुडग (शून्य) को खाता खोलने की शतकीय पारियों के दम पर 428 का स्कोर बनाया था।

अनुशासित गेंदबाजी से बांग्लादेश ने पाकिस्तान को 7 विकेट से हराया

आईसीसी महिला विश्व कप

कोलंबो, एजेंसी

रूबिया हैदर के नाबाद अर्धशतक और तेज गेंदबाज मारूफा अख्तर की अगुवाई में गेंदबाजों के अनुशासित प्रदर्शन के दम पर बांग्लादेश ने आईसीसी महिला विश्व कप के अपने पहले मैच में गुरुवार को पाकिस्तान को सात विकेट से हराया।

रूबिया ने 77 गेंद में नाबाद 54 रन बनाए। उन्होंने कप्तान निगार सुल्ताना (23 रन) के साथ तीसरे विकेट के लिए 62 रन की साझेदारी भी की। बांग्लादेश ने 130 रन का लक्ष्य 113 गेंद बाकी रहते 31.1 ओवर में तीन विकेट खोकर हासिल कर लिया। पाकिस्तान को अब रविवार



को भारत से खेलना है, जिसने पहले मैच में श्रीलंका को 59 रन से हराया है। बांग्लादेश ने सलामी बल्लेबाज फरजाना हक और शरमीन अख्तर के विकेट जल्दी गंवा दिए, जिसके बाद रूबिया ने शुरू में संभलकर खेला। एक बार क्रीज पर जमने के

बाद उन्होंने खुलकर स्ट्रोक्स लगाए। उन्होंने 19वें ओवर में पाकिस्तान की अनुभवी स्पिनर नशरा संघू को तीन चौके लगाकर पाकिस्तान को पूरी तरह से दबाव में ला दिया।

इससे पहले बांग्लादेश के गेंदबाजों ने अनुशासित प्रदर्शन करते हुए

फुटबॉल



लियोनेल मेसी

अर्जेंटीना के महान फुटबॉलर ने की दूर इंडिया 2025 में अपनी भागीदारी की आधिकारिक पुष्टि

कोलकाता, एजेंसी

अर्जेंटीना के महान फुटबॉलर फिलीनेले मेसी ने 'जीओएटी (सर्वकालिक महान खिलाड़ी) दूर इंडिया 2025 में अपनी भागीदारी की आधिकारिक पुष्टि करते हुए कहा कि भारत जैसे 'फुटबॉल के जुनूनी देश' में दोबारा आना उनके लिए 'सम्मान' की बात है। मेस्सी ने पिछली बार भारत में 14 साल पहले (2011)

मेसी ने कहा कि यह यात्रा करनी मेरे लिए बहुत बड़ा सम्मान है। भारत एक बहुत खास देश है और 14 साल पहले मैंने जो

समय यहां बिताया था, उसकी अच्छी यादें मेरे साथ हैं। वहां प्रशंसक शानदार थे। भारत फुटबॉल को लेकर जुनूनी देश है। मैं इस खूबसूरत खेल के प्रति अपने लगाव को साझा करते हुए प्रशंसकों की नई पीढ़ी से मिलने के लिए उत्सुक हूं। आयोजकों ने 15 अगस्त को पहले ही यात्रा कार्यक्रम का अनावरण कर दिया था और गुरुवार को मेसी के बयान ने इसकी पुष्टि भी कर दी। मेसी अपनी चार शहरों की यात्रा की शुरुआत 13 दिसंबर को कोलकाता से करेंगे, जिसके बाद वह अहमदाबाद, मुंबई और नई दिल्ली जाएंगे। इस यात्रा का

सॉल्ट लेक स्टेडियम करेगा दिग्गज की मेजबानी

कोलकाता में मेसी का कार्यक्रम सॉल्ट लेक स्टेडियम में होगा। यह स्टेडियम दूसरी बार इस दिग्गज की मेजबानी करेगा। जहां वह 13 दिसंबर को जीओएटी कॉन्सर्ट और जीओएटी कप का हिस्सा बनेंगे। मेसी के जीओएटी कप में सीएव गांगुली, बाईचुंग भुटिया और लिएडर पेस जैसे भारतीय खेल नायकों के साथ मैदान साझा करने की उम्मीद है। आयोजक दुर्गा पूजा उत्सव के दौरान एक 25 फुट ऊँचा भित्ति चित्र का अनावरण करने की भी योजना बना रहे हैं। इसके साथ ही मेसी की अब तक की सबसे बड़ी मूर्ति का उद्घाटन भी किया जाएगा। इन कार्यक्रमों के लिए टिकटों की कीमत 3,600 रुपये से शुरू होने की उम्मीद है। मेसी ने 2011 में सॉल्ट लेक में वेनेजुएला के खिलाफ फीफा के मैत्री मैच में अर्जेंटीना की कप्तानी की थी।

समापन 15 दिसंबर को प्रधानमंत्री नरेंद्र मोदी से मुलाकात के साथ होगा। अर्जेंटीना का यह सुपरस्टार इस दौरे के दौरान कई कार्यक्रमों की शिरकत करेगा। इनमें फेस्टिवल, फुटबॉल मास्टरक्लास होगा। अर्जेंटीना का यह सुपरस्टार इस दौरे के दौरान कई कार्यक्रमों की शिरकत करेगा। इनमें शामिल है।